

Brussell, 14 ta' Diċembru 2023
(OR. en)

16889/23

Fajl Interistituzzjonali:
2023/0463(COD)

AG 181
JAI 1687
FREMP 377
DISINFO 108
HYBRID 86
MI 1136
DATAPROTECT 378
AUDIO 129
CONSOM 489
TELECOM 396
CODEC 2518

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	13 ta' Diċembru 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 637 final
Suġġett:	Proposta għal DIRETTIVA TAL-PARLAMENT EWROPEW U TAL-KUNSILL li tistabbilixxi rekwiżiti armonizzati fis-suq intern dwar it-trasparenza tar-rappreżentanza tal-interessi mwettqa f'isem pajjiżi terzi u li temenda d-Direttiva (UE) 2019/1937

Id-delegazzjonijiet isibu mehmuż id-dokument COM(2023) 637 final.

Mehmuż: COM(2023) 637 final



IL-KUMMISSJONI
EWROPEA

Strasburgu, 12.12.2023
COM(2023) 637 final

2023/0463 (COD)

Proposta għal

DIRETTIVA TAL-PARLAMENT EWROPEW U TAL-KUNSILL

li tistabbilixxi rekwiżiti armonizzati fis-suq intern dwar it-trasparenza tar-rappreżentanza tal-interessi mwettqa f'isem pajjiżi terzi u li temenda d-Direttiva (UE) 2019/1937

(Test b'rilevanza għaż-ŻEE)

{SEC(2023) 637 final} - {SWD(2023) 660 final} - {SWD(2023) 663 final} -
{SWD(2023) 664 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Din il-proposta għandha l-għan li tikkontribwixxi għall-funzjonament xieraq tas-suq intern għall-attivitajiet imwettqin bl-objettiv tinfluwenza l-iżvilupp, il-formulazzjoni jew l-implimentazzjoni tal-politika jew tal-leġiżlazzjoni, jew ta' proċess pubbliku tat-teħid ta' deċiżjonijiet, fl-Unjoni ("attivitajiet ta' rappreżentanza tal-interessi") imwettaq f'isem pajjiżi terzi billi jiġu stabbiliti regoli armonizzati għal livell għoli ta' trasparenza ta' tali attivitajiet meta jitwettqu fis-suq intern.

Livell għoli ta' trasparenza f'dan il-qasam iqiegħed ukoll liċ-ċittadini, lill-atturi pubbliċi li jiehdu d-deċiżjonijiet u lil partijiet ikkonċernati oħrajn f'pożizzjoni aħjar sabiex jifhmu liema pajjiżi terzi jitolbu l-forniment ta' attivitajiet ta' rappreżentanza tal-interessi.

Billi normalment tiġi pprovduta bi hlas, ir-rappreżentanza tal-interessi, inkluża r-rappreżentanza tal-interessi pprovduta lil pajjiżi terzi, tikkostitwixxi servizz skont it-tifsira tal-Artikolu 57 tat-Trattat dwar il-Funzjonament tal-Unjoni Ewropea ("TFUE").

Il-provvista ta' rappreżentanza tal-interessi fl-Unjoni hija attività li qed tikber u li qed issir dejjem aktar transfruntiera. L-attivitajiet ta' rappreżentanza tal-interessi huma rregolati b'modi differenti fl-Istati Membri. Bhalissa, 15-il Stat Membru¹ għandhom registru tat-trasparenza dwar l-attivitajiet ta' rappreżentanza tal-interessi, għalkemm mhux dejjem fil-livell nazzjonali. Dawk l-Istati Membri li għandhom qafas regolatorju jipprevedu miżuri li jvarjaw fl-aspetti li ġejjin: l-ambitu tal-entitajiet u l-attivitajiet koperti, inklużi d-definizzjonijiet rilevanti tal-attivitajiet ta' rappreżentanza tal-interessi; il-limiti għad-daqs tal-entitajiet jew għal-livell ta' attivitajiet li jwasslu għal rekwiżiti ta' trasparenza jew ta' registrazzjoni; ir-rekwiżiti dwar iż-żamma ta' rekords; id-*data* migbura minn entitajiet involuti fir-rappreżentanza tal-interessi, inkluż rigward l-identità tagħhom u l-identitajiet tal-klijenti tagħhom; l-eżistenza, is-setgħat, l-istruttura u l-indipendenza tal-awtoritajiet superviżorji; in-natura tas-sanzjonijiet u l-ammonti tal-multi, meta jkunu jeżistu; u l-frekwenza tal-aġġornamenti għall-informazzjoni registrata. 12-il Stat Membru ma jirregolawx it-trasparenza tal-attivitajiet ta' rappreżentanza tal-interessi. Għalhekk, il-qafas leġiżlattiv huwa frammentat hafna madwar l-Unjoni².

Din il-frammentazzjoni tikkawża ostakli fis-suq intern għal attivitajiet ta' rappreżentanza tal-interessi, inkluż meta jitwettqu f'isem pajjiżi terzi, li jimminaw il-funzjonament xieraq tas-suq intern. Id-diverġenzi fost l-Istati Membri joħolqu kundizzjonijiet mhux ekwi u jżidu l-kostijiet tal-konformità għall-entitajiet li jfittxu li jwettqu attivitajiet ta' rappreżentanza tal-interessi transfruntiera. Il-kundizzjonijiet mhux ekwi jiggwidaw l-attivitajiet ta' rappreżentanza tal-interessi transfruntiera lil hinn minn Stati Membri aktar regolati lejn daww anqas regolati. Min-naħa tiegħu, hemm riskju ta' għażla opportunistika tal-gurizdizzjoni u ta' arbitraġġ regolatorju, jiġifieri, l-isfruttament tad-differenzi fir-rekwiżiti regolatorji, minn entitajiet li jfittxu li jevadu r-regolamentazzjoni f'ċerti Stati Membri.

L-attivitajiet ta' rappreżentanza tal-interessi qegħdin jintużaw dejjem aktar minn gvernijiet ta' pajjiżi terzi flimkien ma' kanali u ma' proċessi diplomatiċi formali sabiex jipromwovu l-

¹ Analizi komprensiva tal-oqfsa leġiżlattivi eżistenti fl-Istati Membri hija pprovduta fl-Anness 6 tal-Valutazzjoni tal-Impatt li takkumpanja din il-proposta (SWD(2023) 663 final).

² Ara l-Valutazzjoni tal-Impatt li takkumpanja.

objettivi tal-politika tagħhom³. Din is-sitwazzjoni hija rikonoxxuta mill-Istati Membri bħala li tippreżenta opportunità għall-atturi ta' pajjiżi terzi sabiex jevitaw ir-reqwiziti ta' trasparenza u jinfluwenzaw bil-ħabi t-teħid ta' deċiżjonijiet u l-proċessi demokratiċi fl-Unjoni. Għalhekk, xi Stati Membri qegħdin jikkunsidraw li jiżviluppaw regoli ġodda sabiex jindirizzaw l-influwenza barranija, inkluż billi jimponu obbligi generali fuq entitajiet li jirċievu finanzjament barrani li fil-prattika japplikaw għall-formiment ta' rappreżentanza tal-interessi f'isem pajjiżi terzi. Għalhekk, il-frammentazzjoni deskritta x'aktarx li tiżdied speċifikament fir-rigward tar-rappreżentanza tal-interessi mwettqa f'isem pajjiżi terzi. Dan ikun jesponi lill-entitajiet li jwettqu rappreżentanza tal-interessi għal ostakli addizzjonali meta jipprovdu rappreżentanza tal-interessi għal pajjiżi terzi fis-suq intern.

Meta jiġu ppreżentati b'mod trasparenti, l-ideat minn pajjiżi terzi jistgħu jikkontribwixxu b'mod pożittiv għad-dibattitu pubbliku u huma parti mixtieqa mill-involvement internazzjonali. Madankollu, meta titwettaq bil-ħabi, ir-rappreżentanza tal-interessi f'isem pajjiżi terzi hija suxxettibbli li tintuża bħala mezz ta' interferenza fid-demokrazzi tal-Unjoni⁴. Billi ssawwar l-opinjoni pubblika, din min-naħa tagħha tista' tinfluwenza l-għażliet politiċi għad-detriment tal-ħajja politika fl-Istati Membri u fl-Unjoni kollha kemm hi.

Kif innotat mill-Organizzazzjoni għall-Kooperazzjoni u l-Iżvilupp Ekonomiċi ("OECD"), "l-influwenza u l-lobbjar minn interessi barranin jista' jkollhom impatt trasformattiv fuq il-ħajja politika ta' pajjiż, mhux biss fuq il-politiki domestiċi iżda wkoll fuq il-politika barranija tiegħu, fuq is-sistema elettorali tiegħu, fuq l-interessi ekonomiċi u fuq il-kapaċità tiegħu li jipproteġi l-interessi nazzjonali u s-sigurtà nazzjonali tiegħu"⁵. Il-gvernijiet barranin jistgħu jagħmlu użu minn riżorsi pubbliċi sabiex iwettqu kampanji ta' influwenzar estensivi u sostnuti. Għalhekk, ir-riskji involuti fl-attivitajiet ta' rappreżentanza tal-interessi u ta' influwenza minn gvern barrani huma akbar mir-riskji maħluqin minn attivitajiet purament domestiċi⁶.

Hemm ukoll nuqqas ta' informazzjoni dwar ir-rappreżentanza tal-interessi mwettqa f'isem pajjiżi terzi fis-suq intern. L-Istati Membri ma jiġbrux jew jikkondividu sistematikament informazzjoni dwar rappreżentanza tal-interessi bħal din. Dan jagħmilha diffiċli li jiġu identifikati u mmappjati l-attivitajiet ta' rappreżentanza tal-interessi mwettqin f'isem pajjiżi terzi fl-Istati Membri u li dan isir b'mod koordinat u effiċjenti madwar l-Unjoni. Barra minn hekk, in-nuqqas ta' trasparenza fir-rigward tal-finanzjament ta' ċerti attivitajiet ta' rappreżentanza tal-interessi ma jippermettix li-ċittadini u lil dawk li jfasslu l-politika jidentifikaw is-sorsi ta' tali finanzjament. Dan in-nuqqas ta' informazzjoni huwa fattur ieħor li jista' jwassal sabiex l-Istati Membri jwiegħbu għal dan il-fenomeno b'modi differenti. Hemm interess pubbliku f'informazzjoni bħal din, kemm bħala objettiv tal-leġiżlazzjoni nazzjonali li tirregola l-attivitajiet ta' rappreżentanza tal-interessi diġà msemmija, iżda wkoll ta' atturi u ta' ċittadini interessati li generalment ifittxu li jifhmu kif id-deċiżjonijiet pubbliċi huma influwenzati.

³ OECD (2021), Lobbying in the 21st Century: Transparency, Integrity and Access, OECD Publishing, Pariġi, <https://doi.org/10.1787/c6d8eff8-en>, il-paġna 43.

⁴ It-terminu "ndhil barrani" jintuża sabiex issir distinzjoni bejn l-attivitajiet ta' influwenzar li huma integrali għar-relazzjonijiet diplomatiċi minn ndhil barrani, jiġifieri, attivitajiet li jitwettqu minn attur barrani fil-livell statali, jew f'ismu, li huma koerċittivi, mohbijin, qarrieqa, jew jikkorrompu u li jmorru kontra s-sovrani, il-valuri, u l-interessi tal-Unjoni.

⁵ OECD (2021), Lobbying in the 21st Century: Transparency, Integrity and Access, OECD Publishing, Pariġi, <https://doi.org/10.1787/c6d8eff8-en>, il-paġna 44.

⁶ OECD (2021), Lobbying in the 21st Century: Transparency, Integrity and Access, OECD Publishing, Pariġi, <https://doi.org/10.1787/c6d8eff8-en>, il-paġna 45.

Dan in-nuqqas ta' informazzjoni u t-tfixkil li jirriżulta ta' sorveljanza effettiva mhux biss jaġixxu għad-detriment tal-funzjonament tas-suq intern iżda wkoll tad-demokrazija fl-Unjoni, peress li dan għandu impatt fuq il-fiduċja taċ-ċittadini tal-Unjoni fil-proċessi demokratiċi u f'dawk li jieħdu d-deċiżjonijiet u fuq il-kapaċità tagħhom li jeżerċitaw id-drittijiet u r-responsabbiltajiet tagħhom. Ewrobarometru riċenti dwar iċ-Ċittadinanza u d-Demokrazija wera li madwar tmienja minn kull għaxar Ewropej iqisu li l-indhila barrani fis-sistemi demokratiċi tal-Unjoni hija problema serja li għandha tiġi indirizzata⁷. 84,5 % tar-rispondenti għall-konsultazzjoni pubblika jqisu li l-attivitajiet ta' lobbjar jew ta' relazzjonijiet pubbliċi remunerati jew ikkontrollati minn pajjiżi terzi huma assoċjati ma' riskju għoli ta' ndhila barrani moħbi. Il-Parlament Ewropew⁸ u l-Kunsill⁹ enfasizzaw l-importanza li tiġi indirizzata t-treddida għad-demokrazija kkawżata minn ndhila barrani. Dan it-tfassib intensifika mill-gwerra ta' aggressjoni tar-Russja kontra l-Ukrajna.

L-għan ewlieni ta' din il-proposta, li tikkomplementa l-miżuri eżistenti fil-livell tal-Unjoni, ikun li **tintroduċi standards komuni ta' trasparenza u ta' akkontabilità fis-suq intern għall-attivitajiet ta' rappreżentanza tal-interessi mwettqin f'isem pajjiżi terzi**. Billi ttipprovdi rekwiżiti komuni ta' trasparenza għal attivitajiet bħal dawn, l-inizjattiva ttejjeb il-funzjonament tas-suq intern ta' attivitajiet bħal dawn, toħloq kundizzjonijiet ekwi, tnaqqas il-kostijiet tal-konformità għall-entitajiet li jfittxu li jwettqu attivitajiet ta' rappreżentanza tal-interessi f'isem pajjiżi terzi bejn il-fruntieri, u tipprevjeni l-arbitraġġ regolatorju. Element ewlieni tal-proposta huwa l-istabbiliment ta' registri nazzjonali għal entitajiet li jwettqu attivitajiet bħal dawn.

Billi ttipprovdi għal armonizzazzjoni sħiħa, id-Direttiva proposta ttipprovdi għal rekwiżiti armonizzati proporzjonati ta' trasparenza u għal sistema komprensiva ta' salvagwardji, inklużi sħarriġ ġudizzjarju effettiv, regim armonizzat ta' sanzjonijiet limitat għal multi amministrattivi, awtoritajiet superviżorji indipendenti, obbligi għall-prevenzjoni tal-istigmatizzazzjoni, u b'mod partikolari l-htieġa li jiġi żgurat li ma jkun hemm l-ebda konsegwenza negattiva li tkun soġġetta għar-regoli ta' trasparenza. Dan jipprevjeni b'mod effettiv il-gold-plating u l-istigmatizzazzjoni. L-Istati Membri, fil-qafas tar-regoli armonizzati, ikunu pprojbiti milli jitbiegħdu mir-regoli billi jstabilixxu rekwiżiti ta' trasparenza aktar estensivi.

Dan l-intervent ikollu wkoll l-għan li jtejjeb l-integrità tal-istituzzjonijiet demokratiċi tal-Unjoni u tal-Istati Membri u l-fiduċja pubblika fihom billi jiżgura t-trasparenza tal-attivitajiet ta' rappreżentanza tal-interessi mwettqin f'isem pajjiżi terzi, u billi jtejjeb l-għarfien dwar id-daqs, ix-xejriet u l-atturi wara attivitajiet bħal dawn. Barra minn hekk, approċċ koerenti u

⁷ Ara l-[Ewrobarometru Flash 528](#) dwar iċ-Ċittadinanza u d-Demokrazija.

⁸ Mill-2019, il-Parlament Ewropew stabbilixxa żewġ Kumitati Speċjali INGE u INGE2 dwar l-indhila barrani fil-proċessi demokratiċi kollha fl-Unjoni Ewropea, inklużi d-dizinformazzjoni, u t-tishih tal-integrità, tat-trasparenza u tal-akkontabilità fil-Parlament Ewropew li adottaw riżoluzzjonijiet f'dan il-qasam. Ara r-riżoluzzjoni tal-Parlament Ewropew tad-9 ta' Marzu 2022 dwar l-indhila barrani fil-proċessi demokratiċi kollha fl-Unjoni Ewropea, inkluża d-dizinformazzjoni (2020/2268(INI)), ir-riżoluzzjoni tal-Parlament Ewropew tat-13 ta' Lulju 2023 dwar ir-rakkomandazzjonijiet għal riforma tar-regoli tal-Parlament Ewropew dwar it-trasparenza, l-integrità, ir-responsabbiltà u l-għieda kontra l-korruzzjoni (2023/2034(INI)), ir-riżoluzzjoni tal-Parlament Ewropew tal-1 ta' Ġunju 2023 dwar l-indhila barrani fil-proċessi demokratiċi kollha fl-Unjoni Ewropea, inkluża d-dizinformazzjoni (2022/2075(INI)).

⁹ Il-Konkluzjonijiet tal-Kunsill "Sforzi komplementari għat-tishih tar-reziljenza u l-għieda kontra t-treddid ibridu", l-10 ta' Diċembru 2019, 14972/19; Il-Konkluzjoni tal-Kunsill "Approċċ Globali għar-Riċerka u l-Innovazzjoni - L-istrateġija tal-Ewropa għall-kooperazzjoni internazzjonali f'dinja li qed tinbidel", it-28 ta' Settembru 2021, 12301/21; Il-Konkluzjonijiet tal-Kunsill "dwar il-Manipulazzjoni tal-Infurmazzjoni u l-Interferenza minn Barranin (FIMI)", it-18 ta' Lulju 2022, 11173/22.

proporzjonat tal-Unjoni li jiffoka fuq it-trasparenza u fuq ir-responsabbiltà demokratika sabiex jiġu indirizzati l-isfidi pprezentati mir-rappreżentanza tal-interessi f'isem entitajiet ta' pajjiżi terzi jista' jservi sabiex jiġu stabbiliti standards fil-livell globali. B'paragun ma' dan, l-approċċ frammentat kurrenti mill-Istati Membri x'aktarx li jkun ta' hsara ghar-reputazzjoni tal-Unjoni, peress li ma għandux approċċ konsistenti u koerenti.

Azzjoni fil-livell tal-Unjoni hija meħtieġa għall-prevenzjoni tal-feġġa ta' ostakoli godda u sabiex jiġi żgurat il-funzjonament xieraq tas-suq intern tal-attivitajiet ta' rappreżentanza tal-interessi mwettqin f'isem pajjiżi terzi. Mingħajr azzjoni tal-Unjoni, l-Istati Membri jindirizzaw ir-riskji identifikati għad-demokrazija b'mod unilaterali, u b'hekk idgħajfu s-suq intern tar-rappreżentanza tal-interessi mwettqa f'isem pajjiżi terzi. Għalhekk, l-approssimazzjoni tal-legiżlazzjoni tal-Istati Membri hija l-iskop primarju ta' din l-inizjattiva.

Din il-proposta tressaq miżuri speċifiċi u mmirati, b'mod proporzjonat, li jfittxu li jiżguraw li l-entitajiet li jwettqu attivitajiet ta' rappreżentanza tal-interessi f'isem pajjiżi terzi fis-suq intern ikunu jistgħu jagħmlu dan f'ambjent legali armonizzat, trasparenti u aktar prevedibbli, li jkun ta' benefiċċju għall-entitajiet involuti, għal dawk li jieħdu d-deċiżjonijiet fil-mira, u għaċ-ċittadini. Salvagwardji b'saħħithom jipprevjenu impatti negattivi potenzjali fuq l-entitajiet ikkonċernati, filwaqt li jiżguraw rispett sħiħ għad-drittijiet fundamentali u għall-prinċipji u għall-valuri demokratiċi. Il-proposta ma tkoprix entitajiet li jirċievu appoġġ finanzjarju minn Stati Membri oħrajn, jew minn entitajiet ta' pajjiżi terzi għal finijiet mhux relatati mar-rappreżentanza tal-interessi.

Dan l-approċċ ivarja radikalment minn dawk osservati f'ċerti ġurisdizzjonijiet oħrajn (ikkaratterizzati bhala liġijiet dwar "aġenti barranin")¹⁰. Dawk il-liġijiet spiss jinkludu miżuri li jirrestringu b'mod indebitu l-ispazju ċiviku billi jstigmatizzaw, jintimidaw u jrażżnu l-attivitajiet ta' ċerti organizzazzjonijiet tas-soċjetà ċivili (OSC), tal-ġurnalisti jew tad-difensuri tad-drittijiet tal-bniedem. It-tikketta ta' "aġent barrani" taħt dawk il-liġijiet spiss ikollha l-għan li timmina kemm l-istabbiltà finanzjarja kif ukoll il-kredibbiltà tal-organizzazzjonijiet fil-mira.

B'kuntrast ma' dawk il-"liġijiet dwar aġenti barranin", din il-proposta ma tittikkettax b'mod negattiv l-attivitajiet ta' entitajiet speċifiċi, inklużi l-OSC, u lanqas ma timmira li tillimita l-ispazju ċiviku. Minflok, tipprovdi għal rekwiżiti ta' trasparenza u akkontabbiltà applikabbli għall-entitajiet kollha li jwettqu attivitajiet ta' rappreżentanza tal-interessi f'isem pajjiżi terzi, irrispettivament mill-istatus legali tagħhom. Barra minn hekk, il-miżuri ma jipprojbixxu l-ebda tip ta' attività u lanqas ma jeħtieġu t-trasparenza ta' finanzjament barrani li ma jkunx relatat ma' attivitajiet ta' rappreżentanza tal-interessi imwettqa f'isem pajjiżi terzi. Finalment, il-proposta tinkludi salvagwardji mmirati biex jiżguraw traspożizzjoni u infurzar proporzjonati u biex jiġu evitati r-riskji ta' stigmatizzazzjoni.

¹⁰ L-Unjoni tikkundanna b'mod konsistenti kwalunkwe limitazzjoni indebita fuq il-libertajiet fundamentali u r-restrizzjonijiet tal-ispazju ċiviku u politiku bi ksur tal-liġijiet internazzjonali dwar id-drittijiet tal-bniedem, inklużi l-hekk imsejha "liġijiet dwar aġenti barranin". Ara, pereżempju, "Russja: Dikjarazzjoni mir-Rappreżentant Għoli f'isem l-UE fl-għaxar anniversarju tal-introduzzjoni tal-Liġi dwar l-Aġenti Barranin" disponibbli fuq: <https://www.consilium.europa.eu/mt/press/press-releases/2022/07/20/russia-declaration-by-the-high-representative-on-behalf-of-the-eu-on-the-10th-anniversary-of-the-introduction-of-the-law-on-foreign-agents/>, "Georgia: Statement by the High Representative on the adoption of the Georgian 'foreign influence' law" disponibbli fuq: https://www.eeas.europa.eu/eeas/georgia-statement-high-representative-adoption-%E2%80%9Cforeign-influence%E2%80%9D-law_en, u "EU in BiH on recent developments in the RS" disponibbli fuq: https://www.eeas.europa.eu/delegations/bosnia-and-herzegovina/eu-bih-recent-developments-rs_en?s=219

- **Konsistenza mad-dispożizzjonijiet eżistenti fil-qasam ta' politika**

Din il-proposta tikkomplementa l-proposta għal **Regolament dwar it-trasparenza u l-immirar tar-reklamar politiku**¹¹. Il-proposta dwar ir-reklamar politiku tfittex li tipprovdli livell għoli ta' trasparenza għas-servizzi ta' reklamar politiku fl-Unjoni irrispettivament mill-mezz użat, u li tipprovdli salvagwardji addizzjonali applikabbli għall-immirar tar-reklamar politiku fuq il-bażi tal-proċessar ta' *data* personali.

Din l-inizjattiva għandha kamp ta' applikazzjoni differenti mill-proposta dwar ir-reklamar politiku: tkopri l-attivitajiet ta' rappreżentanza tal-interessi mwettqin f'isem entità ta' pajjiż terz. Dan jinkludi attivitajiet ta' rappreżentanza tal-interessi li jikkonsistu fl-organizzazzjoni ta' kampanji ta' komunikazzjoni jew ta' reklamar, li jistgħu jitqiesu wkoll bħala reklamar politiku. Madankollu, ir-rappreżentanza tal-interessi tkopri l-aktar attivitajiet li ma humiex ukoll "reklamar politiku" (eż. il-lobbjar direttament fost l-individwi). Barra minn hekk, il-proposta għal reklamar politiku tkopri attivitajiet fil-kamp ta' applikazzjoni tagħha irrispettivament minn jekk jiġux ipprovduti f'isem pajjiż terz.

Skont il-proposta dwar ir-reklamar politiku, it-trasparenza hija żgurata b'mod partikolari billi għall-individwi titqiegħed għad-dispożizzjoni ċerta informazzjoni ma' kull reklam politiku. Barra minn hekk, il-pubblikaturi tar-reklamar politiku li huma pjattaformi online kbar ħafna skont it-tifsira tal-Att dwar is-Servizzi Diġitali¹² jkollhom jagħmlu l-informazzjoni inkluża fl-avviż ta' trasparenza disponibbli permezz tar-repożitorji tar-reklami pubblikati skont l-Artikolu 39 tal-Att dwar is-Servizzi Diġitali. L-inizjattiva kurrenti tikkomplementa dan billi tipprovdli aċċess pubbliku għal informazzjoni komplementari fir-registri nazzjonali tal-Istati Membri relatati mal-fornituri tal-attivitajiet ta' rappreżentanza tal-interessi, b'mod partikolari indikazzjoni ċara dwar il-pajjiż terz li f'ismu titwettaq l-attività ta' rappreżentanza tal-interessi, l-Istati Membri fejn titwettaq ir-rappreżentanza tal-interessi, u l-proposti legiżlattivi, il-politiki jew l-inizjattivi fil-mira tal-attività ta' rappreżentanza tal-interessi.

Din il-proposta tikkomplementa wkoll l-Att dwar is-Servizzi Diġitali, li jirrikjedi li l-fornituri tal-pjattaformi online jagħmlu ċerta informazzjoni dwar ir-reklami li jipprezentaw disponibbli fuq l-interfaċċi online tagħhom. Barra minn hekk, l-Att dwar is-Servizzi Diġitali jirrikjedi li l-fornituri ta' pjattaformi online kbar ħafna jew ta' magni tat-tiftix online kbar ħafna li jipprezentaw reklamar fuq l-interfaċċi online tagħhom jikkompilaw u jagħmlu disponibbli għall-pubbliku f'taqsimha speċifika tal-interfaċċa online tagħhom, permezz ta' għodda li tista' ssir tiftixa fiha u affidabbli, repożitorju li jkun fih informazzjoni dwar ir-reklamar. Jobbliha wkoll lil dawn il-fornituri jivvalutaw u jimmitigaw ir-riskji relatati mal-funzjonament, mad-disinn jew mal-użu tas-servizz tagħhom li jkollhom effetti negattivi attwali jew prevedibbli fuq serje ta' riskji tas-soċjetà inkluż fir-rigward tad-diskors ċiviku, tal-proċessi elettorali u tas-sigurtà pubblika.

Din l-inizjattiva għandha kamp ta' applikazzjoni differenti mill-Att dwar is-Servizzi Diġitali, peress li tkopri attivitajiet ta' rappreżentanza tal-interessi f'isem pajjiżi terzi. Attivitajiet bħal dawn jistgħu jinvolvu (eż. bħala parti mill-organizzazzjoni ta' kampanja ta' reklamar jew ta' komunikazzjoni) it-tqegħid ta' reklamar fuq l-interfaċċi online tal-pjattaformi online fil-kamp ta' applikazzjoni tal-Att dwar is-Servizz Diġitali. Meta dan ikun il-każ, l-inizjattiva kurrenti tipprevedi li l-fornituri ta' servizzi ta' pjattaforma online għandhom jiġu inklużi mill-entità li

¹¹ Il-proposta għal Regolament tal-Parlament Ewropew u tal-Kunsill dwar it-trasparenza u l-immirar tar-reklamar politiku (COM(2021) 731 final).

¹² Ir-Regolament (UE) 2022/2065 tal-Parlament Ewropew u tal-Kunsill tad-19 ta' Ottubru 2022 dwar Suq Uniku għas-Servizzi Diġitali u li jemenda d-Direttiva 2000/31/KE (l-Att dwar is-Servizzi Diġitali) (ĠU L 277, 27.10.2022, p. 1, ELI: <http://data.europa.eu/eli/reg/2022/2065/oj>).

twettaq attivitajiet ta' rappreżentanza tal-interessi fir-registrazzjoni tagħha, u l-kostijiet rilevanti attribwiti għas-servizzi tagħhom għandhom jiġu inklużi fl-ammont ta' remunerazzjoni ddikjarat minn dik l-entità. Madankollu, din l-inizjattiva f'sitwazzjonijiet bħal dawn ma tirregolax ir-responsabbiltajiet tal-intermedjarji online u ma timponi l-ebda rekwizit direttament fuq il-fornituri ta' pjattaforma online nfushom.

Barra minn hekk, il-proposta tikkomplementa l-proposta għal **Att Ewropew dwar il-Libertà tal-Media**¹³, li għandha l-għan li tindirizza l-approċċi regolatorji nazzjonali frammentati relatati mal-libertà u mal-pluraliżmu tal-media u mal-indipendenza editorjali sabiex tiżgura l-forniment liberu ta' servizzi tal-media fis-suq intern, filwaqt li tiżgura li l-Istati Membri jibqgħu kapaci jadattaw il-politika dwar il-media għall-kuntest nazzjonali tagħhom, f'konformità mal-kompetenzi tagħhom. Dik il-proposta tiffoka wkoll fuq l-indipendenza u fuq il-finanzjament stabbli tal-media tas-servizz pubbliku kif ukoll fuq it-trasparenza tas-sjieda tal-media u tal-allokkazzjoni tar-reklamar mill-istat. Il-fornituri ta' servizzi tal-media li jipprovdu kontenut ta' aħbarijiet u ta' affarijiet kurrenti jkunu meħtieġa minn dik il-proposta li jaqgħu taħt l-aċċessibbli faċilment u direttament għar-riċevituri tas-servizzi tagħhom l-isem legali u l-ismijiet tas-sidien diretti, indiretti jew benefiċjarji tagħhom, li fil-prinċipju jistgħu jinkludu wkoll gvernijiet ta' pajjiżi terzi. Barra minn hekk, il-fornituri ta' servizzi tal-media jkunu obbligati jiehdu mizuri li jqisu xierqa bl-għan li jiggarrantixxu l-indipendenza ta' deċiżjonijiet editorjali individwali.

Id-Direttiva dwar is-Servizzi tal-Media Awdjoviżiva¹⁴ għandha l-għan li tohloq u tiżgura l-funzjonament xieraq ta' suq uniku għas-servizzi tal-media awdjoviżiva, filwaqt li tikkontribwixxi għall-promozzjoni tad-diversità kulturali u tipprovdi livell adegwat ta' protezzjoni tal-konsumatur u tat-tfal. Huwa pjuttost improbabli li l-kampanji ta' reklamar imwettqin bl-għan li jinfluwenzaw l-iżvilupp, il-formulazzjoni, jew l-implimentazzjoni ta' politika jew ta' leġiżlazzjoni, jew proċessi pubbliċi ta' teħid ta' deċiżjonijiet, fl-Unjoni koperti minn din il-proposta jaqgħu fil-kamp ta' applikazzjoni ta' dik id-Direttiva.

Meta l-fornituri ta' servizzi tal-media jxerrdu r-reklami bħala servizz għal entitajiet li jwettqu attivitajiet ta' rappreżentanza tal-interessi f'isem pajjiżi terzi, din il-proposta tipprovdi li tali forniture ta' servizzi tal-media jeħtiġilhom jissemew fir-registrazzjoni tal-entità, u l-kostijiet rilevanti jridu jiġu inklużi fl-ammont ta' remunerazzjoni ddikjarata. Madankollu, din il-proposta f'sitwazzjonijiet bħal dawn ma timponix rekwiziti fuq il-fornituri nfushom.

Din il-proposta ma tkoprix attivitajiet regolati bir-Regolament (UE, Euratom) 1141/2014 tal-Parlament Ewropew u tal-Kunsill¹⁵, li jirregola l-istatut u l-finanzjament tal-**partiti politiċi Ewropej u tal-fondazzjonijiet politiċi Ewropej**, inklużi donazzjonijiet minn awtorità pubblika ta' pajjiżi terzi, jew minn impriza li fuqha tali awtorità pubblika tista' teżerċita, direttament jew indirettament, influwenza dominanti.

¹³ Il-proposta għal Regolament tal-Parlament Ewropew u tal-Kunsill tas-16 ta' Settembru 2022 li jistabbilixxi qafas komuni għas-servizzi tal-media fis-suq intern (l-Att Ewropew dwar il-Libertà tal-Midja) u li jemenda d-Direttiva 2010/13/UE (COM(2022) 457 final).

¹⁴ Id-Direttiva 2010/13/UE tal-Parlament Ewropew u tal-Kunsill tal-10 ta' Marzu 2010 dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviżiva (Direttiva dwar is-Servizzi tal-Media awdjoviżiva) (ĠU L 95, 15.4.2010, p. 1, ELI: <http://data.europa.eu/eli/dir/2010/13/oj>).

¹⁵ Ir-Regolament (UE, Euratom) Nru 1141/2014 tal-Parlament Ewropew u tal-Kunsill tat-22 ta' Ottubru 2014 dwar l-istatut u l-finanzjament tal-partiti politiċi Ewropej u l-fondazzjonijiet politiċi Ewropej (ĠU L 317, 4.11.2014, p. 1, ELI: <http://data.europa.eu/eli/reg/2014/1141/oj>).

Mill-2020, ir-**Rapporti annwali tal-Istat tad-Dritt**¹⁶ jimmonitorjaw, taht il-pilastru tagħhom kontra l-korruzzjoni, ir-regolamentazzjoni tar-rappreżentanza tal-interessi u tal-lobbjar fl-Istati Membri kollha fil-qafas tal-istandards Ewropej u internazzjonali eżistenti. Mill-2022, il-Kummissjoni ilha tagħmel rakkomandazzjonijiet lill-Istati Membri fil-kuntest tar-Rapporti dwar l-Istat tad-Dritt, inkluż dwar aspetti rilevanti għar-rappreżentanza tal-interessi. Pereżempju, fl-2022, gie rakkomandat li d-Danimarka u s-Slovakkja jintroduċu regoli dwar il-lobbjar, filwaqt li r-Rumanija giet mistiedna tintroduċi regoli dwar il-lobbjar għall-Membri tal-Parlament. Il-Belġju ntalab ilesti riforma legiżlattiva dwar il-lobbjar li tistabbilixxi qafas li jinkludi regjistru tat-trasparenza u impronta legiżlattiva u jkopri lill-membri kemm tal-Parlament kif ukoll tal-Gvern. Fl-istess sena, gie rakkomandat li Spanja tkompli bl-isforzi sabiex tressaq legiżlazzjoni dwar il-lobbjar, inkluż l-istabbiliment ta' regjistru pubbliku obligatorju tal-lobbisti¹⁷.

Fl-2023, il-Kummissjoni nnotat fil-kuntest tar-Rapporti dwar l-Istat tad-Dritt li l-iżviluppi fil-qasam tal-lobbjar komplew, peress li xi Stati Membri kienu rrevedew ir-regoli tagħhom dwar it-trasparenza tal-lobbjar f'konformità mar-rakkomandazzjonijiet mill-2022. Pereżempju, fil-Latvja, giet adottata liġi ġdida dwar il-lobbjar, li tipprevedi l-ħolqien ta' regjistru tal-lobbjar. Fl-Estonja, l-awtoritajiet komplew bl-isforzi sabiex jimplementaw b'mod effettiv il-linji gwida dwar il-lobbjar. Ċipru adotta regolament ta' implimentazzjoni dwar il-lobbying, li ċċara l-proċedura għad-dikjarazzjoni, għar-registrazzjoni u għall-pubblikazzjoni ta' attivitajiet ta' lobbjar. Fil-Litwanja, ir-regoli kurrenti dwar il-lobbjar taw riżultati pożittivi f'termini ta' dikjarazzjonijiet sottomessi. Ir-Rapport tal-2023 dwar l-Istat tad-Dritt kien fih ukoll rakkomandazzjonijiet ulterjuri għall-Istati Membri relatati mal-lobbjar u mar-rappreżentanza tal-interessi f'każijiet li fihom ir-rakkomandazzjonijiet mill-2022 ma kinux ġew indirizzati bis-sħiħ jew tfaccaw sfidi godda¹⁸.

Id-Direttiva proposta dwar il-ġlieda kontra l-korruzzjoni¹⁹ tfittex li ttiprotegi d-demokrazija kif ukoll lis-soċjetà mill-impatt tal-korruzzjoni u tippromovi li jiġi aġġornat il-qafas legali kriminali tal-Unjoni sabiex jinkludi, minbarra r-reati ta' tixhim u ta' miżapproprijazzjoni, l-abbuż mill-influwenza, l-abbuż tal-uffiċċju, it-tfixkil tal-ġustizzja, u l-arrikkiment mill-korruzzjoni. Jekk jibqgħu ma jiġux indirizzati, l-influwenzar bil-moħbi u n-nuqqas ġenerali ta' trasparenza fir-rappreżentanza tal-interessi jistgħu jippermettu u jnisslu l-korruzzjoni. Meta reati bħal dawn jitwettqu għall-benefiċċju ta' pajjiż terz, id-Direttiva proposta tipprevedi li l-Istati Membri għandhom jikkunsidraw dan bħala ċirkostanza aggravanti. Din il-proposta tikkomplementa d-Direttiva proposta dwar il-ġlieda kontra l-korruzzjoni peress li t-trasparenza tal-attivitajiet ta' rappreżentanza tal-interessi f'isem entitajiet ta' pajjiżi terzi hija ugwalment mistennija li tagħti kontribut pożittiv għall-prevenzjoni u għad-detezzjoni tal-korruzzjoni.

¹⁶ https://commission.europa.eu/strategy-and-policy/policies/justice-and-fundamental-rights/upholding-rule-law/rule-law/rule-law-mechanism_mt

¹⁷ Fir-Rapport tal-2022 dwar l-Istat tad-Dritt, aktar rakkomandazzjonijiet dwar il-lobbjar kienu jikkonċernaw lill-DE, EE, IE, FR, HR, IT, LV, LU, HU, NL u PL.

¹⁸ Aktar rakkomandazzjonijiet relatati mal-lobbjar jikkonċernaw lill-DE, CZ, DK, DE, IE, ES, FR, HR, IT, LV, LU, HU, NL, AT, PL, RO u SK.

¹⁹ Il-proposta għal Direttiva dwar il-ġlieda kontra l-korruzzjoni, li tissostitwixxi d-Deciżjoni Kwadru tal-Kunsill 2003/568/JHA u l-Konvenzjoni dwar il-ġlieda kontra l-korruzzjoni li tinvolvi uffiċjali tal-Komunitajiet Ewropej jew uffiċjali tal-Istati Membri tal-Unjoni Ewropea u li temenda d-Direttiva (UE) 2017/1371 tal-Parlament Ewropew u tal-Kunsill (COM(2023) 234 final).

- **Konsistenza ma' politiki ohra tal-Unjoni**

It-trawwim, il-protezzjoni u t-tishih tad-demokrazija fl-Unjoni jinsabu fil-qalba tal-prijoritajiet tal-Kummissjoni kif stabbiliti fil-Linji Gwida Politici mahruġin mill-President von der Leyen²⁰. Fl-2020, taht l-ambizzjoni l-kbira “Spinta għida għad-Demokrazija Ewropea”, il-Kummissjoni preżentat il-**Pjan ta' Azzjoni għad-Demokrazija Ewropea**²¹, bl-għan li tipproteġi u ssahha id-demokraziji tal-Unjoni billi tissalvagwardja l-integrità tal-elezzjonijiet, tippromwovi elezzjonijiet liberi u ġusti, issahha il-libertà u l-pluralizmu tal-media, u tiġgieled kontra d-dizinformazzjoni u l-indhila barrani.

Fid-diskors tal-2022 dwar l-Istat tal-Unjoni²², il-President von der Leyen habbret pakkett ta' miżuri sabiex tiddefendi d-demokrazija minn influwenza barranija bil-moħbi. Il-pakkett se jikkomplementa l-azzjonijiet li diġà ttehdu fil-livell tal-Unjoni fl-ambitu tal-Pjan ta' Azzjoni għad-Demokrazija Ewropea. Minbarra din l-inizjattiva, il-pakkett jinkludi miżuri speċifiċi dwar kwistjonijiet elettorali qabel l-elezzjonijiet għall-Parlament Ewropew u miżuri sabiex jitrawwem spazju ċiviku abilitanti u jiġi promoss involviment inkluziv u effettiv mill-awtoritajiet pubbliċi mal-organizzazzjonijiet tas-soċjetà ċivili (OSĊ) u maċ-ċittadini²³. Dawn il-miżuri kollha għandhom l-għan li jsahhu r-reżiljenza demokratika minn ġewwa.

Din l-inizjattiva temenda d-**Direttiva dwar l-Informaturi**²⁴ sabiex tiżgura li l-informaturi jkun jistgħu jwissu lill-awtoritajiet supervizorji li għandhom jiġu stabbiliti mill-Istati Membri dwar ksur attwali jew potenzjali tar-rekwiżiti tal-proposta.

Din l-inizjattiva ma taffettwa bl-ebda mod l-applikazzjoni tal-miżuri restrittivi tal-Unjoni adottati skont l-Artikolu 29 tat-Trattat dwar l-Unjoni Ewropea (“TUE”) u l-Artikolu 215 tat-TFUE. Dawn il-miżuri huma għodda essenzjali tal-Politika Ewropea u ta' Sigurtà Komuni tal-Unjoni li permezz tagħha l-Unjoni tista' tintervjeni meta jkun neċessarju sabiex tipprevjeni kunflitt jew twiegeb għal kriżijiet emergenti jew kurrenti fl-isfera internazzjonali, u sabiex tippromwovi l-paċi, id-demokrazija, ir-rispett għall-istat tad-dritt, id-drittijiet tal-bniedem u d-dritt internazzjonali. B'mod partikolari, din il-proposta ma taffettwax il-projbizzjoni li jiġu magħmulin disponibbli, direttament jew indirettament, fondi jew riżorsi ekonomiċi lil jew għall-benefiċċju ta' persuni fiżiċi jew ġuridici, entitajiet jew korpi, jew persuni fiżiċi jew ġuridici, entitajiet jew korpi assoċjati magħhom li huma elenkati fil-miżuri restrittivi tal-Unjoni.

Din l-inizjattiva se jkollha rabta mal-proposta għal Direttiva dwar l- **attivitajiet transfruntiera tal-assoċjazzjonijiet (ECBAs)**²⁵. Filwaqt li dik il-proposta tohloq forma ġuridika addizzjonali ta' assoċjazzjoni mingħajr skop ta' qligħ u tiffacilita l-attivitajiet transfruntiera tagħhom u tagħtihom ċerti drittijiet, din l-inizjattiva legiżlattiva tintroduċi standards komuni ta' trasparenza u ta' akkontabilità għall-attivitajiet ta' rappreżentanza tal-interessi li jfittxu li jinfluwenzaw il-proċess tat-teħid ta' deċiżjonijiet fl-Unjoni u mwettqin

²⁰ https://commission.europa.eu/document/aa3bc4a8-50b7-425a-a81c-e7360e01a24d_mt

²¹ https://commission.europa.eu/strategy-and-policy/priorities-2019-2024/new-push-european-democracy/european-democracy-action-plan_mt

²² https://ec.europa.eu/commission/presscorner/detail/mt/speech_22_5493

²³ COM(2023) 630 final, C(2023) 8626 final u C(2023) 8627 final.

²⁴ Id-Direttiva (UE) 2019/1937 tal-Parlament Ewropew u tal-Kunsill tat-23 ta' Ottubru 2019 dwar il-protezzjoni ta' persuni li jirrapportaw dwar ksur tal-liġi tal-Unjoni (ĠU L 305, 26.11.2019, p. 17, ELI: <http://data.europa.eu/eli/dir/2019/1937/oj>).

²⁵ Il-proposta għal Direttiva tal-Parlament Ewropew u tal-Kunsill dwar l-assoċjazzjonijiet transfruntiera Ewropej (COM(2023)516 final), li tindirizza l-frammentazzjoni tar-regoli nazzjonali għall-assoċjazzjonijiet u għall-organizzazzjonijiet mingħajr skop ta' qligħ madwar l-Unjoni u tiffacilita l-attivitajiet tagħhom bejn il-fruntieri fis-suq intern.

f'isem pajjiżi terzi. Fil-prattika, l-ECBAs ikollhom jikkonformaw mar-rekwiżiti ta' trasparenza mmirati skont din il-proposta biss jekk iwettqu attivitajiet ta' rappreżentanza tal-interessi f'isem entitajiet ta' pajjiżi terzi.

Din l-inizjattiva ma taffettwax il-prerogattivi tal-Kummissjoni li tibda u twettaq investigazzjonijiet dwar sussidji barranin distortivi skont ir-**Regolament dwar is-Sussidji Barranin**²⁶ jew li toħroġ opinjonijiet skont ir-**Regolament dwar l-Iskrinjar tal-Investimenti Diretti Barranin**²⁷.

Fl-aħħar nett, xi entitajiet li jwettqu rappreżentanza tal-interessi f'isem pajjiżi terzi jistgħu jaqgħu fil-kamp ta' applikazzjoni tad-**Direttiva dwar ir-Rapportar Korporattiv dwar is-Sostenibbiltà (CSR)**²⁸. Dawn il-każijiet ikunu limitati u ristretti għas-sitwazzjoni li fiha l-azzjonijiet ta' kumpanija kbira jkunu attribwiti lil pajjiż terz.

2. BAŻI ĠURIDIKA, SUSSIDJARJETÀ U PROPORZJONALITÀ

• Bażi ġuridika

Il-bażi ġuridika għall-proposta hija l-Artikolu 114 tat-TFUE, li jipprovdi għall-adozzjoni ta' miżuri sabiex jiżguraw l-istabbiliment u l-funzjonament tas-suq intern. Din id-dispożizzjoni tippermetti l-adozzjoni ta' miżuri għall-approssimazzjoni tad-dispożizzjonijiet stipulati bil-liġi, b'regolament jew b'azzjoni amministrattiva fl-Istati Membri li għandhom bħala l-għan tagħhom l-istabbiliment u l-funzjonament tas-suq intern. Dan huwa l-bażi ġuridika xierqa għal intervent li jkopri l-fornituri tas-servizzi fis-suq intern u li jindirizza d-differenzi bejn id-dispożizzjonijiet tal-Istati Membri li jxekklu l-libertajiet fundamentali u li għandhom effett dirett fuq il-funzjonament tas-suq intern.

Fil-liġijiet nazzjonali jeżistu u qegħdin jizdiedu d-differenzi, minhabba li xi Stati Membri lliġiżlaw jew għandhom l-intenzjoni li jilleġiżlaw dwar ir-rekwiżiti ta' trasparenza applikabbli għar-rappreżentanza tal-interessi. Din is-sitwazzjoni toħloq frammentazzjoni regolatorja billi r-regoli li jindirizzaw it-trasparenza tal-entitajiet li jwettqu rappreżentanza tal-interessi fir-rigward ta' pajjiżi terzi jvarjaw fir-rigward tal-elementi speċifiċi tat-trasparenza li jeħtieġu (l-informazzjoni li għandha tigi ddivulgata, il-frekwenza tal-aġġornament tagħhom) u l-kamp ta' applikazzjoni tagħhom (it-tipi ta' attivitajiet koperti jew eżentati).

Frammentazzjoni bhal din toħloq ostakli għall-forniment transfruntier ta' rappreżentanza tal-interessi u x'aktarx li tizdied speċifikament fir-rigward tal-forniment ta' tali attivitajiet imwettqin f'isem pajjiżi terzi. Il-miżuri armonizzati ta' trasparenza għandhom l-għan li joħolqu kundizzjonijiet ekwi, inaqqsu l-kostijiet tal-konformità u l-arbitraġġ regolatorju

²⁶ Ir-Regolament (UE) 2022/2560 tal-Parlament Ewropew u tal-Kunsill tal-14 ta' Diċembru 2022 dwar sussidji barranin li joħolqu distorsjoni fis-suq intern (ĠU L 330, 23.12.2022, p. 1, ELI: <http://data.europa.eu/eli/reg/2022/2560/oj>), li għandu l-għan li jstabbilixxi qafas armonizzat sabiex jindirizza d-distorsjonijiet tal-kompetizzjoni fis-suq intern ikkawżati, direttament jew indirettament, minn sussidji barranin.

²⁷ Ir-Regolament (UE) 2019/452 li jstabbilixxi qafas għall-iskrinjar tal-investimenti diretti barranin fl-Unjoni (ĠU L 79I, 21.3.2019, p. 1, ELI: <http://data.europa.eu/eli/reg/2019/452/oj>) jipprovdi qafas tal-Unjoni għall-iskrinjar tal-investimenti diretti minn pajjiżi terzi għal raġunijiet ta' sigurtà jew ta' ordni pubbliku.

²⁸ Id-Direttiva (UE) 2022/2464 tal-Parlament Ewropew u tal-Kunsill tal-14 ta' Diċembru 2022 li temenda r-Regolament (UE) Nru 537/2014, id-Direttiva 2004/109/KE, id-Direttiva 2006/43/KE u d-Direttiva 2013/34/UE, fir-rigward tar-rapportar korporattiv dwar is-sostenibbiltà (ĠU L 322, 16.12.2022, p. 15, ELI: <http://data.europa.eu/eli/dir/2022/2464/oj>). Tapplika għall-Kumpaniji kollha b'Responsabbiltà Limitata (LLC) li ma humiex SMEs kif iddefiniti mid-direttiva dwar il-kontabilità, u għall-kumpaniji LLC kollha ikkwotati f'suq regolat (inkluzi SMEs ikkwotati) izda esklużi l-mikrointrapriżi.

eżistenti kif ukoll il-feġġa ta' ostakli addizzjonali fis-suq intern għall-attivitajiet ta' rappreżentanza tal-interessi mwettqin f'isem pajjiżi terzi, li jirriżultaw mill-iżvilupp inkonsistenti ta' liġijiet nazzjonali. Mingħajr azzjoni fil-livell tal-Unjoni, din il-varjetà tkompli tiġi aggravata bl-adozzjoni ta' inizjattivi godda f'xi Stati Membri li jindirizzaw, b'mod partikolari, ir-rappreżentanza tal-interessi mwettqa f'isem pajjiżi terzi, filwaqt li fi Stati Membri oħrajn it-trasparenza tas-servizzi ta' rappreżentanza tal-interessi tibqa' mhux indirizzata.

F'konformità mal-objettiv tagħha tas-suq intern, din il-proposta tipprovdi li l-entitajiet ikollhom bżonn jirreġistraw fl-Istat Membru tas-sede prinċipali tagħhom, irrispettivament mill-Istat(i) Membru/i fejn ifittxu li jwettqu l-attivitajiet ta' rappreżentanza tal-interessi tagħhom. Barra minn hekk, il-proposta tipprevedi li f'kazijiet speċifiċi u b'mod proporzjonat, awtorità superviżorja tkun tista' titlob informazzjoni li tista' tiġi kondiviza mal-awtoritajiet superviżorji ta' Stati Membri oħrajn.

F'konformità mal-Artikolu 2 tat-TUE²⁹, din l-inizjattiva għandha wkoll l-għan li ttejjeb l-integrità tal-istituzzjonijiet demokratiċi tal-Unjoni u tal-Istati Membri u l-fiduċja fihom billi tiżgura t-trasparenza tal-attivitajiet ta' rappreżentanza tal-interessi mwettqin f'isem pajjiżi terzi, u billi ttejjeb l-għarfien dwar id-daqs, ix-xejriet u l-atturi tal-attivitajiet ta' rappreżentanza tal-interessi mwettqin f'isem pajjiżi terzi. Filwaqt li l-objettiv li tiġi żgurata t-trasparenza tal-attivitajiet li bihom pajjiżi terzi jfittxu li jinfluwenzaw it-teħid ta' deċiżjonijiet pubbliċi fl-Unjoni huwa fattur importanti fl-għażliet involuti fil-miżuri ta' armonizzazzjoni li jinsabu f'din il-proposta, il-proposta għandha bhala l-objettiv ewlieni tagħha t-titjib tal-kundizzjonijiet għall-funzjonament tas-suq intern.

Fid-dawl ta' dan ta' hawn fuq, l-armonizzazzjoni shiħa fil-livell tal-Unjoni hija neċessarja u l-Artikolu 114 tat-TFUE huwa l-bażi ġuridika rilevanti għal din l-inizjattiva³⁰.

• **Sussidjarjetà**

Skont il-prinċipju tas-sussidjarjetà (l-Artikolu 5(3) tat-TUE), għandha tittiehed azzjoni fil-livell tal-Unjoni biss meta l-għanijiet previsti ma jkunux jistgħu jintlaħqu b'mod suffiċjenti mill-Istati Membri waħedhom, u li għaldaqstant, minhabba l-iskala jew l-effetti, ikunu jistgħu jinkisbu aħjar mill-Unjoni.

Peress li r-regoli tal-Istati Membri li jaffettwaw ir-rappreżentanza tal-interessi f'isem pajjiżi terzi jvarjaw fil-kamp ta' applikazzjoni, fil-kontenut u fl-effett tagħhom, qiegħed ifeġġ qafas mhux uniformi ta' regoli nazzjonali u qegħdin jizdiedu r-riskji, speċjalment fir-rigward tal-attivitajiet ta' rappreżentanza tal-interessi mwettqin f'isem pajjiżi terzi. Dan jimmina s-suq intern billi joħloq kundizzjonijiet mhux ekwi u kostijiet żejda għall-entitajiet li jfittxu li jwettqu attivitajiet transfruntiera ta' rappreżentanza tal-interessi f'isem pajjiżi terzi. Jistieden l-arbitraġġ regolatorju sabiex jiġu evitati l-miżuri ta' trasparenza li min-naħa tiegħu jhalli impatt fuq il-kunfidenza u fuq il-fiduċja taċ-ċittadini fl-effettività tar-regolamentazzjoni.

Huwa biss intervent fil-livell tal-Unjoni li jista' jsołvi dawn il-problemi, peress li r-regolamentazzjoni fil-livell nazzjonali diġà tirriżulta fil-ħolqien ta' ostakli għall-attivitajiet transfruntiera ta' rappreżentanza tal-interessi fis-suq intern. B'kuntrast ma' dan, l-effetti ta' kwalunkwe azzjoni meħuda skont il-liġi nazzjonali jkunu limitati għal Stat Membru wieħed u

²⁹ Ara s-sentenza tas-16 ta' Frar 2022, *L-Ungerija vs Il-Parlament Ewropeu u l-Kunsill*, il-Kawża C-156/21, ECLI:EU:C:2022:97, li fiha l-Qorti ddikjarat li l-Unjoni Ewropea trid tkun tista' tiddefendi l-valuri tagħha fil-limiti tas-setgħat tagħha kif stabbiliti mit-Trattati.

³⁰ Ara wkoll is-sentenza tal-10 ta' Diċembru 2002, *British American Tobacco (Investments) u Imperial Tobacco*, C-491/01, ECLI:EU:C:2002:741, il-punt 75.

jirriskjaw li jiġu evitati jew li jkunu diffiċli li jiġu ssorveljati fir-rigward ta' entitajiet li jwettqu rappreżentanza tal-interessi f'isem pajjiżi terzi minn Stati Membri oħrajn. Barra minn hekk, bħalissa xi Stati Membri qegħdin jikkunsidraw inizzjattivi legiżlattivi fil-qasam tal-influwenza barranija li jaf ma jkunx allinjati mal-approċċ proporzjonat u mmirat ta' din l-inizzjattiva u li jistgħu ma jipprovdux sistema komprensiva ta' salvagwardji. Hija biss l-azzjoni fil-livell tal-Unjoni li tista' tindirizza dan b'mod konsistenti fis-suq intern kollu. L-introduzzjoni ta' standards komuni u proporzjonati għat-trasparenza tar-rappreżentanza tal-interessi mwettqa f'isem pajjiżi terzi fil-livell tal-Unjoni hija essenzjali sabiex jiġi żgurat li miżuri bħal dawn jiġu stabbiliti b'mod konsistenti fl-Istati Membri kollha fir-rigward tad-drittijiet fundamentali kollha u b'mod partikolari soġġetti għal salvagwardji komprensivi li jinkludu l-aċċess għall-qrati.

Fl-aħħar nett, l-attivitajiet ta' rappreżentanza tal-interessi mwettqin f'isem pajjiżi terzi huma kwistjoni tranżnazzjonali b'implikazzjonijiet transfruntiera li jehtieg li jiġu indirizzati fil-livell tal-Unjoni. L-influwenzar tad-deċiżjonijiet ta' politika u tal-proċessi politiċi fi Stat Membru wiehed jista' jkollu impatt lil hinn mill-fruntieri ta' dak l-Istat Membru, fi Stat Membru ieħor jew fil-livell Ewropew. In-nuqqas ta' azzjoni fil-livell tal-Unjoni jista' jwassal sabiex xi Stati Membri jkunu anqas konxji minn oħrajn dwar l-attivitajiet ta' rappreżentanza tal-interessi mwettqin f'isem pajjiżi terzi. Jidher improbabli li l-Istati Membri jikkonverġu fuq standards allinjati dwar kif tingabar *data* komparabbli dwar l-attivitajiet ta' rappreżentanza tal-interessi mwettqin f'isem pajjiżi terzi, jew jistabbilixxu mekkanizmu ta' kooperazzjoni sistematiku madwar l-Unjoni kollha sabiex jiskambjaw informazzjoni ma' xulxin u mal-Kummissjoni.

- **Proporzjonalità**

Fir-rigward tal-proporzjonalità, il-kontenut u l-forma tal-azzjoni proposta ma jeċċedux dak li huwa neċessarju sabiex jintlaħaq l-għan li jkun żgurat il-funzjonament tajjeb tas-suq intern.

Il-proposta tibni fuq il-leġiżlazzjoni eżistenti tal-Unjoni u hija proporzjonata u neċessarja sabiex tilhaq l-oġġettivi tagħha. Il-miżuri previsti huma limitati għal dak li huwa neċessarju sabiex tiġi indirizzata l-frammentazzjoni kurrenti u mistennija tal-qafas regolatorju rilevanti.

Il-proposta hija limitata għar-rekwiżiti ta' trasparenza indirizzati biss lil entitajiet li qegħdin iwettqu servizzi ta' rappreżentanza tal-interessi f'isem pajjiżi terzi. Il-proporzjonalità tal-obbligi ta' trasparenza giet meqjusa bir-reqqa u hija riflessa fir-rekwiżiti limitati imposti (rekwiżiti ta' informazzjoni limitati b'mod ċar, obbligi limitati f'termini ta' żamma tar-rekords, eċċ.). Il-proposta ma għandhiex l-għan li tillimita l-forniment ta' servizzi ta' rappreżentanza tal-interessi, iżda pjuttost li ttejjeb il-funzjonament tas-suq intern u tiffaċilita l-forniment transfruntier tagħhom billi tagħmilhom aktar trasparenti b'mod koerenti madwar l-Unjoni.

Il-proposta tinkludi s-salvagwardji neċessarji mmirati lejn l-iżgurar ta' traspożizzjoni u ta' infurzar proporzjonati u l-evitar tar-riskji ta' stigmatizzazzjoni. Il-proposta ma għandhiex l-għan li tipprevjeni lil pajjiżi terzi milli jippromwov u l-fehmiet tagħhom, iżda għandha l-għan li tiżgura li dan iseħħ b'mod trasparenti u responsabbli. Din ma timponix rekwiżiti fuq l-entitajiet sempliċiment minhabba li jirċievu finanzjament minn barra l-pajjiż, iżda minflok tiffoka fuq l-iżgurar ta' trasparenza akbar meta jwettqu attivitajiet ta' rappreżentanza tal-interessi f'isem pajjiżi terzi li jfittxu li jinfluwenzaw l-iżvilupp, il-formulazzjoni jew l-implimentazzjoni ta' politika jew ta' leġiżlazzjoni, jew ta' proċessi tat-teħid ta' deċiżjonijiet fl-Unjoni. Għal din ir-raġuni, il-kontribuzzjonijiet għall-finanzjament ewlieni ta' organizzazzjoni jew appoġġ finanzjarju simili, pereżempju pprovdut fil-qafas ta' skema ta' għotjiet minn donaturi minn pajjiżi terzi lil organizzazzjoni mingħajr skop ta' qligħ, ma għandhomx jitqiesu bħala remunerazzjoni għal servizz ta' rappreżentanza tal-interessi meta ma jkunx relatati ma' attività ta' rappreżentanza tal-interessi, jiġifieri, meta l-entità tirċievi

finanzjament bħal dan irrispettivament minn jekk twettaqx attivitajiet speċifiċi ta' rappreżentanza tal-interessi għall-pajjiż terz li jipprovdi finanzjament bħal dan.

Barra minn hekk, il-proposta tinkludi rekwiżit speċifiku li l-informazzjoni fir-registri nazzjonali tal-Istati Membri tiġi ppreżentata b'mod newtrali u fattwali u b'tali mod li ma twassalx għal stigmatizzazzjoni tal-entitajiet reġistrati. B'mod partikolari, l-informazzjoni ma għandhiex tiġi ppreżentata ma' dikjarazzjonijiet jew ma' dispożizzjonijiet, jew tkun akkumpanjata minn tali dikjarazzjonijiet jew dispożizzjonijiet, li jistgħu joħolqu klima ta' sfiduċja fir-rigward tal-entitajiet reġistrati jew li jkunu adatti sabiex jiskoraġġixxu lill-persuni fiżiċi jew ġuridiċi mill-Istati Membri jew minn pajjiżi terzi milli jinvolvu rwieħhom magħhom jew jipprovdu lhom appoġġ finanzjarju.

Is-setgħat tal-awtoritajiet superviżorji li jitolbu informazzjoni mingħand entitajiet fl-ambitu tal-inizjattiva huma mfaġġin bir-reqqa sabiex jiżguraw li l-entitajiet ikkonċernati ma jkunux soġġetti għal talbiet mhux neċessarji jew eċċessivi. Dak it-tfassil huwa doppju: l-awtoritajiet superviżorji jistgħu jirrikjedu biss informazzjoni limitata li tkun addizzjonali għal dik inkluża fir-registru nazzjonali u f'ċirkostanzi limitati biss.

Sabiex tiġi żgurata l-proporzjonalità tas-sanzjonijiet, il-proposta tipprevedi li l-awtoritajiet superviżorji jistgħu jimponu biss sanzjonijiet limitati għal multi amministrattivi taħt ċerta limitu massimu fuq il-bażi tal-kapaċità ekonomika ta' entità għal ksur tal-obbligi proposti. Is-sanzjonijiet kriminali huma esklużi espliċitament. L-Istati Membri huma responsabbli sabiex jiżguraw li jkun ipprobit li jipparteċipaw f'attivitajiet li jevitaw id-dispożizzjonijiet tad-Direttiva.

- **Għażla tal-istrument**

L-Artikolu 114 tat-TFUE jagħti lil-legiżlatur is-setgħa li jadotta regolamenti u direttivi.

Direttiva li tipprevedi armonizzazzjoni sħiħa tar-rekwiżiti ta' trasparenza applikabbli għall-entitajiet li jwettqu rappreżentanza tal-interessi f'isem pajjiżi terzi mwettqa bl-oġġettiv li jinfluwenzaw l-iżvilupp, il-formulazzjoni jew l-implimentazzjoni ta' politika jew ta' legiżlazzjoni, jew ta' proċessi pubbliċi tat-teħid ta' deċiżjonijiet fis-suq intern, hija xierqa.

Billi timponi l-armonizzazzjoni sħiħa tar-rekwiżiti ta' trasparenza u ta' akkontabilità, l-inizjattiva tipprevidi wkoll il-gold-plating. B'mod partikolari, fi ħdan il-qafas tar-regoli armonizzati, l-Istati Membri jkunu pprobiti milli jimponu rekwiżiti ta' trasparenza aktar estensivi. L-Istati Membri jzommu diskrezzjoni limitata fl-ambitu tal-miżuri kompletament armonizzati, u kif definita b'mod espliċitu mill-inizjattiva legali. Pereżempju, l-Istati Membri jkunu liberi li jipprovdu għal registru nazzjonali wieħed jew aktar u għal awtorità superviżorja waħda jew aktar fit-territorju tagħhom (eż. diversi awtoritajiet inkarigati minn partijiet differenti tat-territorju).

Il-kompetenza tal-Istati Membri li jstabbilixxu regoli b'rispett sħiħ tad-dritt tal-Unjoni għall-aspetti mhux koperti mir-regoli armonizzati ma hijiex affettwata, pereżempju, li jstabbilixxu regoli għall-uffiċjali pubbliċi tagħhom li jikkuntattjaw lill-entitajiet li jwettqu attivitajiet ta' rappreżentanza tal-interessi f'isem pajjiżi terzi.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Konsultazzjonijiet mal-partijiet ikkonċernati**

Din il-proposta hija r-riżultat ta' konsultazzjonijiet estensivi mal-partijiet ikkonċernati, li matulhom il-Kummissjoni applikat il-prinċipji u l-istandards ġenerali għall-konsultazzjoni mal-partijiet interessati. Strateġija ta' konsultazzjoni identifikat il-partijiet ikkonċernati

rilevanti ewlenin. Il-Kummissjoni wettqet l-ewwel serje ta' konsultazzjonijiet wisgħin mal-partijiet ikkonċernati bejn Ottubru 2022 u Mejju 2023. Il-Kummissjoni wettqet konsultazzjonijiet addizzjonali mal-awtoritajiet tal-Istati Membri, mal-entitajiet kummerċjali u mal-OSĊ inkluż dwar għazliet ta' politika potenzjali matul Awwissu u Settembru 2023.

Il-Kummissjoni kkuntrattat studju estern b'appoġġ għat-thejjija ta' din il-proposta³¹. Bħala parti minn dan l-istudju ta' appoġġ, il-kuntrattur wettaq sensiela ta' konsultazzjonijiet individwali mal-partijiet ikkonċernati ewlenin.

Fis-16 ta' Frar 2023 giet pubblikata konsultazzjoni pubblika, akkumpanjata minn feedback dwar id-dokument tas-Sejha għall-Evidenza³², u baqgħet għaddejja sal-14 ta' April 2023. Il-feedback u l-kontribuzzjonijiet mill-partijiet ikkonċernati pprovdew b'mod partikolari informazzjoni sabiex jiġu żviluppati d-definizzjoni tal-problema u l-għazliet ta' politika. Il-konsultazzjoni pubblika giet promossa permezz ta' kampanja tal-media soċjali kif ukoll permezz tas-sit web tal-Kummissjoni.

Il-Kummissjoni wettqet żewġ sħarriġiet tal-Ewrobarometru Flash, dwar id-Demokrazija u dwar iċ-Ċittadinanza u d-Demokrazija rispettivament. L-ewwel wieħed wera li aktar minn wieħed minn kull hames Ewropej iqisu li l-propaganda u l-informazzjoni falza jew qarrieqa minn sors barrani mhux demokratiku u l-indh̄il barrani moħbi fil-politiki u fl-ekonomija ta' pajjiżhom, inkluż permezz tal-finanzjament ta' atturi domestiċi, huma fost l-aktar theddidiet serji għad-demokrazija³³. It-tieni wieħed wera li madwar tmienja minn kull għaxar Ewropej jaqblu li l-indh̄il barrani fis-sistemi demokratiċi Ewropej huwa problema serja li għandha tiġi indirizzata³⁴.

Barra minn hekk, thejjiet Valutazzjoni tal-Impatt li pprezentat ir-raġunament, l-analiżi u l-evidenza disponibbli sabiex jiġi indirizzat is-sugġett inkwistjoni³⁵. Il-Valutazzjoni tal-Impatt fiha preżentazzjoni dettaljata u analiżi tal-istrategija ta' konsultazzjoni u r-riżultati tagħha.

Il-Kummissjoni organizzat diversi laqgħat tal-grupp fokali mal-partijiet ikkonċernati ewlenin sabiex tiġbor evidenza u *data* addizzjonali dwar il-problemi speċifiċi indirizzati mill-inizjattiva, kif ukoll dwar l-approċċ ta' politika u l-impatt tagħha. Dawn il-laqgħat tal-gruppi fokali laqqgħu lill-partijiet ikkonċernati involuti fir-relazzjonijiet pubbliċi u fil-lobbjar bħall-organizzazzjonijiet rappreżentattivi tas-setturi rilevanti taċ-ċrieki kummerċjali, id-ditti tal-lobbjar, tal-konsulenza u tar-relazzjonijiet pubbliċi, l-OSĊ u l-professionisti legali li jipprovdu servizzi ta' rappreżentanza tal-interessi. Il-gruppi fokali ġabru wkoll esperti tas-sugġett f'oqsma rilevanti, bħall-akkademja, l-awtoritajiet nazzjonali rilevanti, inkluż fil-livell lokali, kif ukoll l-organizzazzjonijiet internazzjonali u l-korpi li jstabbilixxu l-istandards. Saru laqgħat addizzjonali, inkluż f'livell għoli, mal-OSĊ u mal-Istati Membri.

Il-Kummissjoni analizzat ukoll pożizzjonijiet u dokumenti u studji analitiċi, li waslu fil-kuntast tat-thejjija dwar il-proposta. Fl-aħħar, din wettqet ukoll konsultazzjonijiet bilaterali mal-partijiet ikkonċernati fuq inizjattiva tagħhom stess.

B'mod ġenerali, il-parteciċipanti fil-gruppi fokali esprimew l-appoġġ tagħhom għal inizjattiva li tindirizza regoli komuni ta' trasparenza għall-attivitajiet ta' rappreżentanza tal-interessi mwettqin f'isem pajjiżi terzi. Huma enfasizzaw l-isfidi li jirriżultaw mill-htieġa ta' konformità

³¹ L-istudju se jsir disponibbli taht https://commission.europa.eu/strategy-and-policy/policies/justice-and-fundamental-rights/eu-citizenship/democracy-and-electoral-rights/studies_mt

³² https://ec.europa.eu/info/law/better-regulation/have-your-say/initiatives/13744-Transparency-of-covert-interference-by-third-countries_mt.

³³ L-Ewrobarometru Flash 522 dwar id-Demokrazija.

³⁴ [L-Ewrobarometru Flash 528](#) dwar iċ-Ċittadinanza u d-Demokrazija.

³⁵ Ara l-Valutazzjoni tal-Impatt li Takkumpanja.

ma' sistemi u ma' regoli differenti madwar l-Istati Membri u kienu favur regoli armonizzati fil-livell tal-Unjoni.

Barra minn hekk, il-konsultazzjoni pubblika wriet li kien hemm ftehim generali fost il-partijiet ikkonċernati li l-azzjoni tal-Unjoni hija meħtieġa sabiex tizdied it-trasparenza fir-rigward tal-lobbjar, tal-attivitajiet ta' relazzjonijiet pubbliċi u kwalunkwe attività oħra li, meta titwettag f'isem pajjiżi terzi, kellha impatt sinifikanti fuq l-isfera demokratika.

B'mod partikolari, il-maġġoranza l-kbira tar-rispondenti għall-konsultazzjoni pubblika ddikjaraw li l-attivitajiet ta' lobbjar u ta' relazzjonijiet pubbliċi f'isem pajjiżi terzi jwasslu għal riskju għoli li pajjiżi terzi jinterferixxu bil-moħbi fl-ispazju demokratiku u fid-dibattitu pubbliku tal-Unjoni u kienu jagħtu lok għall-korruzzjoni.

Iċ-ċittadini tal-Unjoni huma mħassbin dwar l-impatti tal-indhil barrani fuq id-demokraziji tal-Unjoni. Il-maġġoranza l-kbira tagħhom talbu aktar trasparenza fir-rigward tal-attivitajiet ta' rappreżentanza tal-interessi, u rispons koordinat fil-livell tal-Unjoni.

Il-Kummissjoni rċeviet 29 twegiba għall-konsultazzjonijiet addizzjonali mal-partijiet ikkonċernati mwettqin matul Awwissu u Settembru 2023: 11-il twegiba mill-OSĊ, 15-il twegiba mill-Istati Membri, u tliet twegibiet minn organizzazzjonijiet li jirrapprezentaw l-industrija tar-rappreżentanza tal-interessi.

Fit-twegibiet tagħhom għall-kwestjonarju, l-Istati Membri qablu b'mod generali li s-soċjetà għandha interess fundamentali li tiġi infurmata dwar l-attivitajiet ta' rappreżentanza tal-interessi mwettqin f'isem pajjiżi terzi. Hames Stati Membri esprimew speċifikament il-fehma li huwa neċessarju li jiġu stabbiliti miżuri armonizzati li jsaħhu t-trasparenza tal-attivitajiet ta' rappreżentanza tal-interessi li jfittxu li jinfluwenzaw il-proċessi tat-tehid ta' deċiżjonijiet. Żewġ Stati Membri enfasizzaw li l-proposta legiżlattiva għandha titfassal b'kunsiderazzjoni xierqa tad-drittijiet fundamentali. Seba' Stati Membri esprimew li l-awtoritajiet supervizorji għandhom jithallew jitolbu informazzjoni speċifika mingħand entitajiet reġistrati, soġġetti għal salvagwardji.

Fit-twegibiet tagħhom għall-kwestjonarju, disa' OSĊ esprimew il-fehma li l-intervent legiżlattiv għandu jkopri t-tipi kollha ta' attivitajiet ta' rappreżentanza tal-interessi u ma jkunx limitat għal dawk imwettqin f'isem pajjiżi terzi. Tliet OSĊ esprimew il-ħtieġa li tiġi pprovduta definizzjoni ċara tal-kunċett ta' rappreżentanza tal-interessi. Tmien OSĊ enfasizzaw il-kwistjoni li tiġi evitata l-istigmatizzazzjoni, u jispjegaw li r-reġistrazzjoni ma għandhiex twassal għal stigmatizzazzjoni iżda għan-normalizzazzjoni tar-rappreżentanza tal-interessi, peress li l-legittimità tar-rappreżentanza tal-interessi ma tiddependix fuq ta' min ikun l-interess irrapprezentat, iżda dwar l-istandards etiċi li jiġu applikati meta jitwettqu attivitajiet ta' rappreżentanza tal-interessi. Tliet OSĊ irreferew speċifikament għall-ħtieġa li jiġu żgurati salvagwardji meħtieġa mid-dritt għal rimedju effettiv u għal proċess ġust. Erba' OSĊ talbu eżenzjonijiet mir-rekwiżit ta' reġistrazzjoni għal entitajiet iżgħar.

Ir-rappreżentanti kollha tal-industrija li wieġbu għall-kwestjonarju huma favur li r-rekwiżiti ta' reġistrazzjoni u ta' trasparenza jiġu armonizzati fil-livell tal-Unjoni. Żewġ rappreżentanti tal-industrija rrakkomandaw li l-Kummissjoni tqis il-forom kollha ta' attivitajiet ta' rappreżentanza tal-interessi u mhux tarmonizza biss dawk imwettqin f'isem pajjiżi terzi. Ir-rappreżentanti kollha tal-industrija qablu li l-ebda entità speċifika ma għandha tibbenefika minn eżenzjonijiet għall-kamp ta' applikazzjoni tar-rekwiżiti ta' trasparenza, sabiex jiġu evitati riskji ta' ċirkomvenzjoni.

- **Ġbir u użu tal-gharfien espert**

Il-Kummissjoni bbażat fuq firxa wiesgħa ta' għarfien espert sabiex thejji din il-proposta.

Il-bazi tal-evidenza hija meħuda minn riċerka interna u esterna, minn attivitajiet estensivi ta' konsultazzjoni, minn laqgħat bilaterali mal-partijiet ikkonċernati, u kienet appoġġata minn studju estern.

Il-hidma rilevanti fil-Parlament Ewropew (inkluż il-Kumitat Speċjali għall-indhila barrani fil-proċessi demokratiċi kollha fl-Unjoni, inkluża d-dizinformazzjoni³⁶) u fil-Kunsill³⁷ ikkostitwiet kontribut ulterjuri għall-proċess analitiku tal-Kummissjoni.

Minbarra l-konsultazzjoni pubblika, il-Kummissjoni impenjat ruħha b'mod partikolari f'diversi laqgħat tal-grupp fokali mal-partijiet ikkonċernati rilevanti, b'mistoqsijiet imfasslin speċifikament għal kull kategorija.

Tqieset ukoll gwida minn korpi internazzjonali li jstabilixxu l-istandards, inkluż il-Kunsill tal-Ewropa jew l-Organizzazzjoni għall-Kooperazzjoni u l-Iżvilupp Ekonomiċi (OECD)³⁸. Dawn irrakkomandaw b'mod partikolari r-regolamentazzjoni legali tal-attivitajiet ta' lobbjar fil-kuntest tat-teħid ta' deċiżjonijiet pubbliċi, kif ukoll it-trasparenza u l-integrità fil-lobbjar u fil-finanzjament barrani, filwaqt li fakkru fl-importanza li jiġu rrispettati d-drittijiet fundamentali.

L-istudju li fuqu hija msejsa l-inizjattiva jinkludi rieżami tal-letteratura li jikkonferma l-prevalenza tal-indhila barrani fil-proċessi demokratiċi, li hija mifruxa u żdiedet maż-żmien.

• **Valutazzjoni tal-Impatt**

Bi qbil mal-politika tagħha ta' "Regolamentazzjoni Ahjar", il-Kummissjoni wettqet Valutazzjoni tal-Impatt għal din il-proposta³⁹.

Il-Kummissjoni eżaminat għazliet ta' politika differenti sabiex jintlahqu l-oġġettivi ġenerali tal-proposta. Ġew ivvalutati tliet għazliet ta' politika bi gradi differenti ta' intensità regolatorja:

L-ewwel għazla kkunsidrat intervent mhux legiżlattiv. Din l-għazla ta' politika kienet tkun tikkonsisti fir-rakkomandazzjoni lill-Istati Membri ta' sett ta' miżuri li għandhom jiġu applikati għall-attivitajiet ta' rappreżentanza tal-interessi mwettqin f'isem pajjiżi terzi. L-Istati Membri kienu jkunu mheggin jipprovdu għal miżuri ta' trasparenza simili u proporzjonati mmirati sabiex jiffacilitaw l-akkontabilità u s-sorveljanza u jindirizzaw l-isfidi għall-proċessi demokratiċi assoċjati ma' attivitajiet bħal dawn. Jitwettaq monitoraġġ xieraq tal-implimentazzjoni tar-Rakkomandazzjonijiet. Rapport jivvaluta l-effetti tar-Rakkomandazzjoni u jqis miżuri oħrajn inkluża legiżlazzjoni futura possibbli. Din l-għazla twarrbet minhabba li intervent li jibbaża biss fuq miżuri mhux legiżlattivi ma kienx jipprevjeni l-iżvilupp ta' ostakli ulterjuri fil-funzjonament tas-suq intern għal attivitajiet ta' rappreżentanza tal-interessi

³⁶ Ir-rizoluzzjoni tal-Parlament Ewropew tad-9 ta' Marzu 2022 dwar l-indhila barrani fil-proċessi demokratiċi kollha fl-Unjoni Ewropea, inkluż id-dizinformazzjoni (2020/2268(INI)).

³⁷ Ara, pereżempju, il-Konkluzjonijiet tal-Kunsill tal-10 ta' Dicembru 2019 dwar sforzi komplementari għat-tishih tar-reziljenza u l-ġlieda kontra t-theddid ibridu (14972/19), il-Konkluzjonijiet tal-Kunsill tat-28 ta' Settembru 2021 dwar Approċċ Globali għar-Riċerka u l-Innovazzjoni – L-istrateġija tal-Ewropa għall-kooperazzjoni internazzjonali f'dinja li qed tinbidel (12301/21), il-Konkluzjonijiet tal-Kunsill tat-18 ta' Lulju 2022 dwar il-Manipulazzjoni tal-Infurmazzjoni u l-Interferenza minn Barranin (FIMI) (11429/22) u l-Konkluzjonijiet tal-Kunsill tal-10 ta' Marzu 2023 dwar l-applikazzjoni tal-Karta tad-Drittijiet Fundamentali tal-UE; Ir-rwol tal-ispazju ċiviku fil-protezzjoni u l-promozzjoni tad-drittijiet fundamentali fl-UE (7388/23).

³⁸ Bħall-principji tal-OECD għat-Trasparenza u l-Integrità fl-Illobbjar, jew ir-Rakkomandazzjoni tal-Kunsill tal-Ewropa tal-Kumitat tal-Ministri lill-Istati Membri dwar ir-regolamentazzjoni legali tal-attivitajiet ta' rappreżentanza tal-interessi fil-kuntest tat-teħid ta' deċiżjonijiet pubbliċi, CM/Rec(2017)2.

³⁹ SWD(2023) 663 final.

mwettqin f'isem pajjiżi terzi. Barra minn hekk, fin-nuqqas ta' registrazzjoni applikabbli madwar l-Unjoni, din l-għażla kienet timplika kostijiet tal-konformità oghla. Din l-għażla ta' politika kienet thalli wkoll diskrezzjoni wiesgħa ħafna fil-livell nazzjonali sabiex jiġu implimentati r-rekwiziti ta' trasparenza u b'mod partikolari ma kinitx tiżgura l-implimentazzjoni tas-salvagwardji pprovduti mill-għażla miżmuma.

It-tieni għażla kkunsidrata u fl-aħħar mill-aħħar dik miżmuma, hija intervent leġislativ immirat li jiffoka fuq it-trasparenza tal-attivitajiet ta' rappreżentanza tal-interessi mwettqin f'isem pajjiżi terzi. F'dan ix-xenarju, l-istrument leġislativ jiddefinixxi r-rekwiziti ta' trasparenza u ta' akkontabilità applikabbli għall-entitajiet li jwettqu attivitajiet ta' rappreżentanza tal-interessi f'isem pajjiżi terzi. Dan ikun jeħtieġ li l-operaturi ekonomiċi jzommu rekords limitati u jipprovdu, b'mod armonizzat, informazzjoni limitata lir-registri nazzjonali stabbiliti mill-Istati Membri dwarhom infushom, dwar l-attivitajiet li jwettqu, u dwar l-entitajiet ta' pajjiżi terzi li jaġixxu f'isimhom. Din l-għażla tinkludi salvagwardji mmirati lejn l-iżgurar ta' traspożizzjoni u ta' infurzar proporzjonati u lejn l-evitar tar-riskji ta' stigmatizzazzjoni.

It-tielet għażla kkunsidrata kienet tkun tikkonsisti f'intervent leġislativ estensiv li jinkludi rekwiżiti ta' rapportar imtejbini kif ukoll il-ħolqien ta' awtorizzazzjoni minn qabel jew sistema ta' liċenzjar li biha l-Istati Membri jkunu jistgħu jirrifjutaw li jaġtu liċenzja fuq il-bażi ta' thassib dwar is-sigurtà pubblika. Sistema bħal din kienet tohloq obbligu għall-entitajiet li jwettqu rappreżentanza tal-interessi f'isem pajjiżi terzi fis-suq intern sabiex jiksbu liċenzja bl-għan li jkunu jistgħu jiprovdu servizzi bħal dawn għal pajjiżi terzi. Dan tqies li x'aktarx iqajjem kwistjonijiet ta' proporzjonalità u seta' jwassal għal impatti negattivi għan-negozju, b'mod partikolari għal atturi ekonomiċi iżgħar affettwati u għal organizzazzjonijiet mhux kummerċjali. Din l-għażla seta' jkollha impatt sproporzjonat fuq id-drittijiet fundamentali, b'mod partikolari fuq il-libertà ta' assoċjazzjoni u fuq il-libertà ta' espressjoni. Barra minn hekk, awtorizzazzjoni minn qabel jew liċenzjar kienu jirriskjaw li jkunu ta' detriment għall-interessi ġeopolitiċi tal-Unjoni: kien joħloq riskju ta' miżuri ta' ritaljazzjoni minn pajjiżi li bħalissa qed jinvolvu rwieħhom f'attivitajiet ta' influwenza fl-Unjoni jekk l-attivitajiet tagħhom jiġu rrifjutati. B'mod simili, billi din l-għażla setgħet inkludiet restrizzjonijiet sproporzjonati għad-dritt għal-libertà ta' assoċjazzjoni, ir-reputazzjoni tal-Unjoni setgħet tiġi affettwata b'mod negattiv ukoll.

L-għażla ta' politika miżmuma tindirizza b'mod xieraq il-lakuni u d-differenzi regolatorji bejn l-Istati Membri filwaqt li tiżgura konformità shiħa mal-prinċipji tal-proporzjonalità u tas-sussidjarjetà. Dan l-approċċ wera wkoll li huwa l-aktar ta' benefiċċju f'termini ta' impatti.

L-ewwel nett, l-impatti ekonomiċi huma mistennijin ikunu limitati ħafna, bi ftit kostijiet tal-konformità għar-rekwiziti meħtieġa għaż-żamma tar-rekords u għar-registrazzjoni (allinjati kemm jista' jkun mal-proċess tan-negozju eżistenti) u numru limitat ta' entitajiet ikkonċernati fis-suq intern, stmat bejn 712 u 1068 skont xenarji differenti, kif ukoll kostijiet limitati ta' infurzar għall-amministrazzjonijiet nazzjonali. Ir-registri pubbliċi li għandhom jiġu stabbiliti mill-Istati Membri jkunu appoġġati minn għodod tal-IT aċċessibbli għall-pubbliku, f'konformità mal-Komunikazzjoni dwar il-Kumpass Digitali tal-2030 u l-ħtieġa li jiġi promoss it-tfassil ta' politika "digitali b'mod awtomatiku" fil-leġislażzjoni tal-Unjoni. Il-kostijiet imġarrbin huma mistennijin jiġu paċuti bit-tnaqqis u bl-evitar tal-frammentazzjoni fis-suq intern kollu.

It-tieni, filwaqt li titqies in-natura mfassla tar-rekwiziti u tas-salvagwardji importanti inkorporati fil-proposta, l-impatti soċjali ta' din il-proposta huma mistennijin ikunu pożittivi, peress li l-inizjattiva se ttejjeb it-trasparenza u l-akkontabilità tal-atturi rilevanti tas-suq u ttejjeb l-għarfien dwar id-daqs, ix-xejriet u l-atturi tal-attivitajiet ta' rappreżentanza tal-

interessi mwettqin f'isem pajjiżi terzi. Huwa antiċipat ukoll li l-inizjattiva ssaħħaħ il-kunfidenza u l-fiduċja pubbliċi fit-teħid ta' deċiżjonijiet u n-natura tas-servizzi regolati, u b'hekk tikkontribwixxi għall-kisba tal-Għan ta' Żvilupp Sostenibbli Nru 16 li "Jiġu promossi soċjetajiet paċifiċi u inkluzivi għall-iżvilupp sostenibbli, l-aċċess għall-ġustizzja għal kulhadd u jinbnew istituzzjonijiet effettivi, akkontabbli u inkluzivi fil-livelli kollha".

L-għażliet speċifiċi dwar l-ambitu tal-intervent ġew skartati mill-bidu nett. Il-kopertura tal-attivitajiet ta' rappreżentanza tal-interessi mwettqin f'isem ċerti pajjiżi terzi biss ġiet skartata minħabba d-diffikultajiet operazzjonali fl-istabbiliment u fil-qbil dwar il-kriterji ta' differenzjazzjoni rilevanti, u r-riskju akbar ta' stigmatizzazzjoni għall-entitajiet li jwettqu rappreżentanza tal-interessi f'isem daww il-pajjiżi. Il-kopertura tal-attivitajiet ta' rappreżentanza tal-interessi li jfittxu li jinfluwenzaw it-teħid ta' deċiżjonijiet fl-Unjoni mwettqin f'isem kwalunkwe entità ġiet skartata peress li ma tkunx immirata biżżejjed fid-dawl tal-għan segwit tal-inizjattiva (trasparenza tal-influwenza moħbija minn amministrazzjonijiet ta' pajjiżi terzi), u tkun sproporzjonata.

Fl-aħħar nett, l-inizjattiva hija mistennija li ma jkollha l-ebda impatt ambjentali, u għalhekk tirrispetta l-prinċipju "la tagħmilx ħsara sinifikanti" u hija konsistenti mal-oġġettiv tan-newtralità klimatika, mal-miri intermedji tagħha u mal-oġġettivi ta' adattament kif stabbiliti fil-Liġi Ewropea dwar il-Klima.

Fis-17 ta' Novembru 2023, il-Bord tal-Iskrutinju Regulatorju hareġ "opinjoni pożittiva b'riżervi" dwar l-abbozz tal-Valutazzjoni tal-Impatt⁴⁰. Il-kummenti tiegħu kienu ffokati fuq in-narrattiva li fuqha hija bbażata l-inizjattiva kif ukoll fuq il-preżentazzjoni tal-għażliet ta' politika u tal-impatti tagħhom (b'enfasi fuq l-istruttura ta' governanza proposta u fuq ir-rwol tal-Kummissjoni fiha). Spjegazzjoni dwar kif ġie implimentat il-kumment hija inkluża fil-valutazzjoni tal-impatt li takkumpanja din il-proposta.

• **Drittijiet fundamentali**

Il-miżuri huma mfasslin b'rispett sħiħ tad-drittijiet u tal-libertajiet fundamentali, inkluża l-libertà ta' espressjoni u tal-informazzjoni, id-dritt għall-vot, id-dritt għal amministrazzjoni tajba u d-dritt għal-libertà ta' intrapriża.

Id-drittijiet u l-libertajiet fundamentali jistgħu jiġu ristretti biss meta dan ikun iġġustifikat mill-kisba ta' interess pubbliku legittimu bil-kundizzjoni li r-restrizzjoni tkun proporzjonata għall-oġġettiv segwit. Il-garanzija tat-trasparenza, tal-ġustizzja, tal-imparzjalità u tar-responsabbiltà demokratika fil-kuntest tat-teħid ta' deċiżjonijiet pubbliċi u tal-amministrazzjoni pubblika, u l-prevenzjoni ta' interferenza mhux xierqa moħbija f'tali teħid ta' deċiżjonijiet u amministrazzjoni huma raġunijiet prevalenti ta' interess pubbliku.

Il-proposta timponi restrizzjonijiet limitati għad-drittijiet fundamentali li ġejjin, stabbiliti fil-Karta tad-Drittijiet Fundamentali tal-Unjoni Ewropea (minn hawn 'il quddiem, "il-Karta"): id-dritt għall-ħajja privata (l-Artikolu 7), id-dritt għall-protezzjoni tad-*data* personali (l-Artikolu 8), il-libertà ta' assoċjazzjoni (l-Artikolu 12), il-libertà tal-arti u tax-xjenzi (l-Artikolu 13), il-libertà ta' espressjoni u tal-informazzjoni (l-Artikolu 11) u l-libertà ta' intrapriża (l-Artikolu 16).

Filwaqt li dawn id-drittijiet ma humiex assoluti u jistgħu jiġu introdotti limitazzjonijiet, kwalunkwe restrizzjoni trid tikkonforma mar-rekwiżiti stabbiliti fl-Artikolu 52(1) tal-Karta, inkluż li tkun limitata għal dak li jkun neċessarju u tirrispetta l-prinċipju tal-proporzjonalità.

⁴⁰ SEC(2023) 637.

Id-dritt għall-hajja privata u d-dritt għall-protezzjoni tad-data personali

Il-proposta timponi restrizzjonijiet limitati fuq id-**dritt għall-hajja privata** (garantit kemm skont l-Artikolu 7 tal-Karta kif ukoll skont l-Artikolu 8 tal-Konvenzjoni Ewropea dwar id-Drittijiet tal-Bniedem (“KEDB”)) u **d-dritt għall-protezzjoni tad-data personali** (l-Artikolu 8 tal-Karta), billi teħtieġ li l-entitajiet iżommu u jipprovdu ċerta informazzjoni lill-awtoritajiet nazzjonali u jipprevedi l-iskambju ta’ tali informazzjoni fost l-awtoritajiet nazzjonali kompetenti kif ukoll l-aċċess pubbliku għal parti minn dik l-informazzjoni.

Kif innotat mill-Qorti tal-Ġustizzja tal-Unjoni Ewropea, id-dispożizzjonijiet li jimponu jew jippermettu l-komunikazzjoni ta’ *data* personali bħall-isem, il-post ta’ residenza, jew ir-rizorsi finanzjarji ta’ persuni fiżiċi lil awtorità pubblika jridu jkunu kkaratterizzati bħala interferenza fil-hajja privata tagħhom u, għalhekk, bħala limitazzjoni fuq id-dritt garantit fl-Artikolu 7 tal-Karta, minghajr preġudizzju għall-ġustifikazzjoni potenzjali ta’ tali dispożizzjonijiet. L-istess jgħodd għad-dispożizzjonijiet li jipprevedu d-disseminazzjoni ta’ *data* bħal din lill-pubbliku⁴¹. Barra minn hekk, il-Qorti tal-Ġustizzja qieset li d-disponibbiltà ta’ *data* personali għall-pubbliku b’mod li tali *data* tkun aċċessibbli għal numru potenzjalment bla limitu ta’ persuni tikkostitwixxi interferenza serja fid-drittijiet fundamentali minqusa fl-Artikoli 7 u 8 tal-Karta⁴². Fl-istess ħin, kif imtenni mill-Qorti tal-Ġustizzja, id-drittijiet fundamentali stabbiliti fl-Artikoli 7 u 8 tal-Karta ma humiex drittijiet assoluti, u jridu jitqiesu fir-rigward tal-funzjoni tagħhom fis-soċjetà. Dawn id-drittijiet jistgħu jkunu ristretti jekk tali restrizzjoni tkun ipprovduta mil-liġi, tirrispetta l-essenza ta’ dawn id-drittijiet u jekk tkun strettament neċessarja u proporzjonata fir-rigward tal-oġettiv ta’ interess ġenerali rikonoxxut mill-Unjoni Ewropea. F’dan ir-rigward, l-Artikolu 8(2) tal-Karta jirrikjedi li d-*data* personali trid tiġi pproċessata għal skopijiet speċifiċi u fuq il-bażi ta’ kunsens jew ta’ xi interess legittimu ieħor stabbilit mil-liġi⁴³.

Billi tipprovdi għall-aċċess taċ-ċittadini għal informazzjoni dwar entitajiet attivi fis-suq intern li jwettqu attivitajiet ta’ rappreżentanza tal-interessi f’isem pajjiżi terzi, kif ukoll l-entitajiet ta’ pajjiżi terzi li jirrapprezentaw, il-proposta tfittex li tiżgura li ċ-ċittadini, l-uffiċjali pubbliċi u l-partijiet ikkonċernati bħall-ġurnalisti u l-OSĊ jistgħu jeżerċitaw skrutinju demokratiku fuq l-amministrazzjoni pubblika u fuq it-tehid ta’ deċiżjonijiet pubbliċi sabiex jiżguraw li dan isir b’mod ġust, imparzjali u trasparenti, b’mod partikolari billi jkunu jistgħu jiksbu informazzjoni dwar l-entitajiet li għandhom aċċess għal dawk li jieħdu d-deċiżjonijiet, bħall-uffiċjali u r-rappreżentanti eletti. Dawk li jieħdu d-deċiżjonijiet għandhom ukoll interess speċjali li jkunu jistgħu jiksbu informazzjoni dwar l-entitajiet li jfittxu li jinfluwenzawhom. Bħala votanti, anke ċ-ċittadini huma persuni li jieħdu d-deċiżjonijiet importanti fihom infushom, u jistgħu jkunu fil-mira ta’ ċerti servizzi ta’ rappreżentanza tal-interessi.

Il-proposta għandha l-għan li ttejjeb l-integrità tal-istituzzjonijiet demokratiċi tal-Unjoni u tal-Istati Membri u l-fiducja pubblika fihom billi tiżgura t-trasparenza tal-attivitajiet ta’ rappreżentanza tal-interessi mwettqin f’isem pajjiżi terzi, u billi ttejjeb l-informazzjoni disponibbli u l-għarfien pubbliku dwar id-daqs, ix-xejriet u l-atturi tal-attivitajiet ta’

⁴¹ Ara, għal dak l-għan, is-sentenzi tal-20 ta’ Mejju 2003, *Österreichischer Rundfunk u Ohrajn*, C-465/00, C-138/01 u C-139/01, EU:C:2003:294, il-punti 73 sa 75 u 87 sa 89; tad-9 ta’ Novembru 2010, *Volker und Markus Schecke u Eifert*, C-92/09 u C-93/09, EU:C:2010:662, il-punti 56 sa 58 u 64; u tat-2 ta’ Ottubru 2018, *Ministerio Fiscal*, C-207/16, EU:C:2018:788, il-punti 48 u 51).

⁴² Is-Sentenza tal-Qorti tal-Ġustizzja tat-22 ta’ Novembru 2022, *Luxembourg Business Registers*, il-Kawzi Magħquda C-37/20 u C-601/20, EU:C:2022:912, il-punti 42 sa 44.

⁴³ Is-sentenza tat-22 ta’ Novembru 2022, *Luxembourg Business Registers*, il-Kawzi Magħquda C-37/20 u C-601/20, EU:C:2022:912, il-punti 45-63 u l-ġurisprudenza ċċitata.

rappreżentanza tal-interessi mwettqin f'isem pajjiżi terzi⁴⁴. Il-Qorti tal-Ġustizzja rikonoxxiet li l-oġġettiv li tiżdied it-trasparenza huwa raġuni prevalenti fl-interess pubbliku⁴⁵. Għalhekk, l-għan segwit minn din il-proposta jikkontribwixxi oġġettiv ta' interess ġenerali li huwa kapaċi jiġġustifika interferenza mad-drittijiet fundamentali stabbiliti fl-Artikoli 7 u 8 tal-Karta.

L-aċċess pubbliku għall-informazzjoni dwar ir-rappreżentanza tal-interessi mwettqa f'isem pajjiżi terzi huwa xieraq sabiex jikkontribwixxi għall-ilhuq tal-oġġettiv ta' interess ġenerali segwit, peress li n-natura pubblika ta' dak l-aċċess u ż-żieda fit-trasparenza li tirriżulta minnu jikkontribwixxu għall-ħolqien ta' ambjent ta' skrutinju u ta' responsabbiltà demokratiċi.

Il-proposta tiżgura wkoll li l-interferenza mad-drittijiet fundamentali stabbiliti fl-Artikoli 7 u 8 tal-Karta li tirriżulta mill-aċċess pubbliku għall-informazzjoni dwar ir-rappreżentanza tal-interessi mwettqa f'isem pajjiżi terzi tkun proporzjonata u limitata għal dak li huwa strettament neċessarju. L-ewwel nett, is-sett ta' *data* li għandu jsir disponibbli għall-pubbliku huwa limitat, definit b'mod ċar u eżawrjenti u armonizzat bis-shiħ madwar l-Unjoni. Barra minn hekk, id-*data* personali magħmula disponibbli għall-pubbliku hija limitata għall-minimu meħtieġ sabiex iċ-ċittadini jiġu informati dwar l-entità li twettaq rappreżentanza tal-interessi u l-attività mwettqa f'isem pajjiżi terzi. Informazzjoni ta' rilevanza biss għal dawk li jieħdu d-deċiżjonijiet affettwati u għall-awtoritajiet nazzjonali kompetenti li jissorveljaw u jimmonitorjaw il-konformità mal-proposta, ma tkunx disponibbli għall-pubbliku, bħala salvagwardja kontra r-riskji ta' abbuż tal-informazzjoni pprovduta.

It-tieni, bħala salvagwardja addizzjonali sabiex jiġu evitati żvantaġġi sproporzjonati f'kazijiet individwali, jista' jkun hemm deroga mill-prinċipju li l-pubbliku għandu jkollu aċċess għal informazzjoni dwar ir-rappreżentanza tal-interessi mwettqa f'isem pajjiżi terzi. Il-proposta tipprovi li l-entitajiet reġistrati jistgħu jitolbu li l-informazzjoni pprovduta kollha jew parti minnha ma tkunx disponibbli għall-pubbliku meta jkun hemm interessi prevalenti li jiġġustifikaw in-nuqqas ta' pubblikazzjoni.

Fid-dawl ta' dan ta' hawn fuq, irid jiġi konkluż li l-limitazzjonijiet fuq id-dritt għall-ħajja privata u fuq id-dritt għall-protezzjoni tad-*data* personali previsti mill-proposta jirrispettaw l-essenza ta' dawk id-drittijiet, ġenwinament jissodisfaw interess ġenerali rikonoxxut mill-Unjoni, u huma proporzjonati u limitati għall-minimu neċessarju.

Libertà ta' assoċjazzjoni

Id-dritt fundamentali għal-**libertà ta' assoċjazzjoni** huwa garantit kemm skont l-Artikolu 12 tal-Karta kif ukoll skont l-Artikolu 11 tal-KEDB lill-assoċjazzjonijiet kollha, inklużi l-OSĊ, il-gruppi ta' interess, it-trade unions u l-partiti politiċi. Il-libertà ta' assoċjazzjoni tikkontribwixxi wieħed mill-pilastru essenzjali ta' soċjetà demokratika u pluralista, peress li tippermetti li-ċittadini jaġixxu kollettivament f'oqsma ta' interess reċiproku u tikkontribwixxi għall-funzjonament xieraq tal-ħajja pubblika⁴⁶.

⁴⁴ Kif iddikjarat mill-Kummissjoni ta' Venezja, "*l-attivitajiet ta' lobbjar jaqgħu (...) bejn l-attivitajiet tal-partiti politiċi u l-attivitajiet ordinarji tal-NGOs. (...) Il-pubbliku għandu interess ċar li jkun jafl-atturi tal-lobbjar li jkollhom aċċess għall-proċess tat-teħid ta' deċiżjonijiet tal-gvern għall-finijiet ta' influwenza, inklużi s-sorsi finanzjarji tagħhom kemm jekk domestiċi kif ukoll jekk barranin*". Ir-Rapport tal-Kummissjoni ta' Venezja dwar il-Finanzjament tal-Assoċjazzjonijiet CDL-AD(2019)002, il-paragrafu 105.

⁴⁵ Ara b'analogija s-sentenza tat-18 ta' Ġunju 2020, *Il-Kummissjoni vs L-Ungerija (Trasparenza assoċjattiva)*, C-78/18, EU:C:2020:476, il-punt 79.

⁴⁶ Is-sentenza tat-18 ta' Ġunju 2020, *Il-Kummissjoni vs L-Ungerija (Trasparenza assoċjattiva)*, C-78/18, EU:C:2020:476, il-punt 112.

L-assoċjazzjonijiet iridu jkunu jistgħu jwettqu l-attivitajiet tagħhom u joperaw mingħajr interferenza mhux ġustifikata. Il-Qorti tal-Ġustizzja qieset li l-leġiżlazzjoni li tagħmel ferm aktar diffiċli l-azzjoni jew l-operazzjonijiet tal-assoċjazzjonijiet, kemm jekk billi ssahħa ir-rekwiziti fir-rigward tar-registrazzjoni tagħhom, billi tillimita l-kapaċità tagħhom li jirċievu riżorsi finanzjarji, bl-impożizzjoni ta' obbligi ta' dikjarazzjoni u ta' pubblikazzjonijiet sabiex tinholq immagni negattiva tagħhom jew billi tesponihom għat-theddida ta' penali, b'mod partikolari ta' xoljiment, għandha tiġi kklassifikata bħala limitazzjoni għal-libertà ta' assoċjazzjoni⁴⁷.

Il-Kummissjoni ta' Venezja tal-Kunsill tal-Ewropa tqis li projbizzjoni diretta fuq il-finanzjament barrani jew il-ħtieġa ta' awtorizzazzjoni minn qabel mill-awtoritajiet għar-riċevuta jew għall-użu ta' tali fondi, ma hijiex ġustifikata⁴⁸.

Il-proposta ma tipprojbixx il-finanzjament barrani jew tittikketta b'mod negattiv l-attivitajiet tal-OSĊ, u lanqas ma tohloq sistema ta' licenzjar jew ta' awtorizzazzjoni minn qabel, li tirrikjedi li l-OSĊ jew assoċjazzjonijiet oħrajn japplikaw fil-livell tal-Unjoni għal licenzja sabiex iwettqu attivitajiet ta' rappreżentanza tal-interessi f'isem entità ta' pajjiż terz.

Il-proposta hija limitata għall-għoti ta' standards komuni ta' trasparenza u ta' akkontabilità fir-rigward tal-attivitajiet ta' rappreżentanza tal-interessi mwettqin f'isem entitajiet ta' pajjiżi terzi u li jfittxu li jinfluwenzaw il-proċessi tat-teħid ta' deċiżjonijiet fl-Unjoni.

Filwaqt li jimponu obbligi ta' trasparenza, li jista' jitqies li għandhom impatt limitat fuq it-tgawdija effettiva tad-dritt għal-libertà ta' assoċjazzjoni billi l-organizzazzjonijiet ikkonċernati jkollhom jikkonformaw mal-obbligi ta' registrazzjoni u ta' rapportar u jhallsu l-kostijiet relatati – il-proposta ma taffettwax l-essenza ta' dak id-dritt.

L-istandards komuni ta' trasparenza u ta' akkontabilità għandhom isaħħu d-demokrazija billi jzidu l-fiducja fil-proċessi tat-teħid ta' deċiżjonijiet u fl-istituzzjonijiet pubbliċi billi jiżguraw it-trasparenza tal-attivitajiet ta' rappreżentanza tal-interessi mwettqin f'isem pajjiżi terzi, u billi jtejbu l-informazzjoni disponibbli dwar id-daqs, ix-xejriet u l-atturi tal-attivitajiet ta' rappreżentanza tal-interessi mwettqin f'isem pajjiżi terzi u l-għarfien pubbliku dwarhom. Il-Qorti rrikonossiet li l-objettiv li tiżdied it-trasparenza huwa raġuni prevalenti fl-interess pubbliku⁴⁹. Il-Kummissjoni ta' Venezja tal-Kunsill tal-Ewropa indikat li “l-attivitajiet ta' lobbjar jaqgħu (...) bejn l-attivitajiet tal-partiti politiċi u l-attivitajiet ordinarji tal-NGOs. (...). Il-pubbliku għandu interess ċar li jkun jaf l-atturi tal-lobbjar li jkollhom aċċess għall-proċess tat-teħid ta' deċiżjonijiet tal-gvern għall-finijiet ta' influwenza, inklużi s-sorsi finanzjarji tagħhom kemm jekk domestiċi kif ukoll jekk barranin”⁵⁰.

Il-proposta tissodisfa objettiv ta' interess ġenerali, fid-dawl tal-prinċipji ta' aċċess miftuħ u ta' trasparenza, li jridu jiggwidaw il-ħajja demokratika tal-Unjoni f'konformità mat-tieni paragrafu tal-Artikolu 1 u mal-Artikolu 10(3) tat-TUE u f'konformità mal-valuri demokratiċi kondiviżi mill-Unjoni u mill-Istati Membri tagħha skont l-Artikolu 2 tat-TUE.

Salvagwardji speċifiċi

⁴⁷ Is-sentenza tat-18 ta' Ġunju 2020, *Il-Kummissjoni vs L-Ungerija (Trasparenza assoċjattiva)*, C-78/18, EU:C:2020:476, il-punt 114.

⁴⁸ Ir-Rapport tal-Kummissjoni ta' Venezja dwar il-Finanzjament tal-Assoċjazzjonijiet CDL-AD(2019)002, il-paragrafu 147.

⁴⁹ Is-sentenza tat-18 ta' Ġunju 2020, *Il-Kummissjoni vs L-Ungerija (Trasparenza assoċjattiva)*, C-78/18, EU:C:2020:476, il-punt 79.

⁵⁰ Ir-Rapport tal-Kummissjoni ta' Venezja dwar il-Finanzjament tal-Assoċjazzjonijiet CDL-AD(2019)002, il-paragrafu 105.

Barra minn hekk, fir-rigward tal-proporzjonalità tal-limitazzjoni, il-proposta hija limitata għal dak li huwa neċessarju sabiex jintlaħaq dan l-objettiv, u ġew introdotti **salvagwardji speċifiċi**. Ma tapplikax b'mod mhux diskriminatorju għal kwalunkwe entità li tirċievi appoġġ finanzjarju minn barra l-pajjiż. L-ewwel nett, il-proposta tiffoka fuq attivitajiet speċifiċi ta' rappreżentanza tal-interessi mwettqin għal pajjiżi terzi u ma tkoprix il-finanzjament mogħti minn entità ta' pajjiż terz (bħal għotja strutturali, donazzjoni, eċċ.) li ma jkunx relatat ma' tali attivitajiet ta' rappreżentanza tal-interessi⁵¹. It-tieni, tkopri biss ir-rappreżentanza tal-interessi għal atturi speċifiċi ta' pajjiżi terzi: gvernijiet u entitajiet ta' pajjiżi terzi li l-azzjoni tagħhom tista' tiġi attribwita lilhom. Billi tiffoka fuq tip speċifiku ta' attivitajiet imwettqin f'isem tip speċifiku ta' atturi, il-proposta timmira biss attivitajiet li huma ġenwinament probabbli li jkollhom influwenza sinifikanti fuq il-ħajja pubblika u fuq id-dibattitu pubbliku, l-impożizzjoni ta' rekwiżiti ta' trasparenza li fuqhom jistgħu jiġu ġġustifikati mill-interess pubbliku prevalenti ddikjarat.

Il-proposta hija mfassla bir-reqqa sabiex tiġi evitata l-istigmatizzazzjoni tal-OSC jew ta' assoċjazzjonijiet oħrajn mingħajr skop ta' qligħ. Tirregola tip speċifiku ta' attività – ir-rappreżentanza tal-interessi mwettqa fis-suq intern f'isem gvernijiet ta' pajjiżi terzi – indipendentement min-natura tal-entità li twettaq dik l-attività. Ir-rekwiżiti ta' trasparenza japplikaw bl-istess mod għal kwalunkwe organizzazzjoni.

Barra minn hekk, il-proposta fiha salvagwardji b'saħħithom sabiex tkompli tillimita l-possibbiltà ta' stigmatizzazzjoni. L-ewwel nett, ir-registri pubbliċi nazzjonali jkollhom jiġu pprezentati b'mod newtrali u fattwali u b'mod li ma jwassalx għall-istigmatizzazzjoni tal-entitajiet inklużi fir-registru nazzjonali. It-tieni, l-Istati Membri jkollhom jiżguraw li meta jwettqu l-kompiti tagħhom, l-awtoritajiet nazzjonali jiżguraw li ma tirriżulta l-ebda konsegwenza negattiva mis-sempliċi fatt li entità tkun registrata. It-tielet, billi timponi l-armonizzazzjoni sħiħa ta' dawn ir-rekwiżiti ta' trasparenza, il-proposta tipprevjeni l-gold-plating tagħhom u tiżgura li l-entitajiet registrati ma jkunux jistgħu jintalbu jipprezentaw lilhom infushom pubblikament fuq il-bażi ta' kundizzjonijiet li jkollhom l-effett li jstigmatizzawhom⁵². Fl-aħħar nett, l-entitajiet registrati jkunu jistgħu jitolbu li l-informazzjoni kollha jew parti minnha ma tkunx disponibbli għall-pubbliku meta jkun hemm interessi prevalenti li jiġġustifikaw in-nuqqas ta' pubblikazzjoni.

Barra minn hekk, ir-rekwiżiti huma proporzjonati u limitati għal rekwiżiti sempliċi ta' żamma tar-rekords u ta' registrazzjoni. L-Istati Membri jkunu meħtieġa jittrasponu u jissorveljaw l-implimentazzjoni ta' dawn ir-rekwiżiti b'mod li jkun proporzjonat u ma jgħabbix b'piz żejjed lill-entitajiet ikkonċernati.

- F'termini ta' żamma ta' rekords, l-entitajiet ikkonċernati jkunu meħtieġa jzommu, għal perjodu limitat, informazzjoni dwar l-identità tal-entità ta' pajjiż terz li f'isimha titwettaq l-attività, deskrizzjoni tal-iskop tal-attività ta' rappreżentanza tal-interessi, il-kuntratti u l-iskambji ewlenin mal-entità tal-pajjiż terz sal-punt li jkunu essenzjali sabiex wiehed jifhem in-natura u l-iskop tar-rappreżentanza tal-interessi mwettqa kif ukoll informazzjoni jew materjal li jikkostitwixxi komponenti ewlenin tal-attività ta' rappreżentanza tal-interessi.

⁵¹ Fil-proposta hemm inkluża klawżola kontra ċ-ċirkonvenzjoni sabiex jiġu evitati l-abbużi (pereżempju remunerazzjoni mohbija għal servizz ta' rappreżentanza, l-istabbiliment ta' kumpaniji bl-għan li jiħbew rabtiet ma' gvernijiet ta' pajjiżi terzi, jew id-distribuzzjoni artiċċjali tal-attivitajiet f'diversi entitajiet bl-għan li jaqgħu taħt il-limiti stabbiliti mid-Direttiva).

⁵² Mar-registrazzjoni, dawn l-entitajiet ikunu meħtieġa biss li jipprovdu n-numru ta' registrazzjoni tagħhom fil-kuntatti tagħhom ma' uffiċjali pubbliċi, mhux mal-pubbliku ġenerali.

- F'termini ta' registrazzjoni, l-entitajiet ikkonċernati jkunu meħtieġa biss li jipprovdu informazzjoni limitata dwarhom infushom, l-attivitajiet imwettqin, u l-entitajiet ta' pajjiżi terzi li jwettqu l-attivitajiet għalihom. Ir-registrazzjoni tkun tinkludi approssimazzjoni⁵³ tal-ammonti annwali riċevuti li jkopru l-kompiti kollha mwettqin bl-oġettiv ta' influwenzar tal-iżvilupp, tal-formulazzjoni jew tal-implimentazzjoni tal-istess proposta, politika jew inizjattiva. L-informazzjoni neċessarja għall-applikazzjoni u għas-sorveljanza tad-Direttiva biss ikollha tiġi aġġornata regolarment. Informazzjoni oħra jkollha tiġi aġġornata biss kull sena.
- Minbarra l-każijiet li fihom ikun neċessarju li jiġi eżaminat in-nuqqas ta' konformità mar-rekwiziti ta' registrazzjoni, l-entitajiet registrati jistgħu jintalbu biss li jaqsmu r-rekords tagħhom mal-awtorità superviżorja meta, fuq il-bażi ta' fatturi oġġettivi, ikunu partikolarment probabbli li jkollhom influwenza sinifikanti fuq il-ħajja pubblika u fuq id-dibattitu pubbliku.

Fl-aħħar nett, il-proposta fiha sistema komprensiva ta' salvagwardji. Is-superviżjoni tiġi fdata lil awtoritajiet superviżorji indipendenti b'setgħat stabbiliti b'mod ċar, li t-talbiet tagħhom għal aktar informazzjoni jkollhom ikunu mmotivati u soġġetti għal rimedju ġudizzjarju effettiv. Is-sanzjonijiet ikunu mfaġġin b'mod li jevitaw effett dissważiv fuq l-entitajiet ikkonċernati u jkunu soġġetti għal salvagwardji xierqa, inkluż id-dritt għal sħarriġ ġudizzjarju effettiv. Dawn ikunu armonizzati bis-sħiħ u limitati għal multi amministrattivi taħt limitu speċifiku bbażat fuq il-kapaċità ekonomika tal-entità. Għalhekk, il-proposta tiżgura li l-OSĊ u assoċjazzjonijiet oħrajn mingħajr skop ta' qligħ ma jkunux esposti għat-theddida ta' pieni kriminali jew ta' xoljiment. Barra minn hekk, is-sanzjonijiet jiġu imposti biss wara twissija bikrija minn qabel, ħlief meta tali ksur jammonta għal ksur tal-projbizzjoni ta' ċirkomvenzjoni.

Mill-elementi ta' hawn fuq jirriżulta li filwaqt li l-proposta tista' timponi restrizzjonijiet limitati fuq il-libertà ta' assoċjazzjoni, dawn ir-restrizzjonijiet isegwu l-għan legittimu li jtejbu t-trasparenza tal-attivitajiet ta' rappreżentanza tal-interessi mwettqin f'isem entitajiet ta' pajjiżi terzi u jkunu strettament limitati għall-miżuri li huma neċessarji sabiex jintlaħaq dak l-oġettiv.

Libertà tal-arti u tax-xjenzi

Il-libertà tal-arti u tax-xjenzi hija garantita skont l-Artikolu 13 tal-Karta. Dan jipproteġi l-libertà tar-riċerka xjentifika, inkluża l-libertà akkademika. Tiżgura l-libertà tal-persunal akkademiku u tal-istudenti li jwettqu riċerka, tagħlim, apprendiment u komunikazzjoni fis-soċjetà u magħha mingħajr interferenza jew biża' ta' rappreżalja. Il-libertà tar-riċerka xjentifika tinkludi d-dritt li jiġu ddefiniti b'mod liberu l-mistoqsijiet tar-riċerka, li jintgħazlu u jiġu żviluppanti t-teoriji, li jingabar materjal empiriku u li jintużaw metodi ta' riċerka akkademika, li wieħed jistaqsi l-għarfien aċċettat u li jitressqu ideat ġodda. Tinvolve d-dritt li jiġu kondiviżi, iddisseminati u ppubblikati r-riżultati tagħha, inkluż permezz tat-taħriġ u t-tagħlim. Hija l-libertà tar-riċerkaturi li jesprimu l-opinjoni tagħhom mingħajr ma jkunu żvantaġġati mill-istituzzjoni jew mis-sistema li fiha jaħdmu jew minn ċensura governattiva jew istituzzjonali. Hija wkoll il-libertà ta' assoċjazzjoni f'korpi akkademiċi professjonali jew

⁵³ Matul ir-registrazzjoni, l-ammont preċiż ma jintalabx. L-entitajiet ikkonċernati jkollhom jindikaw f'liema faġġa (eż.: EUR 25 000 sa <50 000; jew EUR 50 000 sa <100 000) jaqgħu l-ammont annwali. L-informazzjoni dwar l-ammonti annwali ddikjarati ssir pubblika bl-użu ta' faxex usa', li jikkorrispondu għal-livell ta' dettall neċessarju għall-fini li ċ-ċittadini, ir-rappreżentanti tagħhom u partijiet interessati oħrajn jiġu infurmati.

rappreżentattivi⁵⁴. Din il-proposta ma tirregolax il-libertà li jiġu ddefiniti kwistjonijiet ta' riċerka, u lanqas id-dritt li r-riżultat jiġi ddisseminat u ppubblikat. Il-proposta ma fiha l-ebda projbizzjoni fuq il-kollaborazzjoni internazzjonali, inkluż dwar l-attivitajiet ta' taġħlim, ta' riċerka u ta' edukazzjoni. Ma jaffettwax l-awtonomija istituzzjonali tal-Istituzzjonijiet tal-Edukazzjoni Għolja tal-Unjoni sabiex jieħdu deċiżjonijiet indipendenti dwar il-governanza interna taġħhom, inkluż dwar kwistjonijiet finanzjarji, tal-persunal (kapaċità ta' reklutaġġ indipendenti) u akkademiċi.

Għalhekk, l-ebda waħda mill-miżuri proposti ma taffettwa l-essenza tad-dritt.

Libertà ta' espressjoni u tal-informazzjoni

Fir-rigward tal-**libertà ta' espressjoni u tal-informazzjoni** (l-Artikolu 11 tal-Karta u l-Artikolu 10 tal-KEDB), il-proposta tikkontribwixxi b'mod pożittiv għad-dritt tal-individwi li jirċievu u jaqsmu informazzjoni u ideat mingħajr interferenza mill-awtorità pubblika. Iċ-ċittadini jiksbu aċċess ġust għall-informazzjoni dwar l-attivitajiet ta' rappreżentanza tal-interessi mwettqin għal pajjiżi terzi li jaffettwaw it-teħid ta' deċiżjonijiet pubbliċi, sabiex jappoġġaw il-fehim taġħhom ta' tali attivitajiet, isaħħu l-fiduċja taġħhom fl-integrità tal-proċessi tat-teħid ta' deċiżjonijiet pubbliċi u jiskoraġġixxu l-indhul barrani manipulattiv, fuq il-bażi ta' salvagwardji għad-drittijiet għal *data* personali ta' persuni fiżiċi li jipprovdu informazzjoni lir-reġistri nazzjonali, kif ukoll f'sitwazzjonijiet speċifiċi li fihom l-organizzazzjonijiet reġistrati jkollhom interess prevalenti li jiġġustifika l-pubblikazzjoni ta' informazzjoni li għandha tinzamm b'mod eċċezzjonali. F'dan ir-rigward, il-miżuri legiżlattivi fil-proposta jtejbju t-trasparenza u l-akkontabilità tal-entitajiet li jwettqu attivitajiet ta' rappreżentanza tal-interessi f'isem pajjiżi terzi u l-għarfien dwar id-daqs, ix-xejriet u l-atturi ta' tali attivitajiet. Id-dritt fundamentali li tiġi riċevuta informazzjoni jissahhaħ peress li ċ-ċittadini jiksbu informazzjoni utli sabiex jeżerċitaw id-drittijiet demokratiċi taġħhom u jzommu lill-uffiċjali pubbliċi taġħhom akkontabbli.

Il-miżuri proposti ma jirregolawx il-kontenut jew is-sugġett tal-attivitajiet ta' rappreżentanza tal-interessi koperti. Ma teħtieġx trasparenza f'termini ta' finanzjament tan-nefqa operatorja mhux relatata ma' attività ta' rappreżentanza tal-interessi, bħal għotjiet strutturali jew donazzjonijiet.

L-għoti ta' miżuri ta' trasparenza jista' jkollu effett dissważiv fuq id-deċiżjoni li jitwettqu l-attivitajiet ta' rappreżentanza tal-interessi koperti u jista' jirrestringi l-libertà ta' espressjoni ta' entitajiet li l-azzjoni taġħhom tista' tiġi attribwita lil gvern ta' pajjiż terz (bħal entità privata kkontrollata minn pajjiż terz). Kif spjegat fir-rigward tad-dritt għall-ħajja privata, tad-dritt għall-protezzjoni tad-*data* personali u għal-libertà ta' assoċjazzjoni, dawn il-miżuri jsegwu objettiv fl-interess ġenerali li kapaċi jiġġustifika interferenza ma' din il-libertà. Kif innotat, jingħataw salvagwardji sabiex jiġi żgurat li l-interferenza tkun proporzjonata u neċessarja fil-kazijiet kollha.

Libertà ta' intrapriża

L-Artikolu 16 tal-Karta jirrikonoxxi l-libertà ta' intrapriża f'konformità mad-dritt tal-Unjoni u mal-liġijiet u mal-prattiki nazzjonali. Ir-rekwiżiti armonizzati jiffaċilitaw u jnaqqsu l-ostakli għall-forniment reċiproku ta' servizzi minn entitajiet li jwettqu attivitajiet ta' rappreżentanza tal-interessi f'isem pajjiżi terzi, li jappoġġaw lil tali entitajiet fl-eżerċizzju tal-libertà taġħhom li jwettqu negozju.

⁵⁴ [Id-Dikjarazzjoni ta' Bonn dwar il-Libertà tar-Riċerka Xjentifika](#) tal-20 ta' Ottubru 2020.

Minhabba l-formulazzjoni tal-Artikolu 16 tal-Karta, il-libertà ta' intrapriża hija differenti mill-libertajiet fundamentali l-oħrajn stabbiliti fit-Titolu II tal-Karta, bħal-libertà ta' assoċjazzjoni, il-libertà ta' espressjoni u tal-informazzjoni u l-libertà tal-arti u tax-xjenzi, u tista' tkun soġġetta għal firxa usa' ta' interventi min-naħa tal-awtoritajiet pubbliċi sabiex jillimitaw l-eżerċizzju ta' attività ekonomika fl-interess pubbliku⁵⁵.

Il-proposta timponi restrizzjonijiet limitati fuq l-attivitajiet ekonomiċi, sa fejn timponi fuq l-entitajiet l-obbligu li jikkonformaw ma' ċerti rekwiżiti meta jwettqu rappreżentanza tal-interessi f'isem pajjiżi terzi. Il-miżuri ta' trasparenza għall-attivitajiet ta' rappreżentanza tal-interessi mwettqin f'isem pajjiżi terzi huma miżuri li jsegwu objettiv fl-interess generali li kapaċi jiġġustifikaw interferenza ma' din il-libertà.

4. IMPLIKAZZJONIJIET BAĠITARJI

Din il-proposta għandha implikazzjonijiet f'termini ta' kostijiet u ta' piż amministrattiv għall-Kummissjoni b'rabta ma' żewġ kategoriji ta' nfiq. Il-kostijiet rikorrenti tal-persunal fi hdan il-Kummissjoni fil-principju jkunu koperti taħt l-intestatura "Nefqa amministrattiva" filwaqt li l-kostijiet għall-estensjoni neċessarja tas-sistema ta' IMI jkunu koperti taħt il-Programm dwar iċ-Ċittadini, l-Ugwaljanza, id-Drittijiet u l-Valuri.

L-impatti finanzjarji u baġitarji huma spjegati fid-dettall fid-dikjarazzjoni finanzjarja legiżlattiva annessa ma' din il-proposta.

5. ELEMENTI OĦRA

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

Il-Kummissjoni se tivvaluta l-implimentazzjoni tal-inizjattiva mhux aktar tard minn sena wara l-iskadenza għat-traspożizzjoni tad-Direttiva. Mhux aktar tard minn erba' snin wara l-iskadenza għat-traspożizzjoni, il-Kummissjoni twettaq evalwazzjoni tad-Direttiva, inkluż tal-effettività u tal-proporzjonalità tagħha. Din l-evalwazzjoni tesplora b'mod partikolari l-hteiga għal bidliet fil-kamp ta' applikazzjoni tal-inizjattiva.

- **Dokumenti ta' spjegazzjoni**

Sabiex tiġi żgurata l-implimentazzjoni xierqa ta' din id-Direttiva, huma meħtieġa dokumenti ta' spjegazzjoni fil-forma ta' tabelli ta' korrelazzjoni.

- **Spjegazzjoni fid-dettall tad-dispożizzjonijiet speċifiċi tal-proposta**

Il-Kapitolu I jistabbilixxi d-dispożizzjonijiet generali, inklużi s-suġġett u l-iskop tad-Direttiva (l-Artikolu 1), id-definizzjonijiet tat-termini ewlenin użati (l-Artikolu 2), il-kamp ta' applikazzjoni tad-Direttiva (l-Artikolu 3) u l-livell ta' armonizzazzjoni (l-Artikolu 4).

Il-Kapitolu II fih dispożizzjonijiet dwar l-obbligi ta' trasparenza u ta' registrazzjoni applikabbli għall-attivitajiet ta' rappreżentanza tal-interessi mwettqin f'isem entitajiet ta' pajjiżi terzi. B'mod partikolari, jipprovdni għal possibbiltà li jiġu identifikati entitajiet ta' pajjiżi terzi li f'isimhom jitwettaq is-servizz ta' rappreżentanza tal-interessi (l-Artikolu 5), dispożizzjoni dwar is-sottokuntrattar (l-Artikolu 6), obbligu li jinżammu rekords rilevanti (l-Artikolu 7), u l-obbligu fuq entitajiet mhux stabbiliti fl-Unjoni li jaħtru rappreżentant legali (l-Artikolu 8).

⁵⁵ Is-sentenza tal-Qorti tal-Ġustizzja tat-22 ta' Jannar 2013, *Sky Österreich GmbH vs Österreichischer Rundfunk*, C-283/11, EU:C:2013:28, il-punt 46.

Barra minn hekk, dan il-Kapitolu jipprevedi wkoll l-istabiliment u ż-żamma tar-registri nazzjonali li għandhom jintużaw għar-registrazzjonijiet fl-ambitu tad-Direttiva (l-Artikolu 9). L-Artikolu 10 jistabbilixxi regoli dwar ir-registrazzjoni, inkluża l-informazzjoni li għandha tiġi pprovduta (bil-lista dettaljata inkluża fl-Anness I). L-Artikolu 11 jistabbilixxi l-proċedura ta' wara r-registrazzjoni. F'dan il-kuntest, l-entitajiet registrati għandhom jiġu pprovduti b'Numru Ewropew ta' rappreżentanza tal-interessi ("EIRN") uniku (li l-format tiegħu huwa stabbilit fl-Anness II), u l-awtoritajiet kompetenti fi Stati Membri oħrajn ikkonċernati għandhom jiġu nnotifikati bir-registrazzjoni. L-Artikolu 12 jistabbilixxi liema partijiet mill-informazzjoni pprovduta mill-entitajiet registrati għandhom ikunu disponibbli għall-pubbliku (bid-daqsijiet tal-faxex għall-pubblikazzjoni tal-ammonti annwali inklużi fl-Anness III), kif ukoll mekkaniżmu li jippermetti lill-entitajiet registrati jitolbu li l-informazzjoni kollha pprovduta jew parti minnha ma ssirx disponibbli għall-pubbliku meta jkun hemm interessi legittimi prevalenti li jipprevjenu l-pubblikazzjoni. L-Artikolu 13 jistabbilixxi publikazzjoni annwali tad-*data* mill-Istati Membri u mill-Kummissjoni. L-Artikolu 14 jistabbilixxi l-obbligu li l-entitajiet registrati kif ukoll is-sottokuntratturi tagħhom iridu jipprovdu l-EIRN tagħhom meta jkunu f'kuntatt dirett ma' uffiċjali pubbliċi.

Il-Kapitolu III jistabbilixxi regoli dwar is-superviżjoni u l-infurzar. L-Artikolu 15 jipprovdi informazzjoni dwar l-awtoritajiet nazzjonali kompetenti għall-finijiet tad-Direttiva u l-kriterji ta' indipendenza tal-awtorità superviżorja. L-Artikolu 16 jistabbilixxi l-kundizzjonijiet għat-talbiet għal informazzjoni mill-awtoritajiet superviżorji u s-salvagwardji ta' akkumpanjament, inklużi l-limiti applikabbli. L-Artikolu 17 jistabbilixxi regoli dwar il-kooperazzjoni transfruntiera u l-Artikolu 18 jistabbilixxi regoli dwar talbiet għal informazzjoni transfruntiera bejn l-awtoritajiet superviżorji. L-Artikolu 19 jistabbilixxi grupp konsultattiv ta' rappreżentanti tal-awtoritajiet superviżorji li jassisti lill-Kummissjoni f'ċerti kompiti.

Dan il-kapitolu fih ukoll projbizzjoni tal-attivitajiet maħsubin sabiex jevitaw l-obbligi ta' trasparenza fid-Direttiva (l-Artikolu 20) u jobbliga lill-Istati Membri jiżguraw l-applikabbiltà tad-Direttiva (UE) 2019/1937⁵⁶ għar-rapportar ta' ksur tad-Direttiva u l-protezzjoni ta' persuni li jirrapportaw ksur bħal dan (l-Artikolu 21). Fl-aħħar, dan il-Kapitolu jipprevedi li l-Istati Membri għandhom jistabbilixxu regoli dwar sanzjonijiet għall-ksur tad-dispożizzjonijiet nazzjonali adottati għat-traspożizzjoni ta' ċerti dispożizzjonijiet tad-Direttiva (l-Artikolu 22).

Il-Kapitolu IV fih dispożizzjonijiet finali, bħal regoli dwar l-adozzjoni ta' atti delegati (l-Artikolu 23), emendi għad-Direttiva (UE) 2019/1937 rigward il-lista ta' oqsma koperti mill-protezzjoni tal-informaturi (l-Artikolu 24), u l-klawżola ta' rapportar u ta' rieżami (l-Artikolu 25). Fl-aħħar, id-dispożizzjonijiet li jifdal f'dan il-Kapitolu jikkonċernaw it-traspożizzjoni tad-Direttiva (l-Artikolu 26) u d-dhul fis-seħh tagħha (l-Artikolu 27).

⁵⁶ Id-Direttiva (UE) 2019/1937 tal-Parlament Ewropew u tal-Kunsill tat-23 ta' Ottubru 2019 dwar il-protezzjoni ta' persuni li jirrapportaw dwar ksur tal-liġi tal-Unjoni (ĠU L 305, 26.11.2019, p. 17, ELI: <http://data.europa.eu/eli/dir/2019/1937/oj>).

Proposta għal

DIRETTIVA TAL-PARLAMENT EWROPEW U TAL-KUNSILL

li tistabbilixxi rekwiżiti armonizzati fis-suq intern dwar it-trasparenza tar-rappreżentanza tal-interessi mwettqa f'isem pajjiżi terzi u li temenda d-Direttiva (UE) 2019/1937

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regjuni²,

Filwaqt li jaġixxu f'konformità mal-proċedura legiżlattiva ordinarja,

Billi:

- (1) Ir-rappreżentanza tal-interessi fl-Unjoni hija attività li qiegħda tikber u li qiegħda ssir dejjem aktar transfruntiera. Meta jitwettqu bil-livell neċessarju ta' trasparenza, dawn l-attivitajiet jippermettu l-kondiviżjoni tal-esperjenzi u tal-fehmiet dwar il-problemi u s-soluzzjonijiet, l-appoġġ lil dawk li jieħdu d-deċiżjonijiet pubbliċi sabiex jifhmu l-għażliet u l-kompromessi ta' approċċi differenti.
- (2) Ir-rappreżentanza tal-interessi ma titwettaqx biss f'isem il-partijiet ikkonċernati domestiċi iżda qiegħda ssir dejjem aktar f'isem pajjiżi terzi wkoll. L-ideat minn pajjiżi terzi jistgħu jikkontribwixxu b'mod pożittiv għad-dibattitu pubbliku u huma parti mixtieqa mill-involviment internazzjonali. Madankollu, mhux dejjem ikun faċli għall-uffiċjali pubbliċi jew għall-individwi li jirrikonoxxu l-involviment ta' pajjiżi terzi f'attivitajiet ta' rappreżentanza tal-interessi fil-kuntest tal-proċess tat-teħid ta' deċiżjonijiet tagħhom, jew li jifhmu d-daqs, ix-xejriet u l-atturi wara tali attivitajiet. Jenhtieg li pajjiżi terzi jinftiehm bħala pajjiżi li ma humiex membri tal-Unjoni jew taż-Żona Ekonomika Ewropea.
- (3) Billi normalment tiġi pprovduta bi hlas, ir-rappreżentanza tal-interessi, inkluża r-rappreżentanza tal-interessi pprovduta lil pajjiżi terzi, tikkostitwixxi servizz skont it-tifsira tal-Artikolu 57 tat-Trattat dwar il-Funzjonament tal-Unjoni Ewropea ("TFUE"). Is-suq għar-rappreżentanza tal-interessi jinkludi wkoll attivitajiet ta' rappreżentanza tal-interessi mwettqin minn entitajiet ta' pajjiżi terzi nfushom b'mod li jkun

¹ ĠU C [...], [...], p. [...].

² ĠU C [...], [...], p. [...].

komparabbli mas-servizzi u li jkunu marbutin ma' attivitajiet ta' natura ekonomika jew jissostitwixxhom. Jenhtieg li dawn l-attivitajiet jigu ttrattati bl-istess mod bhas-servizzi ta' rappreżentanza tal-interessi.

- (4) Xi Stati Membri adottaw miżuri speċifiċi li jehtiegu trasparenza fl-attivitajiet ta' rappreżentanza tal-interessi, spiss fil-qafas tar-registri ta' trasparenza marbutin ma' korp pubbliku. Dawn il-miżuri nazzjonali spiss jinkludu l-obbligu għall-entitajiet li jwettqu attivitajiet ta' rappreżentanza tal-interessi li jirreġistraw lilhom infushom jew l-attivitajiet tagħhom jew li jiksbu u jzommu informazzjoni speċifika, pereżempju dwar il-klijenti tagħhom u s-servizzi li jipprovdu.
- (5) Il-miżuri tal-Istati Membri li jirregolaw it-trasparenza tal-attivitajiet ta' rappreżentanza tal-interessi huma diverġenti ħafna, b'mod partikolari fir-rigward tar-rekwiziti taż-żamma tar-rekords u tar-registrazzjoni li japplikaw għall-entitajiet li jwettqu rappreżentanza tal-interessi. Xi Stati Membri stabbilew registri obligatorji li għandhom l-għan, b'mod partikolari, li jiżguraw it-trasparenza. Ohrajn stabbilew registri volontarji, filwaqt li xi Stati Membri ma għandhom l-ebda registru għar-rappreżentanza tal-interessi. Hemm ukoll varjazzjonijiet konsiderevoli fir-rigward tal-granularità tal-informazzjoni pprovduta għal finijiet ta' trasparenza, inkluż it-tip ta' informazzjoni meħtieġa, pereżempju dwar l-interessi rrappreżentati jew dwar il-klijent. F'xi Stati Membri, l-informazzjoni dwar ir-rappreżentanza tal-interessi trid tigi aġġornata fuq bażi regolari filwaqt li f'ohrajn l-informazzjoni trid tigi aġġornata kull darba li ssir bidla fl-ambitu tal-attività tar-rappreżentanza tal-interessi mwettqa.
- (6) Divergenzi bħal dawn johlqu kundizzjonijiet mhux ekwi u jzidu l-kostijiet tal-konformità għall-entitajiet li jfittxu li jwettqu attivitajiet ta' rappreżentanza tal-interessi f'aktar minn Stat Membru wieħed, li jistgħu jiskoraġġixxu l-iżvilupp u l-forniment ta' attivitajiet godda ta' rappreżentanza tal-interessi fis-suq intern. Il-pajjiżi terzi x'aktarx ifittxu rappreżentanza tal-interessi f'aktar minn Stat Membru wieħed sabiex jiżguraw politika pożittiva ġenerali favurhom madwar l-Unjoni. Dawn il-kundizzjonijiet għandhom impatt negattiv fuq l-operaturi ekonomiċi u jikkostitwixxu ostakli għall-forniment ta' rappreżentanza tal-interessi transfruntier fis-suq intern. Dan il-kundizzjonijiet mhux ekwi jidderiegi wkoll l-attivitajiet ta' rappreżentanza tal-interessi transfruntiera lil hinn minn Stati Membri aktar regolati lejn daww anqas regolati jew fejn l-infurzar ikun limitat. Arbitraġġ regolatorju bħal dan jippreżenta wkoll opportunità għal atturi ta' pajjiżi terzi li jfittxu li jevitaw ir-rekwiziti ta' trasparenza.
- (7) Fil-kuntest ta' għarfien akbar dwar it-tentattivi minn ċerti pajjiżi terzi sabiex jinfluwenzaw il-proċessi demokratiċi fl-Unjoni, xi Stati Membri x'aktarx jiżviluppaw regoli godda sabiex jiżguraw it-trasparenza tal-influwenza barranija eżerċitata permezz tar-rappreżentanza tal-interessi. Għalhekk, l-ostakli għall-forniment ta' tali servizzi f'aktar minn Stat Membru wieħed maħluqin mill-frammentazzjoni tas-suq intern għall-attivitajiet ta' rappreżentanza tal-interessi mwettqin f'isem pajjiżi terzi x'aktarx li jizdiedu.
- (8) Id-divergenzi nazzjonali eżistenti fil-miżuri li jirregolaw it-trasparenza tar-rappreżentanza tal-interessi, li jaffettwaw b'mod speċjali r-rappreżentanza tal-interessi mwettqa f'isem pajjiżi terzi, u l-kuntest kurrenti ta' għarfien akbar dwar ir-riskji ta' indhili barrani fil-proċessi demokratiċi, jenfasizzaw il-htieġa ta' aġir fil-livell tal-Unjoni sabiex jiġi rregolat il-forniment ta' servizzi ta' rappreżentanza tal-interessi u jitwettqu attivitajiet ta' rappreżentanza tal-interessi mwettqin f'isem pajjiżi terzi madwar l-Unjoni, filwaqt li jiġi żgurat livell għoli ta' trasparenza ta' tali attivitajiet.

- (9) Sabiex tiġi evitata sitwazzjoni li fiha l-Istati Membri jfittxu li jindirizzaw b'mod unilaterali t-thassib tagħhom rigward it-trasparenza tal-influenza barranija eżerċitata permezz tar-rappreżentanza tal-interessi u għall-prevenzjoni tal-fegġa ta' ostakli addizzjonali għall-forniment ta' attivitajiet ta' rappreżentanza tal-interessi transfruntiera mwettqin f'isem pajjiżi terzi li jirriżultaw minn differenzi u mill-iżvilupp inkonsistenti ta' liġijiet nazzjonali, huwa neċessarju li jiġu previsti miżuri armonizzati fil-livell tal-Unjoni.
- (10) Billi tipprovdi rekwiżiti armonizzati ta' trasparenza applikabbli fis-suq intern kollu, din id-Direttiva għandha l-għan li tistabilixxi qafas koerenti u sistematiku sabiex tiżgura t-trasparenza fir-rigward tal-attivitajiet ta' rappreżentanza tal-interessi mwettqa f'isem pajjiżi terzi bl-objettiv li jiġi influwenzat l-iżvilupp, il-formulazzjoni jew l-implimentazzjoni ta' politika jew ta' leġislazzjoni, jew proċessi tat-teħid ta' deċiżjonijiet pubbliċi, fl-Unjoni.
- (11) Il-provvista ta' standards komuni ta' trasparenza u ta' akkontabilità u ta' standards komuni ta' rapportar jappoġġaw ukoll ir-responsabbiltà demokratika u għarfien komuni aħjar dwar l-attivitajiet ta' rappreżentanza tal-interessi mwettqin bl-objettiv li jiġi influwenzat l-iżvilupp, il-formulazzjoni jew l-implimentazzjoni ta' politika jew ta' leġislazzjoni, jew proċessi tat-teħid ta' deċiżjonijiet pubbliċi, fl-Unjoni, li jindirizzaw il-htieġa għal *data* affidabbli u konsistenti. Il-htieġa li tiġi żgurata t-trasparenza tal-attivitajiet ta' rappreżentanza tal-interessi mwettqa f'isem pajjiżi terzi hija għan pubbliku legittimu, fid-dawl tal-prinċipji ta' aċċess miftuħ u ta' trasparenza li jridu jiggwidaw il-hajja demokratika tal-Unjoni f'konformità mat-tieni paragrafu tal-Artikolu 1 u mal-Artikolu 10(3) tat-Trattat dwar l-Unjoni Ewropea ("TUE"), f'konformità mal-valuri kondivizi mill-Unjoni u mill-Istati Membri tagħha skont l-Artikolu 2 tat-TUE, li jappoġġaw ukoll l-eżerċizzju tad-drittijiet taċ-ċittadinanza.
- (12) L-attivitajiet bil-moħbi ta' rappreżentanza tal-interessi mwettqa f'isem pajjiżi terzi jistgħu jaffettwaw l-iżvilupp, il-formulazzjoni jew l-implimentazzjoni tal-politiki interni u esterni tal-Unjoni, inkluż fir-rigward tal-interessi ekonomiċi u ta' sigurtà tagħha. B'mod aktar ġenerali dan jaffettwa d-demokrazija, li hija valur komuni tal-Unjoni, u huwa ta' importanza fundamentali għall-Unjoni u l-Istati Membri tagħha li din tiġi żgurata. L-istabbiliment ta' livell armonizzat ta' trasparenza madwar l-Unjoni fir-rigward ta' tali attivitajiet għandu jikkontribwixxi biex titjeb il-fiduċja pubblika fil-proċessi ta' teħid ta' deċiżjonijiet tal-Unjoni u tal-Istati Membri.
- (13) Filwaqt li regoli dwar l-aċċess miftuħ u t-trasparenza tal-attivitajiet ta' rappreżentanza tal-interessi jeżistu f'ċerti pajjiżi terzi, dawn ir-regoli ma jkoprox attivitajiet immirati biex jinfluwenzaw l-iżvilupp, il-formolazzjoni jew l-implimentazzjoni ta' politika jew leġislazzjoni, jew proċessi ta' teħid ta' deċiżjonijiet pubbliċi, fl-Unjoni. Dawn ir-regoli b'hekk ma humiex adegwati biex jiżguraw it-trasparenza tar-rappreżentanza tal-interessi bil-għan li jiġi influwenzat it-teħid ta' deċiżjonijiet fl-Unjoni.
- (14) Il-miżuri stabbiliti f'din id-Direttiva huma proporzjonati u limitati għal dak li huwa neċessarju sabiex tiġi żgurata t-trasparenza ta' sett speċifiku ta' attivitajiet, jiġifieri l-attivitajiet ta' rappreżentanza tal-interessi mwettqin f'isem pajjiżi terzi. Huma jimponu rekwiżiti relatati ma' dawk l-attivitajiet, u ma jimponux rekwiżiti fuq l-entitajiet sempliċiment minhabba li jirċievu finanzjament minn barra l-pajjiż. Din id-Direttiva tiffoka fuq iż-żieda tat-trasparenza meta l-entitajiet iwettqu attivitajiet ta' rappreżentanza tal-interessi f'isem pajjiżi terzi fis-suq intern. B'mod partikolari, din id-Direttiva timponi obbligi sabiex jiġi żgurat li d-*data* magħmula disponibbli għall-pubbliku tiġi pprezentata b'mod fattwali u newtrali u sabiex jiġi żgurat li l-awtoritajiet

nazzjonali kompetenti jaġixxu b'mod li l-ebda konsegwenza negattiva, bħall-istigmatizzazzjoni, ma tirriżulta mill-fatt li entità tkun irreġistrat f'konformità mad-dispożizzjonijiet ta' din id-Direttiva. Tipprovdi għal sistema komprensiva ta' salvagwardji, inkluż stħarriġ ġudizzjarju effettiv sabiex tiġi żgurata l-proporzjonalità tal-miżuri armonizzati. Il-miżuri stabbiliti f'din id-Direttiva huma f'konformità shiħa mad-drittijiet fundamentali u josservaw il-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea ("il-Karta"), inklużi l-libertà ta' espressjoni u tal-informazzjoni, il-libertà ta' assemblea u ta' assoċjazzjoni, il-libertà tar-riċerka xjentifika, inkluża l-libertà akkademika, id-dritt għall-protezzjoni tad-*data* personali, id-dritt għal rimedju effettiv u l-libertà ta' intrapriża. Bil-kisba ta' livell komuni ta' trasparenza fir-rigward tar-rappreżentanza tal-interessi mwettqa f'isem pajjiż terz, il-miżuri stabbiliti f'din id-Direttiva jsaħħu d-drittijiet demokratiċi taċ-ċittadini kif imsemmi fil-Karta.

- (15) Jenħtieġ li r-rekwiżiti armonizzati ta' trasparenza ta' din id-Direttiva ma jaffettwawx ir-regoli nazzjonali dwar l-attivitajiet ta' rappreżentanza tal-interessi għal entitajiet għajr entitajiet ta' pajjiżi terzi, u lanqas ma jenħtieġ li jaffettwaw il-kontenut sostantiv ta' attivitajiet bħal dawn u lanqas ir-regoli sostantivi applikabbli għall-uffiċjali pubbliċi meta jinteraġixxu ma' entitajiet li jwettqu attivitajiet ta' rappreżentanza tal-interessi. Jenħtieġ li ma jaffettwawx ir-regoli applikabbli għall-attivitajiet kriminali u d-detezzjoni, l-investigazzjoni, il-prosekuzzjoni, is-superviżjoni u s-sanzjonar tagħhom kif stabbilit fid-dritt nazzjonali jew tal-Unjoni, bħal dawk relatati mal-korruzzjoni.
- (16) Sabiex jiġu armonizzati r-rekwiżiti ta' trasparenza, huwa meħtieġ li tiġi prevista definizzjoni komuni ta' rappreżentanza tal-interessi. Sabiex tiġi żgurata l-applikazzjoni korretta tar-rekwiżiti ta' trasparenza armonizzati, il-kunċett ta' attivitajiet ta' rappreżentanza tal-interessi jenħtieġ li jkollu tifsira wiesgħa. Jenħtieġ li jkopri l-attivitajiet imwettqin bl-oġettiv li jiġu influwenzati l-iżvilupp, il-formulazzjoni jew l-implimentazzjoni tal-politika jew tal-legiżlazzjoni, jew il-proċessi tat-teħid ta' deċiżjonijiet pubbliċi, inkluż permezz ta' impatt fuq l-opinjoni pubblika, fl-Unjoni u fl-Istati Membri tagħha, inkluż fil-livelli reġjonali u lokali.
- (17) Jenħtieġ li tkun teżisti rabta ċara u sostanzjali bejn l-attività u l-probabbiltà li din tinfluwenza l-iżvilupp, il-formulazzjoni jew l-implimentazzjoni ta' politika jew ta' legiżlazzjoni, jew il-proċessi tat-teħid ta' deċiżjonijiet pubbliċi, fl-Unjoni. Sabiex tiġi ddeterminata l-eżistenza ta' rabta bħal din, jenħtieġ li jitqiesu l-fatturi rilevanti kollha, bħall-kontenut tal-attività, il-kuntest li fih titwettaq, l-oġettiv tagħha, il-mezzi li bihom titwettaq, jew jekk l-attività tkunx parti minn kampanja sistematika jew sostnuta. L-attivitajiet ikoperti jenħtieġ li ma jkunux limitati għal attivitajiet bl-oġettiv li jippromwovu bidla f'politika, f'legiżlazzjoni jew fi proċess ta' teħid ta' deċiżjonijiet pubbliċi partikolari, iżda jenħtieġ li jkopru wkoll attivitajiet li jkollhom l-għan li jzommu l-istatus quo.
- (18) Ir-rappreżentanza tal-interessi tista' titwettaq, b'mod partikolari, permezz ta' attivitajiet bħall-organizzazzjoni jew il-partecipazzjoni f'laqgħat, f'konferenzi jew f'avvenimenti, il-kontribut jew il-partecipazzjoni f'konsultazzjonijiet, f'seduti parlamentari jew f'inizjattivi simili oħrajn, l-organizzazzjoni ta' kampanji ta' komunikazzjoni jew ta' reklamar inkluż permezz tal-media, pjattaformi, l-użu ta' influwenzaturi tal-media soċjali, networks u inizjattivi fil-livell taċ-ċittadini, it-tnejn ta' dokumenti ta' politika u ta' pożizzjoni, emendi legiżlattivi, sondaggi tal-opinjoni u stħarriġiet, ittri miftuħin u materjal ieħor ta' komunikazzjoni jew ta' informazzjoni.

- (19) Ir-rappreżentanza tal-interessi tista' tkopri wkoll attivitajiet imwettqin f'isem pajjiż terz fil-kuntest tar-riċerka u tal-edukazzjoni, bħad-disseminazzjoni minn gruppi ta' riflessjoni ta' dokumenti li jirrakkomandaw jew jiffavorixxu l-adozzjoni ta' politika pubblika speċifika. F'konformità mal-prinċipju tal-libertà akkademika u tal-libertà tar-riċerka xjentifika, minqax fl-Artikolu 13 tal-Karta, jenħtiegħ li r-rappreżentanza tal-interessi ma tkoprix ir-riċerka mwettqa mir-riċerkaturi f'suġġett tal-ghazla tagħhom, id-disseminazzjoni tas-sejbiet ta' dik ir-riċerka, jew l-attivitajiet ta' taġġim u edukazzjoni li jitwettqu f'konformità mal-prinċipju ta' libertà akkademika u awtonomija istituzzjonali, hliet meta l-iskop ċar ta' dawn l-attivitajiet ikun li jinfluwenzaw l-iżvilupp, il-formulazzjoni jew l-implimentazzjoni ta' politika jew ta' leġislazzjoni, jew il-proċessi tat-teħid ta' deċiżjonijiet pubbliċi fl-Unjoni u jitwettqu f'isem entità ta' pajjiż terz. Meta dan ma jkunx il-każ, jenħtiegħ li t-twettiq ta' tali attivitajiet ma jwassalx għal rekwiżiti ta' registrazzjoni skont din id-Direttiva.
- (20) L-attivitajiet imwettqin minn uffiċjali ta' gvernijiet ta' pajjiżi terzi li huma konnessi mal-eżerċizzju ta' awtorità uffiċjali, inklużi attivitajiet relatati mal-eżerċizzju ta' relazzjonijiet diplomatiċi bejn Stati jew organizzazzjonijiet internazzjonali, jenħtiegħ li jiġu esklużi mill-kamp ta' applikazzjoni ta' din id-Direttiva. Jenħtiegħ li din id-Direttiva lanqas ma tkopri attivitajiet imwettqin minn avukati li jikkonsistu fl-ghoti ta' pariri legali jew fir-rappreżentanza fi proċedimenti legali, ta' konċiljazzjoni jew ta' medjazzjoni ta' entitajiet ta' pajjiżi terzi u fis-salvagwardja tad-drittijiet fundamentali tagħhom, bħad-dritt li jinstemgħu, id-dritt ta' proċess ġust, u d-dritt tad-difiża. Jenħtiegħ li parir professjonali li ma jkunx parir legali wkoll ikun barra mill-kamp ta' applikazzjoni ta' din id-Direttiva, bħall-kisba ta' studju professjonali jew espert sabiex iservi bħala evidenza b'appoġġ għall-argumenti fil-qorti; l-ghoti ta' pariri tekniċi jew xjentifiċi dwar il-konformità mal-leġislazzjoni teknika jew l-użu ta' servizzi ta' medjazzjoni ta' professjonist bħala medjaturi li mhux neċessarjament ikunu avukati ċċertifikati. Jenħtiegħ li attivitajiet anċillari bħall-catering, il-forniment ta' post, l-istampar ta' fuljetti jew ta' dokumenti ta' politika, jew il-forniment ta' servizzi intermedjarji online skont it-tifsira tar-Regolament (UE) 2022/2065³, bħas-servizzi ta' pjattaformi online, ma jkunux koperti minn din id-Direttiva.
- (21) Sabiex jiġu armonizzati r-rekwiżiti ta' trasparenza, huwa neċessarju li tiġi prevista definizzjoni komuni ta' fornituri ta' servizzi ta' rappreżentanza tal-interessi. Il-fornituri ta' servizzi ta' rappreżentanza tal-interessi jistgħu jkunu persuni ġuridiċi rregolati bil-liġi privata, persuni fiżiċi li individwalment iwettqu attività professjonali ta' lobbjar, kif ukoll persuni fiżiċi jew ġuridiċi oħrajn li l-okkupazzjoni prinċipali jew okkażjonali tagħhom tkun li jinfluwenzaw il-proċess tat-teħid ta' deċiżjonijiet pubbliċi, inklużi kumpaniji tal-lobbjar u tar-relazzjonijiet pubbliċi, gruppi ta' riflessjoni, organizzazzjonijiet tas-soċjetà ċivili, istituti privati tar-riċerka, istituti pubbliċi tar-riċerka li joffru servizzi ta' riċerka, riċerkaturi individwali u konsulenti.
- (22) Għall-finijiet ta' din id-Direttiva, jenħtiegħ li l-uffiċjali pubbliċi jinftiehemu bħala uffiċjali tal-Unjoni Ewropea u uffiċjali tal-Istati Membri li jkollhom kariga leġislattiva, eżekuttiva, amministrattiva jew ġudizzjarja fil-livell nazzjonali, reġjonali jew lokali.

³ Ir-Regolament (UE) 2022/2065 tal-Parlament Ewropew u tal-Kunsill tad-19 ta' Ottubru 2022 dwar Suq Uniku għas-Servizzi Digitali u li jemenda d-Direttiva 2000/31/KE (l-Att dwar is-Servizzi Digitali) (ĠU L 277, 27.10.2022, p. 1, ELI: <http://data.europa.eu/eli/reg/2022/2065/oj>).

- (23) Il-gvern jew l-awtoritajiet ta' pajjiż terz jistgħu jkunu wara d-deċiżjoni ta' entità li tfittex rappreżentanza tal-interessi. Dan jista' jkun bħala riżultat ta' kontroll eżerċitat mill-gvern jew mill-awtoritajiet pubbliċi ta' pajjiż terz fuq l-entità, b'mod partikolari meta jkollha influwenza deċiżiva fuq dik l-entità permezz ta' drittijiet ekonomiċi, arrangamenti kuntrattwali, jew kwalunkwe mezz ieħor. Jista' jirriżulta wkoll minn sitwazzjonijiet li fihom gvern jew awtoritajiet ta' pajjiż terz kienu wara d-deċiżjoni tal-entità, b'mod partikolari billi jingħataw struzzjonijiet jew direttivi. Sabiex jiġu koperti każijiet bħal dawn, jenħtieġ li l-kunċett ta' entitajiet ta' pajjiżi terzi jinftiehem li jkopri mhux biss il-gvern ċentrali u l-awtoritajiet pubbliċi ta' pajjiżi terzi iżda wkoll entitajiet pubbliċi jew privati, inklużi ċittadini tal-Unjoni u persuni ġuridiċi stabbiliti fl-Unjoni, li l-azzjonijiet tagħhom fl-aħħar mill-aħħar jistgħu jiġu attribwiti lil dak il-pajjiż terz. Jekk l-azzjonijiet ta' entità pubblika jew privata għandhomx jiġu attribwiti lil gvern jew awtorità ta' pajjiż terz jenħtieġ li jiġi determinat fuq bażi ta' każ b'każ b'kunsiderazzjoni xierqa ta' elementi bħall-karatteristiċi tal-entità rilevanti u l-ambjent legali u ekonomiku prevalenti fil-pajjiż terz li fih topera l-entità, inkluż ir-rwol tal-gvern fl-ekonomija ta' dak il-pajjiż.
- (24) Jenħtieġ li attività ta' rappreżentanza tal-interessi taqa' fil-kamp ta' applikazzjoni ta' din id-Direttiva jekk titwettaq f'isem entità ta' pajjiż terz. Dan ifisser li jenħtieġ li tkopri s-servizzi ta' rappreżentanza tal-interessi pprovduti lil entitajiet ta' pajjiżi terzi. Barra minn hekk, peress li gvern ta' pajjiż terz jista' jibbaża fuq entitajiet li l-azzjonijiet tagħhom jistgħu jiġu attribwiti lilu sabiex iwettaq attivitajiet ta' rappreżentanza tal-interessi ta' natura ekonomika u, għalhekk, komparabbli ma' servizz ta' rappreżentanza tal-interessi, jenħtieġ li d-Direttiva tkopri wkoll attivitajiet bħal dawn. Għalhekk, tista' tkopri wkoll ir-rappreżentanza interna tal-interessi minn entitajiet ta' pajjiżi terzi. Jenħtieġ li din id-Direttiva tkopri l-attivitajiet ta' rappreżentanza tal-interessi mwettqin f'isem entitajiet ta' pajjiżi terzi diretti lejn persuni fiżiċi jew ġuridiċi jew imwettqin jew migjubin fid-dominju pubbliku fi Stat Membru wieħed jew aktar.
- (25) Jenħtieġ li din id-Direttiva ma tkoprix attivitajiet li jappoġġaw jew li huma allinjati mal-interessi ta' pajjiż terz iżda mingħajr ebda rabta ma' dak il-pajjiż terz. Dan jinkludi attivitajiet li jikkostitwixxu manifestazzjoni tal-libertà ta' espressjoni u tal-libertà li jiġu pprovduti u riċevuti informazzjoni u ideat, jew manifestazzjoni tal-libertà akkademika, bħal attivitajiet imwettqin minn persuni fiżiċi li jaġixxu f'kapaċità personali, jew ġurnalisti li jaħdmu għal media ta' pajjiżi terzi li l-azzjonijiet tagħhom ma jistgħux jiġu attribwiti lil pajjiż terz jew li ma jikkwalifikawx bħala rappreżentanza tal-interessi kif iddefinita minn din id-Direttiva. Il-forniment ta' servizzi tal-media kif definiti fl-Artikolu 2 tar-Regolament (UE) XXXX/XXXX tal-Parlament Ewropew u tal-Kunsill⁴ u l-forniment ta' servizzi tal-media awdjoviziva kif definiti fl-Artikolu 1 tad-Direttiva 2010/13/UE tal-Parlament Ewropew u tal-Kunsill⁵ mhux se jaqgħu fi hdan il-kamp ta' applikazzjoni ta' din id-Direttiva. Madankollu, se jkunu koperti l-attivitajiet ta' rappreżentanza tal-interessi mwettqin f'isem entitajiet ta' pajjiżi terzi skont it-tifsira ta' din id-Direttiva mill-fornituri ta' servizzi tal-media.

⁴ Ir-Regolament (UE) XXXX/XXXX tal-Parlament Ewropew u tal-Kunsill ta' XXXX li jistabbilixxi qafas komuni għas-servizzi tal-media fis-suq intern (l-Att Ewropew dwar il-Libertà tal-Media) u li jemenda d-Direttiva 2010/13/UE (ĠU L XX, XX.XX.XXXX, p. XX, ELI: XXX).

⁵ Id-Direttiva 2010/13/UE tal-Parlament Ewropew u tal-Kunsill tal-10 ta' Marzu 2010 dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviziva (Direttiva dwar is-Servizzi tal-Media awdjoviziva) (ĠU L 95, 15.4.2010, p. 1, ELI: <http://data.europa.eu/eli/dir/2010/13/oj>).

- (26) Għall-finijiet tas-servizzi ta' rappreżentanza tal-interessi pprovduti lil entità ta' pajjiż terz, jenhtieg li kwalunkwe korrispettiv riċevut bi skambju għas-servizz ta' rappreżentanza tal-interessi inkwistjoni jitqies bħala remunerazzjoni għall-finijiet ta' din id-Direttiva. Dan jista' jkopri l-kontribuzzjonijiet finanzjarji, bhal self, injezzjoni ta' kapital, maħfra ta' dejn, inċentivi fiskali jew eżenzjoni mit-taxxa, riċevuti bi skambju għal attività ta' rappreżentanza tal-interessi. Ir-remunerazzjoni tista' tinkludi wkoll benefiċċji *in natura*, bhall-forniment, il-konstruzzjoni u l-manutenzjoni ta' spazju tal-uffiċċju bi skambju għal servizz ta' rappreżentanza tal-interessi. F'sitwazzjonijiet bħal dawn, il-fornitur ta' servizzi ta' rappreżentanza tal-interessi jkun responsabbli sabiex jistma l-valur tal-benefiċċju riċevut, pereżempju billi juża r-rata tas-suq.
- (27) Il-Qorti ddikjarat li l-karatteristika essenzjali tar-remunerazzjoni tinsab fil-fatt li din tkun magħmula minn korrispettiv għas-servizzi inkwistjoni. Il-kontribuzzjonijiet għall-finanzjament ewlieni ta' organizzazzjoni jew appoġġ finanzjarju simili, pereżempju pprovdut fil-qafas ta' skema ta' għotjiet minn donaturi minn pajjiżi terzi, ma għandhomx jitqiesu bħala remunerazzjoni għal servizz ta' rappreżentanza tal-interessi meta ma jkunux relatati ma' attività ta' rappreżentanza tal-interessi, jiġifieri, meta l-entità tirċievi finanzjament bħal dan irrispettivament minn jekk twettaqx attivitajiet speċifiċi ta' rappreżentanza tal-interessi.
- (28) Sabiex tiġi żgurata harsa ġenerali komprensiva u trasparenti lejn l-ammonti użati għal attività ta' rappreżentanza tal-interessi b'mod ġenerali, jenhtieg li l-ammonti annwali, għall-finijiet ta' din id-Direttiva, jinkludu r-remunerazzjoni annwali totali riċevuta mill-entità ta' pajjiż terz għall-forniment ta' servizz ta' rappreżentanza tal-interessi, u meta ma tiġi riċevuta l-ebda remunerazzjoni, jitwettaq l-estimu tal-kostijiet annwali relatati mal-attività ta' rappreżentanza tal-interessi. Għall-istess raġunijiet, jenhtieg li dawn l-ammonti jinkludu l-kostijiet għas-sottokuntratturi u għall-attivitajiet anċillari.
- (29) Is-sottokuntratturi jistgħu jikkwalifikaw bħala entità li twettaq rappreżentanza tal-interessi f'isem entitajiet ta' pajjiżi terzi u b'hekk jaqgħu fil-kamp ta' applikazzjoni tal-obbligi stabbiliti f'din id-Direttiva. Sabiex jitnaqqas il-piż amministrattiv u jiġi evitat l-għadd doppju tar-remunerazzjoni, kif ukoll sabiex tiġi żgurata l-informazzjoni tul katina ta' kuntratti, jenhtieg li l-entitajiet li jwettqu attivitajiet ta' rappreżentanza tal-interessi jiżguraw li l-arrangamenti kuntrattwali tagħhom mas-sottokuntratturi jinkludu informazzjoni li l-attività ta' rappreżentanza tal-interessi titwettaq f'isem entità ta' pajjiż terz, kif ukoll obbligu li tingħadda dik l-informazzjoni f'kazijiet li fihom l-attività tiġi ssottokuntrattata ulterjorment. Fuq dik il-bażi, jenhtieg li s-sottokuntratturi jiġu eżentati mill-obbligu li jirreġistraw u jzommu rekords, u meta applikabbli, jaħtru rappreżentant legali, stabbilit f'din id-Direttiva.
- (30) Sabiex tiġi ffaċilitata l-konformità mar-rekwiziti ta' reġistrazzjoni ta' din id-Direttiva, jenhtieg li l-fornituri ta' servizzi ta' rappreżentanza tal-interessi jkunu intitolati jitolbu lill-entità li f'isimha jiġi pprovdut is-servizz sabiex tiddikjara jekk tkunx entità ta' pajjiż terz. Jenhtieg li l-fornituri ta' servizzi ta' rappreżentanza tal-interessi jagħmlu l-aħjar użu possibbli minn dan id-dritt sabiex jagħmlu għażla infurmata li tippermettilhom jikkonformaw bis-sħiħ mar-rekwiziti stabbiliti f'din id-Direttiva meta jeżerċitaw l-attivitajiet tagħhom.
- (31) Sabiex tiġi appoġġata r-responsabbiltà u tiġi promossa s-sensibilizzazzjoni dwar l-interessi tal-pajjiżi terzi li jirrapreżentaw, jenhtieg li l-entitajiet li jwettqu attivitajiet ta' rappreżentanza tal-interessi f'isem entità ta' pajjiż terz ikunu meħtieġa jzommu ċerti rekords. Jenhtieg li dawn ir-rekords jinkludu deskrizzjoni tal-għan tal-attività ta' rappreżentanza tal-interessi, b'mod partikolari l-proċess tat-teħid ta' deċizjonijiet li

tfittex li tinfluwenza u r-rizultat li tfittex li tikseb. Jenhtieg li r-rekords jinkludu wkoll l-identità tal-entità ta' pajjiż terz, li f'kazijiet li fihom l-entità tkun persuna fizika jenhtieg li tinftiehem bhala l-isem shih tal-persuna fizika. Jenhtieg li dawn jinkludu wkoll kopji ta' kuntratti u ta' skambji ewlenin essenzjali sabiex wiehed jifhem in-natura, u l-iskop tal-attività ta' rappreżentanza tal-interessi, u l-arrangamenti finanzjarji wara din, kif ukoll informazzjoni jew materjal li jikkostitwixxi komponent ewlieni tal-attività, bhal dokumenti ta' pożizzjoni kondivizi mal-ufficjali pubbliċi.

- (32) Jenhtieg li l-entitajiet li jwettqu rappreżentanza tal-interessi f'isem pajjiżi terzi ma jkunux mehtieġa jzommu d-*data* personali li tinsab f'dawk ir-rekords għal aktar milli jkun neċessarju sabiex jiżguraw li l-awtoritajiet superviżorji jkunu jistgħu jwettqu l-kompiti superviżorji u ta' infurzar tagħhom. Kwalunkwe rekord bhal dan jenhtieg li jinżamm għal biżżejjed żmien sabiex jippermetti lill-awtoritajiet superviżorji jiksbu, f'kazijiet ġustifikati, ir-rekords miżmumin fuq l-entità ta' pajjiż terz u l-attività ta' rappreżentanza tal-interessi kif ukoll ir-rekords aggregati ta' kull sena.
- (33) Sabiex tkun tista' ssir sorveljanza effettiva, jenhtieg li l-entitajiet li jwettqu attivitajiet ta' rappreżentanza tal-interessi f'isem entità ta' pajjiż terz li ma jkollhiex post ta' stabbiliment fl-Unjoni jintalbu jaħtru rappreżentant legali stabbilit fl-Unjoni u jiżguraw li r-rappreżentant legali maħtur tagħhom ikollu s-setgħat u r-rizorsi neċessarji sabiex jikkoopera mal-awtoritajiet rilevanti.
- (34) Sabiex jiġu previsti rekwiżiti armonizzati ta' trasparenza fis-suq intern kollu, jenhtieg li l-entitajiet li jwettqu attivitajiet ta' rappreżentanza tal-interessi f'isem entità ta' pajjiż terz ikunu mehtieġa jirreġistraw fir-reġistri nazzjonali fil-post ta' stabbiliment tagħhom. Aġġornamenti sussegwenti għal reġistrazzjoni eżistenti jenhtieg li jsiru wkoll f'dak ir-reġistru nazzjonali. Jenhtieg li dawn ir-reġistri jiġu stabbiliti, operati u mantnuti mill-Istati Membri. L-Istati Membri jistgħu jagħmlu użu mir-reġistri nazzjonali eżistenti tagħhom għall-finijiet ta' din id-Direttiva, dment li tinżamm il-konformità mar-rekwiżiti ta' din id-Direttiva. Sabiex jiġu rrispettati d-diviżjonijiet ta' kompetenza nazzjonali, jenhtieg li l-Istati Membri jkunu intitolati jistabbilixxu aktar minn reġistru wiehed bhal dawn. F'kazijiet bhal dawn, jenhtieg li l-Istati Membri jistabbilixxu regoli li jindikaw f'liema reġistru nazzjonali jenhtieg li jirreġistraw l-entitajiet li jwettqu attivitajiet ta' rappreżentanza tal-interessi f'isem pajjiżi terzi. Jenhtieg li r-reġistrazzjonijiet ta' attivitajiet ta' proċessar ta' *data* personali fi hdan ir-reġistri nazzjonali ma jibqgħux aktar milli neċessarju sabiex tiġi mmonitorjata l-legalità tal-aċċess għal *data* personali u, għalhekk, jenhtieg li jkunu limitati għal sena.
- (35) Skont ir-Regolament (UE) 2018/1724 tal-Parlament Ewropew u tal-Kunsill⁶, l-informazzjoni dwar l-obbligi u l-formalitajiet ta' reġistrazzjoni stabbiliti minn din id-Direttiva hija disponibbli permezz tal-Gateway Digitali Unika li, permezz tal-portal tal-web Your Europe, tistabbilixxi punt uniku ta' servizz li jipprovdi lin-negozji u liċ-ċittadini b'informazzjoni dwar ir-regoli u l-proċeduri fis-Suq Uniku, fil-livelli kollha tal-gvern u aċċess dirett, ċentralizzat u ggwidat għall-assistenza u għas-servizzi ta' soluzzjoni tal-problemi kif ukoll għal firxa wiesgħa ta' proċeduri amministrattivi kompletament diġitalizzati. Barra minn hekk, il-proċedura għar-reġistrazzjoni hija

⁶ Ir-Regolament (UE) 2018/1724 tal-Parlament Ewropew u tal-Kunsill tat-2 ta' Ottubru 2018 li jstabbilixxi gateway digitali unika li tipprovdi aċċess għal informazzjoni, għal proċeduri u għas-servizzi ta' assistenza u ta' soluzzjoni tal-problemi u li jemenda r-Regolament (UE) Nru 1024/2012 (ĠU L 295, 21.11.2018, p. 1, ELI: <http://data.europa.eu/eli/reg/2018/1724/oj>)

kompletament online u organizzata f'konformità mal-prinċipju ta' "darba biss" sabiex jiġi ffaċilitat l-użu mill-ġdid tad-*data*.

- (36) Meta l-entità li twettaq attivitajiet ta' rappreżentanza tal-interessi f'isem entità ta' pajjiż terz tkun stabbilita f'diversi Stati Membri, jenħtieġ li r-registrazzjoni ssehh biss fl-Istat Membru fejn l-entità jkollha l-istabbiliment ewlieni tagħha. L-istabbiliment ewlieni tal-entità jenħtieġ li jinftiehem bħala l-post fejn l-entità għandha l-uffiċċju prinċipali jew l-uffiċċju registrat tagħha li fih jiġu eżerċitati l-attivitajiet ekonomiċi prinċipali u l-kontroll operazzjonali.
- (37) L-informazzjoni li għandha tiġi inkluża għall-fini ta' din id-Direttiva fir-registrazzjoni jenħtieġ li tkun limitata għal dak li huwa neċessarju sabiex tiġi żgurata t-trasparenza tal-attivitajiet ta' rappreżentanza tal-interessi mwettqin f'isem pajjiżi terzi u l-infurzar effettiv ta' din id-Direttiva. Jenħtieġ li tali informazzjoni tinkludi *data* dwar l-entità li twettaq attività ta' rappreżentanza tal-interessi hija stess, il-pajjiż terz li f'ismu titwettaq l-attività, l-identità tas-sottokuntratturi kif definiti f'din id-Direttiva li jwettqu l-attivitajiet ta' rappreżentanza tal-interessi, u informazzjoni dwar l-attività ta' rappreżentanza tal-interessi speċifika mwettqa. Meta applikabbli, jenħtieġ li tinkludi wkoll referenza għall-fornituri ta' servizzi tal-media jew għall-pjattaformi online fejn ir-reklamar jitqiegħed bħala parti mill-attività ta' rappreżentanza tal-interessi. Jenħtieġ li r-registrazzjoni ma tikkonċernax informazzjoni dwar l-ammonti jew l-orijini ta' appoġġ finanzjarju riċevut li ma jkunx relatat ma' attività ta' rappreżentanza tal-interessi.
- (38) Sabiex jiġi żgurat li l-informazzjoni pprovduta għall-finijiet tar-registrazzjoni tkompli tippermetti lill-awtoritajiet responsabbli għar-registri nazzjonali jidentifikaw b'mod korrett u preċiż il-pajjiżi terzi li f'isimhom tkun qiegħda titwettaq ir-rappreżentanza tal-interessi u kemm ikun qed jintefaq fuq dawk l-attivitajiet, jenħtieġ li l-Kummissjoni tinghata s-setgħa li tadotta atti delegati li jadattaw is-sett standard ta' informazzjoni.
- (39) L-entitajiet li jwettqu attivitajiet ta' rappreżentanza tal-interessi f'isem pajjiżi terzi, ir-registrati f'registru nazzjonali, jenħtieġ li jaġġornaw l-informazzjoni fir-registru nazzjonali tal-anqas darba fis-sena. Madankollu, fid-dawl tal-importanza tal-akkuratezza tal-informazzjoni miżmuma f'tali registri nazzjonali għall-applikazzjoni u għas-sorveljanza tad-Direttiva, kwalunkwe bidla jew żieda fl-informazzjoni ta' kuntatt tal-entità registrata jenħtieġ li ssir aktar malajr, u fi kwalunkwe każ f'perjodu ta' żmien raġonevoli.
- (40) Jenħtieġ li l-awtorità responsabbli għal kull registru nazzjonali tiżgura li l-informazzjoni pprovduta tkun kompluta u ma jkunx fiha żbalji manifesti. Jenħtieġ li dak ma jinvolvi evalwazzjoni fil-fond tal-akkuratezza jew tal-verità tal-informazzjoni pprovduta u jenħtieġ li ma tinftiehimx bħala approvazzjoni uffiċjali tal-akkuratezza tal-informazzjoni inkluża fir-registru nazzjonali. Jenħtieġ li rifjut ta' entità milli tiġi inkluża fir-registru minhabba informazzjoni inkompluta jew manifestament skorretta ma jipprevjenix lil dik l-entità milli tipprezenta talba għal registrazzjoni ġdida.
- (41) L-entitajiet li jwettqu attività ta' rappreżentanza tal-interessi f'isem pajjiżi terzi jenħtieġ li jkunu jistgħu juru li huma kkonformaw mar-reqwiziti ta' registrazzjoni. Ladarba tkun registrata, jenħtieġ li entità tiġi pprovduta b'kopja tal-informazzjoni inkluża f'registru nazzjonali u b'Numru Ewropew ta' rappreżentanza tal-interessi ("EIRN") uniku. Jenħtieġ li l-EIRN iservi bħala mezz li jiffaċilita l-identifikazzjoni madwar l-Unjoni kollha tal-entitajiet registrati skont din id-Direttiva. Għalhekk, jenħtieġ li l-kompożizzjoni tal-EIRN tippermetti l-identifikazzjoni tal-Istat Membru

tar-registrazzjoni u tar-registru nazzjonali speċifiku li fih tkun saret ir-registrazzjoni. L-għażla tal-kodiċi li jidentifika r-registru nazzjonali tar-registrazzjoni jenħtieġ li tidher logika għall-persuni familjari mal-organizzazzjoni tal-Istat Membru kkonċernat.

- (42) Ladarba jkunu rreġistrati fl-Istat Membru tal-post ta' stabbiliment tagħhom, jenħtieġ li l-entitajiet reġistrati ma jkunux meħtieġa jirreġistraw fi Stati Membri oħrajn, inkluż meta jniedu attività ta' rappreżentanza tal-interessi hemmhekk. Madankollu, sabiex jiġi ffacilitat l-aċċess mill-uffiċjali pubbliċi għal informazzjoni dwar entitajiet li jwettqu attivitajiet ta' rappreżentanza tal-interessi li magħhom jistgħu jinteraġixxu, Stati Membri oħrajn fejn tali attivitajiet se jitwettqu jenħtieġ li jinkludu, fir-reġistri nazzjonali tagħhom stess, l-ismijiet tal-entitajiet reġistrati kkonċernati, l-EIRN tagħhom, u l-link għall-informazzjoni li tinsab fir-registru nazzjonali tar-registrazzjoni magħmula disponibbli b' mod pubbliku.
- (43) Sabiex tiġi żgurata l-konformità mar-rekwiżit tar-registrazzjoni, jenħtieġ li l-awtoritajiet superviżorji, meta jkollhom informazzjoni affidabbli li entità tkun naqset milli tirreġistra, pereżempju fuq il-bażi ta' rapport minn informatur, tkun tista' titlob lill-entità tipprovdi l-informazzjoni strettament neċessarja sabiex tistabbilixxi jekk din taqax fil-kamp ta' applikazzjoni ta' din id-Direttiva. Jenħtieġ li tali informazzjoni tipikament ma testendix lil hinn mill-informazzjoni li tkun direttament kapaċi turi jekk taqax fi hdan il-kamp ta' applikazzjoni ta' din id-Direttiva. Tista' tikkonsisti fl-informazzjoni tat-tip kopert mill-obbligu ta' żamma tar-rekords, inkluż kwalunkwe dikjarazzjoni miksuba dwar jekk entità li f'isimha jiġi pprovdut servizz ta' rappreżentanza tal-interessi hijiex entità ta' pajjiż terz. Meta possibbli, jenħtieġ li t-talba tkun limitata għal informazzjoni li jenħtieġ li tkun fil-pussess tal-entità. Barra minn hekk, jenħtieġ li l-awtoritajiet superviżorji, meta jkollhom informazzjoni affidabbli dwar nuqqas possibbli ta' konformità mal-obbligi li jirriżultaw mir-registrazzjoni, ikunu jistgħu jitolbu lil entità tipprovdi l-informazzjoni neċessarja sabiex tinvestiga tali nuqqas ta' konformità possibbli. Jenħtieġ li tali informazzjoni tipikament ma testendix lil hinn mill-informazzjoni li tkun direttament kapaċi turi l-kompletezza jew l-akkuratezza tal-informazzjoni pprovduta bħala parti mir-rekwiżit ta' registrazzjoni u ta' aġġornament. Meta possibbli, jenħtieġ li t-talba tkun limitata għal informazzjoni li jenħtieġ li tkun fil-pussess tal-entità registrata. Kwalunkwe talba bħal din jenħtieġ li jkun fiha dikjarazzjoni tar-raġunijiet, l-informazzjoni mitluba u r-raġunijiet għar-rilevanza tagħha, u l-informazzjoni dwar il-proċeduri ta' sħarriġ ġudizzjarju disponibbli. Talbiet bħal dawn jenħtieġ li jkunu mingħajr preġudizzju għas-setgħat tal-awtoritajiet nazzjonali li jinvestigaw kwalunkwe mġiba li tista' tikkostitwixxi reat kriminali kif previst fid-dritt nazzjonali u fid-dritt tal-Unjoni.
- (44) Ir-responsabbiltà demokratika hija pilastru ta' demokrazija li jaħdmu tajjeb. Billi tipprovdi għall-aċċess taċ-ċittadini għall-informazzjoni dwar entitajiet li jwettqu attivitajiet ta' rappreżentanza tal-interessi f'isem pajjiżi terzi attivi fis-suq intern, kif ukoll l-entitajiet ta' pajjiżi terzi li jirrappreżentaw, din id-Direttiva tippermetti liċ-ċittadini u lil partijiet interessati oħrajn jeżerċitaw id-drittijiet u r-responsabbiltajiet demokratiċi tagħhom, inkluża l-kapaċità tagħhom li jeżerċitaw skrutinju demokratiku b'għarfien sħiħ dwar ta' min ikun l-interess li qiegħed jinqeda mill-attivitajiet ta' rappreżentanza tal-interessi li għalihom huma, jew ir-rappreżentanti eletti tagħhom, jistgħu jkunu esposti. L-iskrutinju pubbliku miċ-ċittadini u mill-partijiet ikkonċernati interessati dwar kwistjonijiet li jaffettwaw l-isfera demokratika jappoġġa l-kontrolli demokratiki. Ir-responsabbiltà demokratika tappoġġa wkoll l-awtonomizzazzjoni taċ-ċittadini, u tippermettilhom jesprimu u jeżerċitaw l-għażliet demokratiċi tagħhom, inkluż meta jivvutaw. Bħala votanti, iċ-ċittadini huma persuni li

jieħdu d-deċiżjonijiet importanti fihom infushom, u bħala tali, jistgħu jkunu l-mira għal ċerti servizzi ta' rappreżentanza tal-interessi.

- (45) Sabiex tiġi żgurata l-proporzjonalità, meta d-*data* personali titqieghed għad-dispożizzjoni b'mod pubbliku, jenħtieġ li din tkun limitata għal dik li tkun strettament neċessarja sabiex iċ-ċittadini, ir-rappreżentanti tagħhom u partijiet interessati oħrajn jiġu infurmati dwar l-attivitajiet ta' rappreżentanza tal-interessi mwettqin f'isem pajjiżi terzi. Barra minn hekk, jenħtieġ li l-informazzjoni dwar l-ammonti annwali ddikjarati titqieghed għad-dispożizzjoni b'mod pubbliku bl-użu ta' meded aktar ġenerali minn dawk użati għas-sottomissjoni ta' informazzjoni lir-registri nazzjonali, sabiex jiġi żgurat il-livell ta' dettall neċessarju għall-fini ta' informar liċ-ċittadini, lir-rappreżentanti tagħhom u lil partijiet interessati oħrajn. Informazzjoni li tkun ta' rilevanza għall-awtoritajiet superviżorji biss, bħad-dettalji ta' kuntatt tal-persuni responsabbli għal entità rreġistrata, jenħtieġ li ma titqieghedx għad-dispożizzjoni b'mod pubbliku.
- (46) Sabiex jiġi ffaċilitat l-aċċess miċ-ċittadini, jenħtieġ li l-informazzjoni tiġi pprezentata f'format li jkun faċilment aċċessibbli u li jinqara mill-magni, viżibbli b'mod ċar u faċli sabiex jintuża, inkluż bl-użu ta' lingwaġġ sempliċi. Jenħtieġ li l-informazzjoni titqies li tinqara minn magna jekk tiġi pprovduta f'format li l-applikazzjonijiet ta' software jkunu jistgħu jipproċessaw awtomatikament, mingħajr intervent uman, b'mod partikolari għall-fini tal-identifikazzjoni, tar-rikonossiment u tal-estrazzjoni ta' *data* speċifika minnha. Jenħtieġ li l-informazzjoni titqieghed għad-dispożizzjoni f'konformità mar-rekwiziti ta' aċċessibbiltà skont id-dritt tal-Unjoni sabiex tiġi żgurata l-aċċessibbiltà għall-persuni b'dizabilità, u b'mod partikolari, permezz ta' aktar minn kanal sensorjali wiehed meta jkun teknikament fattibbli. Ir-registrazzjoni tista' ssir fi Stat Membru differenti minn dak li fih titwettaq attività ta' rappreżentanza tal-interessi. L-aċċessibbiltà tal-informazzjoni għaċ-ċittadini madwar l-Unjoni tittejjeb sostanzjalment meta dik l-informazzjoni titqieghed għad-dispożizzjoni f'tal-anqas lingwa uffċjali waħda tal-Unjoni li tinftiehem b'mod mifruż mill-akbar numru possibbli ta' ċittadini tal-Unjoni. Għalhekk, jenħtieġ li l-Istati Membri jitheggu jużaw soluzzjonijiet tekniċi li jippermettu li kemm jista' jkun mill-informazzjoni tiġi tradotta f'lingwa bħal din. Madankollu, jenħtieġ li l-Istati Membri ma jkunux meħtieġa jittraduċu l-informazzjoni pprovduta mill-entitajiet irreġistrati.
- (47) Sabiex tiġi żgurata l-protezzjoni ta' individwi li, minhabba l-pubblikazzjoni ta' informazzjoni speċifika, jistgħu jiġu esposti għal ksur tad-drittijiet fundamentali tagħhom, bħal ritaljazzjonijiet kontra individwi li jaħdmu għal entità rreġistrata li topera f'pajjiż terz, jenħtieġ li l-Istati Membri jiżguraw li l-awtoritajiet superviżorji jkunu jistgħu, fuq talba, jillimitaw il-pubblikazzjoni tal-informazzjoni kollha mdaħħla fir-registru nazzjonali jew ta' parti mit-tali informazzjoni. Jenħtieġ li l-entità rreġistrata turi li, filwaqt li jitqiesu ċ-ċirkostanzi rilevanti kollha tal-kazijiet individwali, jenħtieġ li l-pubblikazzjoni tkun ristretta minhabba interessi legittimi bħal riskju serju li l-pubblikazzjoni tesponi lil individwu għal ksur tad-drittijiet fundamentali tiegħu b'mod partikolari kif protetti mill-Artikoli 1 (Id-dritt għad-dinjità tal-bniedem), 2 (Id-dritt għall-ħajja), 3 (Id-dritt għall-integrità tal-persuna), 4 (Il-projbizzjoni tat-tortura jew tal-pieni jew trattamenti inumani jew degradanti) jew 6 (Id-dritt għal-libertà u għas-sigurtà tal-Karta, bħal ħtif, rikatt, estorsjoni, fastidju, vjolenza jew intimidazzjoni), jew bħas-sigrietà tal-mestier. Jenħtieġ li l-analizi tqis ir-riskji għall-integrità fiżika tal-impjegati, jew ta' kwalunkwe individwu li jaħdem jew li jkun affiljat ma' entità rreġistrata. L-interessi legittimi jenħtieġ li jkopru wkoll ir-riskji għall-individwi li jibbenefikaw mill-attivitajiet tal-entità rreġistrata. Kwalunkwe deċiżjoni mill-awtorità

supervizorja jenhtieg li tqis l-objettivi ta' din id-Direttiva u jenhtieg li tkun soġġetta għal proċeduri ta' sħarriġ ġudizzjarju fl-Istat Membru tar-reġistrazzjoni. Id-deċiżjonijiet mill-awtorità supervizorja u, meta applikabbli, mill-ġuriżdizzjoni ġudizzjarja, jenhtieg li jittiehdu minnufih. Sabiex il-pubbliku jkun jista' jsir jaf li l-entità reġistrata tkun ikkonformat mar-rekwiżit ta' reġistrazzjoni stabbilit minn din id-Direttiva meta tingħata restrizzjoni fuq il-pubblikazzjoni, jenhtieg li l-kamp tad-*data* fir-reġistru nazzjonali jiġi ssostitwit b'referenza li tindika li l-pubblikazzjoni giet limitata għal raġunijiet ta' interess legittimu.

- (48) Sabiex tiġi appoġġata l-identifikazzjoni mill-uffiċjali pubbliċi tal-attivitajiet ta' rappreżentanza tal-interessi mwettqin f'isem pajjiżi terzi, jenhtieg li l-entitajiet reġistrati u s-sottokuntratturi tagħhom jipprovdu l-EIRN fil-kuntatti diretti tagħhom ma' persuni bħal dawn. L-EIRN jenhtieg li jiġi ppreżentat b'mod proattiv f'kull kuntatt mal-uffiċjali pubbliċi.
- (49) Jenhtieg li l-Istati Membri jaħtru awtorità waħda jew aktar jew korp wiehed jew aktar inkarigat mill-istabbiliment u miż-żamma tar-reġistri nazzjonali u mill-ipproċessar ta' talbiet għar-reġistrazzjoni sottomessi minn entitajiet li jwettqu attivitajiet ta' rappreżentanza tal-interessi f'isem pajjiżi terzi. Jenhtieg li jaħtru wkoll awtorità supervizorja waħda jew aktar inkarigata mis-supervizjoni tal-konformità mal-obbligi stabbiliti f'din id-Direttiva u mill-infurzar tagħhom kif ukoll mill-iskambju ta' informazzjoni mal-awtoritajiet supervizorji ta' Stati Membri oħrajn u mal-Kummissjoni. Sabiex jiġu rrispettati d-drittijiet u l-libertajiet fundamentali, l-istat tad-dritt, il-prinċipji demokratiċi u tinzamm il-fiduċja pubblika fis-sorveljanza ta' dawn l-entitajiet, huwa neċessarju li dawn l-awtoritajiet supervizorji jkunu imparzjali u indipendenti minn intervent estern jew minn pressjoni politika u jkollhom is-setgħa u r-riżorsi xierqa sabiex jimmonitorjaw u jieħdu l-miżuri neċessarji b'mod effettiv sabiex jiżguraw il-konformità ma' din id-Direttiva.
- (50) Sabiex tiġi evitata l-stigmatizzazzjoni tal-entità reġistrata, jenhtieg li d-*data* mqiegħda għad-dispożizzjoni għall-pubbliku tiġi ppreżentata b'mod fattwali u newtrali. Barra minn hekk, meta jwettqu l-kompiti assenjati lilhom skont din id-Direttiva, jenhtieg li l-awtoritajiet nazzjonali kompetenti jiżguraw li ma tirriżulta l-ebda konsegwenza negattiva mis-sempliċi fatt li entità tkun entità reġistrata. B'mod partikolari, jenhtieg li l-pubblikazzjoni ma tiġix ippreżentata ma' dikjarazzjonijiet jew ma' dispożizzjonijiet, jew tkun akkumpanjata minn tali dikjarazzjonijiet jew dispożizzjonijiet, li jistgħu joħolqu klima ta' sfiduċja fir-rigward tal-entitajiet reġistrati, adatti sabiex jiskoraġġixxu lill-persuni fiżiċi jew ġuridiċi mill-Istati Membri jew minn pajjiżi terzi milli jinvolvu rwieħhom magħhom jew jipprovdulhom appoġġ finanzjarju. Eżempji ta' azzjonijiet ta' stigmatizzazzjoni bħal dawn jinkludu t-tikkettar negattiv tal-entitajiet reġistrati jew li jsiru dikjarazzjonijiet ta' malafama li jfittxu li jimminaw il-kredibbiltà u l-legittimità tal-entitajiet reġistrati billi jimplikaw li l-entitajiet reġistrati qegħdin ifittxu li jinfluwenzaw b'mod illegali l-proċessi demokratiċi.
- (51) Meta pajjiż terz jonfoq ammonti partikolarment kbar fuq ir-rappreżentanza tal-interessi, jew meta entità tircievi ammonti partikolarment kbar ta' remunerazzjoni minn entità waħda jew minn diversi entitajiet ta' pajjiżi terzi, hemm probabbiltà akbar li l-attivitajiet ta' rappreżentanza tal-interessi imwettqin jinfluwenzaw b'suċċess l-għażliet politiċi ta' Stat Membru jew tal-Unjoni kollha kemm hi. F'każijiet bħal dawn, jenhtieg li l-awtoritajiet supervizorji jkunu jistgħu jitolbu informazzjoni addizzjonali minghand entitajiet li jwettqu attivitajiet ta' rappreżentanza tal-interessi f'isem dawn il-pajjiżi terzi sabiex jeżerċitaw skrutinju akbar.

- (52) Sabiex tiġi żgurata sorveljanza proporzjonata ta' din id-Direttiva, jenhtieg li l-awtoritajiet superviżorji jkunu jistgħu jitolbu lil entità li twestaq attivitajiet ta' rappreżentanza tal-interessi f'isem entitajiet ta' pajjiżi terzi sabiex tipprovdi r-rekords neċessarji sabiex tinvestiga nuqqas ta' konformità possibbli mar-rekwiżit ta' reġistrazzjoni stabbilit f'din id-Direttiva. Għal dak l-ghan, jenhtieg li l-awtoritajiet superviżorji jkunu jistgħu jaġixxu fuq inizjattiva tagħhom stess jew abbażi ta' rapport minn informatur jew mill-awtorità superviżorja ta' Stat Membru ieħor.
- (53) Jenhtieg li l-awtoritajiet superviżorji jikkooperaw kemm fil-livell nazzjonali kif ukoll fil-livell tal-Unjoni. Din il-kooperazzjoni jenhtieg li tiffaċilita l-iskambju rapidu u sigur tal-informazzjoni. Għall-finijiet tal-eżerċitar tal-kompiti superviżorji tagħhom, jenhtieg li l-awtoritajiet superviżorji jkunu jistgħu jitolbu, mingħand l-awtorità superviżorja fl-Istat Membru tar-reġistrazzjoni, informazzjoni pprovduta fir-reġistrazzjoni, inkluża dik li ma tkunx pubblika, u f'kazijiet speċifiċi, ir-rekords miżmumin mill-entità, kif ukoll l-analizzijiet imwettqin. Jenhtieg li l-awtoritajiet superviżorji u l-Kummissjoni jikkooperaw sabiex jiżguraw l-implimentazzjoni tad-Direttiva. Sabiex wiehed jifhem aħjar id-daqs u d-distribuzzjoni tal-attivitajiet ġenerali ta' rappreżentanza tal-interessi li jitwettqu f'isem pajjiżi terzi fl-Unjoni. Jenhtieg li l-Kummissjoni tkun tista' titlob, mingħand l-awtoritajiet superviżorji, *data* aggregata bbażata fuq l-informazzjoni pprovduta minn entitajiet li jwettqu rappreżentanza tal-interessi mwettqa f'isem entitajiet ta' pajjiżi terzi fir-reġistrazzjoni tagħhom. Sabiex jiġu mmonitorjati b'mod komprensiv il-modalitajiet u l-karatteristiċi tal-attivitajiet ta' rappreżentanza tal-interessi mwettqin f'isem pajjiżi terzi li jitwettqu fl-Unjoni, tali *data* aggregata tista' tinkludi informazzjoni li ma tkunx disponibbli għall-pubbliku fir-reġistri inkluża *data* personali sa fejn ikun neċessarju sabiex jiġi żgurat monitoraġġ effettiv.
- (54) Sabiex ikompli jiġi limitat il-piż amministrattiv, il-kooperazzjoni amministrattiva u l-iskambji ta' informazzjoni bejn l-awtoritajiet nazzjonali, kif ukoll l-awtoritajiet superviżorji u l-Kummissjoni jseħhu permezz tas-Sistema ta' Informazzjoni tas-Suq Intern ("sistema IMI") stabbilit bir-Regolament (UE) 1024/2012 tal-Parlament Ewropew u tal-Kunsill⁷ għall-kooperazzjoni amministrattiva bejn l-awtoritajiet kompetenti tal-Istati Membri f'oqsma ta' politika relatati mas-Suq Uniku. L-interoperabbiltà tas-sistema IMI u r-reġistri nazzjonali għandha tiġi żgurata skont il-Qafas Ewropew għall-Interoperabbiltà.
- (55) Għall-finijiet ta' assistenza lill-Kummissjoni fil-kompitu tagħha li tiżgura kooperazzjoni effettiva fost l-awtoritajiet nazzjonali kompetenti, u tal-implimentazzjoni sħiħa u effettiva ta' din id-Direttiva, jenhtieg li jiġi stabbilit grupp konsultattiv. Jenhtieg li l-grupp konsultattiv jinkludi rappreżentant mill-awtoritajiet superviżorji ta' kull Stat Membru. Jenhtieg li l-grupp konsultattiv jaġti pariri dwar l-implimentazzjoni tad-Direttiva, inkluż dwar ir-rekwiżit li jiġi evitat li jirriżultaw konsegwenzi negattivi mis-sempliċi fatt li entità tkun registrata skont ir-rekwiżiti stabbiliti f'din id-Direttiva. Jenhtieg li jadotta opinjonijiet, rakkomandazzjonijiet jew rapporti li jenhtieg li jiġu ppubblikati mill-awtoritajiet nazzjonali kompetenti ddeżinjati mill-Istati Membri. Sabiex tiġi żgurata ċ-ċertezza legali għall-entitajiet li jistgħu jaqgħu fil-kamp ta' applikazzjoni tad-Direttiva, jenhtieg li l-grupp konsultattiv,

⁷ Ir-Regolament (UE) Nru 1024/2012 tal-Parlament Ewropew u tal-Kunsill tal-25 ta' Ottubru 2012 dwar il-kooperazzjoni amministrattiva permezz tas-Sistema ta' Informazzjoni tas-Suq Intern u li jhassar id-Deċizzjoni tal-Kummissjoni 2008/49/KE ("ir-Regolament tal-IMI") (ĠU L 316, 14.11.2012, p. 1, ELI: <http://data.europa.eu/eli/reg/2012/1024/oj>).

b'mod partikolari, jagħti pariri lill-Kummissjoni dwar gwida possibbli fuq il-kamp ta' applikazzjoni tad-Direttiva, fuq il-kuncett ta' entità ta' pajjiż terz, u fuq attivitajiet li l-ghan jew l-effett tagħhom ikun li jevitaw l-obbligi f'din id-Direttiva. Jenħtieg li l-kooperazzjoni tiġi żgurata kif xieraq man-network tal-UE kontra l-korruzzjoni.

- (56) L-informaturi jistgħu jgħibu informazzjoni ġdida għall-attenzjoni tal-awtoritajiet superviżorji li tista' tgħinhom jidentifikaw ksur ta' din id-Direttiva, inklużi tentattivi sabiex jiġu evitati l-obbligi tagħha. Sabiex jiġi żgurat li l-informaturi jkunu jistgħu jwissu lill-awtoritajiet superviżorji dwar ksur attwali jew potenzjali ta' din id-Direttiva u sabiex jipproteġu lill-informaturi minn ritaljazzjoni, jenħtieg li d-Direttiva (UE) 2019/1937 tal-Parlament Ewropew u tal-Kunsill⁸ tkun applikabbli għar-rapportar ta' ksur ta' din id-Direttiva u għall-protezzjoni ta' persuni li jirrapportaw tali ksur.
- (57) Ir-rapportar ta' ksur minn informaturi jista' jkun kruċjali sabiex jipprevjeni, jiskoraġġixxi jew jiġi identifikat ksur tar-regoli fil-qasam tat-trasparenza u tas-superviżjoni tal-forniment ta' servizzi pprovduti fis-suq intern b'rilevanza għat-tehid ta' deċiżjonijiet pubbliċi, bħas-servizzi ta' rappreżentanza tal-interessi. Minħabba l-interess pubbliku ta' protezzjoni tat-tehid ta' deċiżjonijiet pubbliċi minn tali ksur, u l-ħsara possibbli għall-fiduċja taċ-ċittadini fl-istituzzjonijiet demokratiċi li tista' tiġi kkawżata minn ksur bħal dan, u fid-dawl tal-fatt li d-dispożizzjonijiet ta' din id-Direttiva ma jaqgħux fi hdan l-oqsma ta' politika stabbiliti fl-Artikolu 2(1)(a) tad-Direttiva (UE) 2019/1937, huwa neċessarju li dawk l-oqsma jiġu adattati. Għalhekk, jenħtieg li l-Artikolu 2 u l-Anness tad-Direttiva (UE) 2019/1937 jiġu emendati kif xieraq.
- (58) Il-parteciġazzjoni, b'mod konxju u intenzjonat, f'attivitajiet li l-ghan jew l-effett tagħhom ikun li jevitaw l-obbligi f'din id-Direttiva, b'mod partikolari r-rekwiziti ta' registrazzjoni, jenħtieg li tiġi pprojbita. Attivitajiet bħal dawn jinkludu r-remunerazzjoni moħbija għal servizz ta' rappreżentanza, l-istabbiliment ta' kumpaniji bil-ħsieb li jinħbew ir-rabtiet ma' gvernijiet ta' pajjiżi terzi, jew id-distribuzzjoni artifiċjali ta' attivitajiet bejn diversi entitajiet bil-ħsieb li jaqgħu taħt il-limiti stabbiliti minn din id-Direttiva.
- (59) Sabiex jiġi skoraġġut in-nuqqas ta' konformità mar-rekwiziti ta' din id-Direttiva u sabiex jiġi ssanzjonat l-istess nuqqas, jenħtieg li l-Istati Membri jiżguraw li kwalunkwe ksur tal-obbligi stabbiliti f'din id-Direttiva jkun akkumpanjat minn multi amministrattivi effettivi, proporzjonati u dissważivi. Jenħtieg li s-sanzjonijiet ma jkunux ta' natura kriminali. Jenħtieg li s-sanzjonijiet iqisu n-natura, ir-rikorrenza u d-durata tal-ksur fid-dawl tal-interess pubbliku inkwistjoni, tal-kamp ta' applikazzjoni u tat-tip ta' attivitajiet imwettqin, u tal-kapaċità ekonomika tal-entità li twettaq attivitajiet ta' rappreżentanza tal-interessi. F'kull każ individwali, jenħtieg li s-sanzjonijiet ikunu effettivi, proporzjonati u dissważivi, b'rispett xieraq għad-drittijiet fundamentali li jinkludu l-libertà ta' espressjoni, ta' assoċjazzjoni, il-libertà akkademika u l-libertà tar-riċerka xjentifika, is-salvagwardji u l-aċċess għal rimedji effettivi, inkluż id-dritt li wieħed jinstema'. Jenħtieg li jsegwu twissija bikrija minn qabel maħruġa minn awtorità superviżorja, ħlief meta ksur bħal dan ikun ifisser ksur tal-projbizzjoni ta' ċirkomvenzjoni.

⁸ Id-Direttiva (UE) 2019/1937 tal-Parlament Ewropew u tal-Kunsill tat-23 ta' Ottubru 2019 dwar il-protezzjoni ta' persuni li jirrapportaw dwar ksur tal-liġi tal-Unjoni (ĠU L 305, 26.11.2019, p. 17, ELI: <http://data.europa.eu/eli/dir/2019/1937/oj>).

- (60) Sabiex jiġu emendati l-limiti għat-talba għal aktar informazzjoni, sabiex tiġi mmodifikata l-lista ta' informazzjoni li għandha tiġi pprovduta meta tiġi sottomessa talba għar-registrazzjoni, u sabiex tiġi mmodifikata l-lista ta' informazzjoni li għandha tiġi inkluża fir-rapporti ppubblikati mill-Istati Membri, jenħtieġ li s-setgħa ta' adozzjoni ta' atti f'konformità mal-Artikolu 290 tat-TFUE tiġi ddelegata lill-Kummissjoni. Huwa partikolarment importanti li l-Kummissjoni twettaq konsultazzjonijiet xierqa matul il-hidma preparatorja tagħha, inkluż fil-livell tal-esperti, u li daww il-konsultazzjonijiet jitwettqu f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet⁹. B'mod partikolari, biex tiġi żgurata partecipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati.
- (61) Sabiex jiġi żgurat il-monitoraġġ effettiv tal-applikazzjoni ta' din id-Direttiva, il-Kummissjoni jenħtieġ li tirrapporta dwar l-implimentazzjoni tagħha f'intervalli regolari, fejn rilevanti b'raba ma' rapporti dwar leġizlazzjoni rilevanti oħra tal-Unjoni. F'konformità mal-paragrafi 22 u 23 tal-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet, il-Kummissjoni jenħtieġ li tivvaluta din id-Direttiva sabiex tivvaluta l-effetti tagħha u l-htieġa għal kwalunkwe azzjoni ulterjuri.
- (62) Billi l-oġettivi ta' din id-Direttiva, jiġifieri l-kontribut għall-funzjonament xieraq tas-suq intern għal attivitajiet ta' rappreżentanza tal-interessi, ma jistgħux jintlaħqu b'mod suffiċjenti mill-Istati Membri, u minflok jistgħu jintlaħqu aħjar fil-livell tal-Unjoni, l-Unjoni tista' tadotta miżuri f'konformità mal-prinċipju tas-sussidjarjetà kif stabbilit fl-Artikolu 5 tat-TUE. F'konformità mal-prinċipju tal-proporzjonalità kif stabbilit f'dak l-Artikolu, din id-Direttiva ma tmurx lil hinn minn dak li huwa neċessarju sabiex jintlaħqu daww l-oġettivi.
- (63) B'mod partikolari, sistema fil-livell tal-Unjoni tappoġġa lill-awtoritajiet nazzjonali kompetenti fil-funzjonijiet ta' sorveljanza tagħhom u lil partijiet ikkonċernati oħrajn sabiex jeżerċitaw ir-rwol tagħhom fil-proċess demokratiku u żżid ir-reziljenza ġenerali tad-demokrazija fl-Unjoni kontra l-interferenza minn pajjiżi terzi. Hemm valur miżjud mill-indirizzar tat-trasparenza tal-attivitajiet ta' rappreżentanza tal-interessi mwettqin f'isem pajjiżi terzi sabiex jinfluwenzaw fil-livell tal-Unjoni, billi n-natura transfruntiera probabbli ta' tali attivitajiet teħtieġ approċċ koordinat f'diversi livelli u setturi. Billi jikkollaboraw u jikkondividu l-informazzjoni, l-Istati Membri jistgħu jiksbu fehim aħjar tal-firxa tal-fenomeni, li jgħin sabiex jiġi evitat li pajjiżi terzi jkunu jistgħu jisfruttaw id-differenzi jew il-lakuni regolatorji.
- (64) Meta jimplementaw din id-Direttiva, jenħtieġ li l-Istati Membri jfittxu li jimminimizzaw il-piż amministrattiv fuq l-entitajiet ikkonċernati, u b'mod partikolari fuq l-intrapriżi mikro, żgħar u ta' daqs medju skont it-tifsira tal-Artikolu 3 tad-Direttiva 2013/34/UE tal-Parlament Ewropew u tal-Kunsill¹⁰.

⁹ ĠU L 123, 12.5.2016, p. 1, ELI: http://data.europa.eu/eli/agree_interinst/2016/512/oj

¹⁰ Id-Direttiva (UE) 2013/34 tal-Parlament Ewropew u tal-Kunsill tas-26 ta' Ġunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' ċerti tipi ta' impriżi, u li temenda d-Direttiva 2006/43/KE tal-Parlament Ewropew u tal-Kunsill u li

- (65) Ir-Regolamenti (UE) 2016/679¹¹ u (UE) 2018/1725¹² tal-Parlament Ewropew u tal-Kunsill japplikaw għall-proċessar ta' *data* personali mwettaq fil-kuntest ta' din id-Direttiva, inkluż il-proċessar ta' *data* personali sabiex jinżamm ir-registru jew ir-registri nazzjonali dwar entitajiet li jwettqu attivitajiet ta' rappreżentanza tal-interessi f'isem entitajiet ta' pajjiżi terzi, għall-aċċess ta' *data* personali fit-tali registru jew registri nazzjonali u għall-iskambju ta' *data* personali fil-kuntest tal-kooperazzjoni amministrattiva u tal-assistenza reċiproka bejn l-Istati Membri skont din id-Direttiva, inkluż l-użu tal-IMI, u ż-żamma ta' rekords f'konformità mal-obbligi ta' żamma ta' rekords ta' din id-Direttiva. Kwalunkwe proċessar ta' *data* personali għal dawn il-finijiet jenħtieġ li, fost l-oħrajn, jikkonforma mal-prinċipji tal-minimizzazzjoni tad-*data*, tal-preċiżjoni tad-*data* u tal-limitazzjoni tal-ħżin u jissodisfa r-rekwiżiti tal-integrità u tal-kunfidenzjalità tad-*data*. Jenħtieġ li l-Istati Membri jistabbilixxu l-miżuri li jiżguraw proċessar legali u sigur fir-rigward tal-proċessar ta' *data* personali li tinsab fir-registru jew fir-registri nazzjonali tagħhom, f'konformità mal-leġiżlazzjoni applikabbli dwar il-protezzjoni ta' *data* personali.
- (66) Din id-Direttiva ma taffettwa bl-ebda mod l-applikazzjoni ta' miżuri restrittivi tal-Unjoni adottati skont l-Artikolu 29 tat-TUE u l-Artikolu 215 tat-TFUE. B'mod partikolari, ma taffettwax il-projbizzjoni li jsiru disponibbli, direttament jew indirettament, fondi jew riżorsi ekonomiċi għal jew għall-benefiċċju ta' persuni fiżiċi jew ġuridiċi, ta' entitajiet jew ta' korpi, jew ta' persuni fiżiċi jew ġuridiċi, ta' entitajiet jew ta' korpi assoċjati magħhom li huma elenkati fil-miżuri restrittivi tal-Unjoni.
- (67) Jenħtieġ li din id-Direttiva ma taffettwax l-prerogattivi tal-Kummissjoni li tniedi u teżegwixxi investigazzjonijiet dwar sussidji barranin distorsivi skont it-tifsira tar-Regolament (UE) 2022/2560 tal-Parlament Ewropew u tal-Kunsill¹³.
- (68) Skont id-Dikjarazzjoni Politika Kongunta tat-28 ta' Settembru 2011 tal-Istati Membri u l-Kummissjoni dwar id-dokumenti ta' spjegazzjoni¹⁴, l-Istati Membri impenjaw ruħhom li, f'każijiet ġustifikati, in-notifika tal-miżuri ta' traspożizzjoni tagħhom tkun akkumpanjata minn dokument wiehed jew iktar, fejn tiġi spjegata l-korrelazzjoni bejn il-komponenti ta' direttiva u l-partijiet ekwivalenti tal-istrumenti nazzjonali ta' traspożizzjoni. Fir-rigward ta' din id-Direttiva, il-leġiżlatur iqis li t-trażmissjoni ta' dawk id-dokumenti hija ġustifikata.
- (69) Il-Kontrollur Ewropew għall-Protezzjoni tad-*Data* ġie kkonsultat f'konformità mal-Artikolu 42(1) tar-Regolament (UE) Nru 2018/1725 u ta opinjoni fil-XXXX¹⁵,

thassar id-Direttivi tal-Kunsill 78/660/KEE u 83/349/KEE (ĠU L 182, 29.6.2013, p. 17, ELI: <http://data.europa.eu/eli/dir/2013/34/oj>).

¹¹ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (Regolament Ġenerali dwar il-Protezzjoni tad-*Data*) (ĠU L 119, 4.5.2016, p. 1, ELI: <http://data.europa.eu/eli/reg/2016/679/oj>).

¹² Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39, ELI: <http://data.europa.eu/eli/reg/2018/1725/oj>).

¹³ Ir-Regolament (UE) 2022/2560 tal-Parlament Ewropew u tal-Kunsill tal-14 ta' Diċembru 2022 dwar sussidji barranin li johlqu distorsjoni fis-suq intern (ĠU L 330, 23.12.2022, p. 1, ELI: <http://data.europa.eu/eli/reg/2022/2560/oj>).

¹⁴ ĠU C 369, 17.12.2011, p. 14.

¹⁵ XXXX.

KAPITOLU I – DISPOŻIZZJONIJIET ĠENERALI

Artikolu 1

Għan u skop

Din id-Direttiva tistabbilixxi rekwiżiti armonizzati fir-rigward tal-attivitajiet ekonomiċi ta' rappreżentanza tal-interessi mwettqin f'isem entità ta' pajjiż terz, bil-ħsieb li ttejjeb il-funzjonament tas-suq intern billi tikseb livell komuni ta' trasparenza madwar l-Unjoni.

L-iskop ta' din id-Direttiva huwa li tikseb dik it-trasparenza b'tali mod li jevita l-ħolqien ta' klima ta' sfiduċja li twassal sabiex persuni fiżiċi jew ġuridiċi mill-Istati Membri jew minn pajjiżi terzi jiġu skoragguti milli jinvolvu rwieħhom ma' entitajiet li jwettqu rappreżentanza tal-interessi f'isem ta' entità ta' pajjiż terz jew milli jipprovduhom appoġġ finanzjarju.

Artikolu 2

Definizzjonijiet

Għall-finijiet ta' din id-Direttiva, japplikaw id-definizzjonijiet li ġejjin:

- (1) “**attività ta' rappreżentanza tal-interessi**” tfisser attività mwettqa bl-għan ta' influwenzar tal-iżvilupp, tal-formulazzjoni jew tal-implimentazzjoni ta' politika jew ta' leġislazzjoni, jew ta' proċessi tat-teħid ta' deċiżjonijiet pubbliċi, fl-Unjoni, li tista' titwettaq b'mod partikolari permezz tal-organizzazzjoni jew il-partecipazzjoni f'laqgħat, f'konferenzi jew f'avvenimenti, permezz ta' kontribut għal konsultazzjonijiet jew seduti parlamentari jew partecipazzjoni fihom, permezz tal-organizzazzjoni ta' kampanji ta' komunikazzjoni jew ta' reklamar, permezz tal-organizzazzjoni ta' networks u ta' inizjattivi fil-livell lokali, permezz tat-tnejjija ta' dokumenti ta' politika u ta' pożizzjoni, ta' emendi leġislattivi, ta' sondaġġi tal-opinjoni, ta' sħarriġiet jew ta' ittri miftuħin, jew permezz ta' attivitajiet fil-kuntest tar-riċerka u tal-edukazzjoni, meta jitwettqu speċifikament b'dak l-oġettiv;
- (2) “**servizz ta' rappreżentanza tal-interessi**” tfisser attività ta' rappreżentanza tal-interessi normalment ipprovduta għal remunerazzjoni, kif imsemmi fl-Artikolu 57 tat-Trattat dwar il-funzjonament tal-Unjoni Ewropea;
- (3) “**fornitur ta' servizzi ta' rappreżentanza tal-interessi**” tfisser persuna fiżika jew ġuridika li tipprovdni servizz ta' rappreżentanza tal-interessi;
- (4) “**entità ta' pajjiż terz**” tfisser:
 - (a) il-gvern ċentrali u l-awtoritajiet pubbliċi fil-livelli l-oħrajn kollha ta' pajjiż terz, bl-eċċezzjoni tal-membri taż-Żona Ekonomika Ewropea;
 - (b) entità pubblika jew privata li l-azzjonijiet tagħha jistgħu jiġu attribwiti lil entità msemmija fil-punt (a), filwaqt li jitqiesu ċ-ċirkostanzi rilevanti kollha;
- (5) “**attività anċillari**” tfisser attività li tappoġġa l-provvista ta' attività ta' rappreżentanza tal-interessi iżda li ma għandha l-ebda influwenza diretta fuq il-kontenut tagħha;
- (6) “**ammont annwali**” tfisser:

- (a) ir-remunerazzjoni annwali totali riċevuta minn entità ta' pajjiż terz għall-forniment ta' servizz ta' rappreżentanza tal-interessi, li tikkonsisti, meta r-remunerazzjoni ma tkunx pekunarja, fil-valur stmat tagħha; jew
- (b) meta ma tiġi riċevuta l-ebda remunerazzjoni, jitwettaq l-estimu tal-kostijiet annwali relatati mal-attività ta' rappreżentanza tal-interessi;

b'kont meħud tal-attività ta' rappreżentanza tal-interessi b'mod ġenerali, inkluż, meta titwettaq minn fornitur ta' servizz fuq il-bażi ta' arrangamenti kuntrattwali, il-kostijiet għas-sottokuntratturi u attivitajiet anċillari;

- (7) “**sottokuntrattur**” tfisser fornitur ta' servizzi ta' rappreżentanza tal-interessi li miegħu kuntrattur ewlieni, jew wieħed mis-sottokuntratturi tiegħu, jikkonkludi kuntratt li permezz tiegħu jiġi miftiehem li s-sottokuntrattur iwettaq xi parti jew il-partijiet kollha ta' attività ta' rappreżentanza tal-interessi li l-kuntrattur ewlieni jkun ha impenn li jwettaq;
- (8) “**entitajiet reġistrati**” tfisser entitajiet reġistrati f'reġistru nazzjonali kif imsemmi fl-Artikolu 9 skont l-Artikolu 10;
- (9) “**awtorità responsabbli għar-reġistru nazzjonali**” tfisser l-awtorità pubblika jew il-korp pubbliku responsabbli għaż-żamma ta' reġistru nazzjonali kif imsemmi fl-Artikolu 9 u l-proċessar tar-reġistrazzjonijiet sottomessi skont din id-Direttiva;
- (10) “**awtorità superviżorja**” tfisser l-awtorità pubblika indipendenti responsabbli għas-superviżjoni tal-konformità mal-obbligi stabbiliti f'din id-Direttiva u għall-infurzar tagħhom;
- (11) “**uffiċjal pubbliku**” tfisser:
 - (a) uffiċjal tal-Unjoni jew uffiċjal ta' Stat Membru;
 - (b) kwalunkwe persuna oħra assenjata u li teżercita funzjoni ta' servizz pubbliku fl-Istati Membri;
- (12) “**uffiċjal tal-Unjoni**” tfisser persuna li hija:
 - (a) uffiċjal jew impjegat ieħor skont it-tifsira tar-Regolamenti tal-Persunal għall-Uffiċjali u l-Kundizzjonijiet tal-Impjieg ta' Aġenti Oħra tal-Unjoni Ewropea stabbiliti fir-Regolament tal-Kunsill (KEE, Euratom, KEFA) Nru 259/68¹⁶;
 - (b) sekondata lill-Unjoni minn Stat Membru jew minn kwalunkwe korp pubbliku jew privat, li twettaq funzjonijiet ekwivalenti għal dawk imwettqin minn uffiċjali jew minn aġenti oħrajn tal-Unjoni;

Il-membri ta' istituzzjoni, ta' korp, ta' uffiċċju jew ta' aġenzija tal-Unjoni u l-persunal ta' tali korpi għandhom jiġu assimilati mal-uffiċjali tal-Unjoni, sa fejn ir-Regolamenti tal-Persunal ma japplikawx għalihom.

- (13) “**uffiċjal ta' Stat Membru**” tfisser kwalunkwe persuna li jkollha kariga eżekuttiva, amministrattiva, jew ġudizzjarja fil-livell nazzjonali, reġjonali jew lokali, kemm jekk maħtur jew elett, kemm jekk permanenti kif ukoll jekk temporanju, kemm jekk imħallas jew mhux imħallas, irrispettivament mill-anzjanità ta' dik il-persuna u ta'

¹⁶ Ir-Regolament tal-Kunsill (KEE, Euratom, KEFA) Nru 259/68 tad-29 ta' Frar 1968 li jstabbilixxi r-Regolamenti tal-Persunal tal-uffiċjali u l-kundizzjonijiet ta' impjieg ta' uffiċjali oħra tal-Komunitajiet Ewropej u li jstabbilixxi miżuri temporanji applikabbli għall-uffiċjali tal-Kummissjoni (ĠU L 56, 4.3.1968, p. 1, ELI: [http://data.europa.eu/eli/reg/1968/259\(1\)/oj](http://data.europa.eu/eli/reg/1968/259(1)/oj)).

kwalunkwe persuna li jkollha kariga legizlattiva fil-livell nazzjonali, reġjonali jew lokali.

Artikolu 3

Kamp ta' applikazzjoni

1. Din id-Direttiva tapplika għall-entitajiet, irrispettivament mill-post ta' stabbiliment tagħhom, li jwettqu l-attivitajiet li ġejjin:
 - (a) servizz ta' rappreżentanza tal-interessi provdut lil entità ta' pajjiż terz;
 - (b) attività ta' rappreżentanza tal-interessi mwettqa minn entità ta' pajjiż terz imsemmija fl-Artikolu 2(4), il-punt (b), li hija marbuta ma' attivitajiet ta' natura ekonomika jew tissostitwihom u, għalhekk, hija komparabbli ma' servizz ta' rappreżentanza tal-interessi kif imsemmi fil-punt (a) ta' dan il-paragrafu.
2. Minkejja l-paragrafu 1, din id-Direttiva ma għandhiex tapplika għall-attivitajiet li ġejjin:
 - (a) attivitajiet imwettqin direttament minn entità ta' pajjiż terz imsemmija fl-Artikolu 2(4), il-punt(a), li huma marbutin mal-eżerċizzju ta' awtorità uffiċjali, inklużi attivitajiet relatati mal-eżerċizzju ta' relazzjonijiet diplomatiċi jew konsulari bejn Stati jew organizzazzjonijiet internazzjonali;
 - (b) l-ġhoti ta' pariri legali u professjonali oħrajn fil-każijiet li ġejjin:
 - (i) parir lil entità ta' pajjiż terz sabiex tingħata għajjnuna fl-iżguraw li l-attivitajiet tagħha jikkonformaw mar-rekwiżiti legali eżistenti;
 - (ii) rappreżentanza ta' entitajiet ta' pajjiżi terzi fil-kuntest ta' proċedura ta' konċiljazzjoni jew medjazzjoni li jkollha l-għan li tipprevjeni t-tressiq ta' tilwima quddiem korp ġudizzjarju jew amministrattiv, jew tiġi aġġudikata minnu;
 - (iii) rappreżentanza ta' entitajiet ta' pajjiżi terzi fi proċedimenti legali;
 - (c) attivitajiet ancillari.

Artikolu 4

Livell ta' armonizzazzjoni

L-Istati Membri ma għandhomx iżommu jew jintroduċu, għal attivitajiet ta' rappreżentanza tal-interessi li jaqgħu fil-kamp ta' applikazzjoni ta' din id-Direttiva, dispożizzjonijiet divergenti minn dawk stabbiliti f'din id-Direttiva, inklużi dispożizzjonijiet aktar jew anqas stretti sabiex jiżguraw livell differenti ta' trasparenza ta' dawk l-attivitajiet.

KAPITOLU II – TRASPARENZA U REĠISTRAZZJONI

Artikolu 5

Identifikazzjoni tar-riċevitur tas-servizz

L-Istati Membri għandhom jiżguraw li l-fornituri ta' servizzi ta' rappreżentanza tal-interessi jkollhom il-possibbiltà li jitolbu lill-entità li f'isimha jiġi pprovdut is-servizz sabiex tiddikjara jekk tkunx entità ta' pajjiż terz.

Artikolu 6

Sottokuntrattar

1. L-Istati Membri għandhom jiżguraw li l-entitajiet imsemmijin fl-Artikolu 3(1) jinkludu, fl-arranġamenti kuntrattwali tagħhom mas-sottokuntratturi, l-informazzjoni li l-attività ta' rappreżentanza tal-interessi taqa' fil-kamp ta' applikazzjoni tal-Artikolu 3(1), kif ukoll l-obbligu li tghaddi tali informazzjoni lil kwalunkwe sottokuntrattur ieħor. Is-sottokuntratturi li jkunu ġew informati b'dan il-mod ma għandux ikollhom jikkonformaw mar-rekwiżiti tal-Artikolu 7, tal-Artikolu 8, tal-Artikolu 10 u tal-Artikolu 11 fir-rigward tal-attività ta' rappreżentanza tal-interessi mwettqa skont il-kuntratt li jkun fih dik l-informazzjoni.
2. L-Istati Membri għandhom jiżguraw li meta s-sottokuntrattur jagħti b'sottokuntratt is-servizz ta' rappreżentanza tal-interessi, huwa għandu jinforma lill-kuntrattur ewlieni jew, meta applikabbli, lis-sottokuntrattur li mingħandu jkun irċieva l-kuntratt sabiex iwettaq l-attività ta' rappreżentanza tal-interessi, bil-fatt li l-attività ta' rappreżentanza tal-interessi giet issottokuntrattata ulterjorment u jiżgura li l-arranġamenti kuntrattwali jinkludu l-informazzjoni li l-attività ta' rappreżentanza tal-interessi taqa' fil-kamp ta' applikazzjoni tal-Artikolu 3(1).
3. L-Istati Membri għandhom jiżguraw li s-sottokuntrattur jipprovdi lill-kuntrattur ewlieni jew, meta applikabbli, lis-sottokuntrattur bl-informazzjoni neċessarja sabiex jikkonforma mar-rekwiżiti tal-Artikolu 10.

Artikolu 7

Żamma ta' rekords

1. L-Istati Membri għandhom jiżguraw li l-entitajiet imsemmijin fl-Artikolu 3(1) iżommu, għal kull attività ta' rappreżentanza tal-interessi li taqa' fil-kamp ta' applikazzjoni ta' dak l-Artikolu, rekords ta' dawn li ġejjin:
 - (a) l-identità jew l-isem tal-entità ta' pajjiż terz li f'isimha titwettaq l-attività, kif ukoll l-isem tal-pajjiż terz li l-interessi tiegħu jkunu rrapreżentati;
 - (b) deskrizzjoni tal-iskop tal-attività ta' rappreżentanza tal-interessi;
 - (c) il-kuntratti u l-iskambji ewlenin mal-entità ta' pajjiż terz li huma essenzjali sabiex jinftiehem n-natura u l-iskop tal-attività ta' rappreżentanza tal-interessi, inklużi, meta applikabbli, ir-rekords tal-mezzi u tal-firxa ta' kwalunkwe remunerazzjoni;

- (d) informazzjoni jew materjal li jikkostitwixxi komponent ewlieni tal-attività ta' rappreżentanza tal-interessi.
2. L-Istati Membri għandhom jiżguraw li l-entitajiet imsemmijin fl-Artikolu 3(1) iżommu r-rekords imsemmijin fil-paragrafu 1 għal erba' snin wara li l-attività ta' rappreżentanza tal-interessi inkwistjoni tkun intemmet.
 3. L-Istati Membri għandhom jiżguraw li l-entitajiet imsemmijin fl-Artikolu 3(1) jistabbilixxu fuq bazi annwali u jzommu rekords tal-informazzjoni li ġejja:
 - (a) lista tal-entitajiet kollha ta' pajjiżi terzi li f'isimhom ikunu wettqu attivitajiet ta' rappreżentanza tal-interessi fis-sena finanzjarja preċedenti;
 - (b) lista tal-ammont annwali aggregat riċevut fir-rigward tal-attivitajiet li jaqgħu fil-kamp ta' applikazzjoni tal-Artikolu 3(1) fis-sena finanzjarja preċedenti għal kull pajjiż terz.
 4. L-Istati Membri għandhom jiżguraw li l-entitajiet imsemmijin fl-Artikolu 3(1) iżommu rekords tal-informazzjoni msemmija fil-paragrafu 3 għal erba' snin.

Artikolu 8

Rappreżentant legali

1. L-Istati Membri għandhom jirrikjedu li l-entitajiet imsemmijin fl-Artikolu 3(1) li ma jkunux stabbiliti fl-Unjoni jiddeżinjaw, bil-miktub, persuna fiżika jew ġuridika bhala r-rappreżentant legali tagħhom f'wiehed mill-Istati Membri fejn iwettqu l-attivitajiet ta' rappreżentanza tal-interessi.
2. L-Istati Membri għandhom jiżguraw li r-rappreżentant legali jkun responsabbli sabiex jiżgura l-konformità mill-entità rreġistrata mal-obbligi tagħha skont din id-Direttiva u jkun id-destinatarju tal-komunikazzjonijiet kollha mill-awtoritajiet nazzjonali kompetenti mal-entità rilevanti skont l-Artikolu 15. Kwalunkwe komunikazzjoni lil dak ir-rappreżentant legali għandha titqies bhala komunikazzjoni lill-entità rappreżentata.
3. L-Istati Membri għandhom jiżguraw li r-rappreżentant legali jista' jinżamm responsabbli għan-nuqqas ta' konformità mal-obbligi skont din id-Direttiva mill-entità li huwa jirrappreżenta, mingħajr preġudizzju għar-responsabbiltà u għall-azzjonijiet legali li jistgħu jittiehdu kontra dik l-entità. L-Istati Membri għandhom jiżguraw li l-entitajiet imsemmijin fl-Artikolu 3(1) jipprovdu lir-rappreżentant legali tagħhom bis-setgħat neċessarji u b'riżorsi suffiċjenti sabiex jiggwarantixxi kooperazzjoni effiċjenti u f'waqtha mal-awtoritajiet kompetenti tal-Istati Membri, u sabiex jiżgura l-konformità mad-deċiżjonijiet tagħhom.

Artikolu 9

Registri nazzjonali

1. Kull Stat Membru għandu jistabbilixxi u jzomm registru nazzjonali wiehed jew aktar bl-għan li jiżgura t-trasparenza tal-attivitajiet ta' rappreżentanza tal-interessi mwettqin mill-entitajiet imsemmijin fl-Artikolu 3(1). L-Istati Membri jistgħu jagħmlu użu mir-registri nazzjonali eżistenti meta jissodisfaw ir-rekwiziti stabbiliti fil-paragrafi 2, 3 u 4 ta' dan l-Artikolu u fl-Artikolu 10, fl-Artikolu 11 u fl-Artikolu 12.

2. Ir-registru jew, kif rilevanti, ir-registri nazzjonali għandhom jinżammu mill-awtoritajiet responsabbli għar-registri nazzjonali. Għall-proċessar ta' *data* personali, dawn l-awtoritajiet għandhom jaġixxu bħala kontrolluri skont it-tifsira tal-Artikolu 4, il-punt (7), tar-Regolament (UE) 2016/679.
3. L-Istati Membri għandhom jiżguraw li r-registri nazzjonali msemmin fil-paragrafu 1 jiġu stabbiliti u jinżammu b'tali mod li tiġi żgurata preżentazzjoni newtrali, fattwali u oġġettiva tal-informazzjoni li tinsab fihom.
4. L-Istati Membri għandhom jiżguraw li l-awtoritajiet responsabbli għar-registri nazzjonali jzommu registri ta' operazzjonijiet ta' proċessar ta' *data* personali fi hdan ir-registru nazzjonali. Dawk ir-rekords għandhom jithassru wara perjodu ta' sena u jistgħu jintużaw biss għall-monitoraġġ tal-legalità tal-aċċess għad-*data* personali u għall-iżgurar tal-integrità u tas-sigurtà ta' din id-*data*.

Artikolu 10

Registrazzjoni

1. L-Istati Membri għandhom jiżguraw li entità msemminja fl-Artikolu 3(1) stabbilita fit-territorju tagħhom tirreġistra f'registru nazzjonali mhux aktar tard minn meta jinbdew l-attivitajiet ta' rappreżentanza tal-interessi.
L-Istati Membri li joperaw diversi registri nazzjonali għandhom jiżguraw li l-ambitu rispettiv ta' kull registru nazzjonali jkun definit b'mod ċar, li tali registri jkopru l-entitajiet kollha li huma meħtieġa jirreġistraw skont l-ewwel subparagrafu ta' dan l-Artikolu u li l-entitajiet imsemminjin fl-Artikolu 3(1) jistgħu jiksbu informazzjoni dwar liema mir-registri nazzjonali jkunu meħtieġa jirreġistraw fihom.
2. Jekk entità msemminja fl-Artikolu 3(1) tkun stabbilita f'aktar minn Stat Membru wieħed, hija għandha tirreġistra fl-Istat Membru tas-sede prinċipali tagħha.
3. Jekk entità msemminja fl-Artikolu 3(1) ma tkunx stabbilita fl-Unjoni, hija għandha tirreġistra fl-Istat Membru fejn ikun stabbilit ir-rappreżentant legali tagħha dezinjat skont l-Artikolu 8 jew, fin-nuqqas ta' post ta' stabbiliment, fejn ikollu l-indirizz permanenti tiegħu jew fejn jirrisjedi normalment.
4. L-Istati Membri għandhom jiżguraw li, għall-finijiet ta' registrazzjoni, entità tkun meħtieġa tissottometti biss l-informazzjoni stabbilita fl-Anness I.
5. L-Istati Membri għandhom jiżguraw li, qabel ma jissottomettu l-informazzjoni skont il-paragrafu 4, l-entitajiet jiġu informati li l-informazzjoni se tiġi ppubblikata f'konformità mal-Artikolu 12 u li jistgħu jitolbu li l-informazzjoni ma tiġix ippubblikata f'konformità mal-Artikolu 12(3).
6. L-Istati Membri għandhom jiżguraw li l-entitajiet registrati jissottomettu l-informazzjoni li ġejja:
 - (a) f'perjodu ta' żmien raġonevoli, bidliet jew żidiet għad-*data* pprovduta skont l-Anness I, il-punt 1, il-punti (a), (b), (f)(i) u (f)(ii);
 - (b) kull sena, bidliet jew żidiet fid-*data* pprovduta skont il-paragrafu 4 mhux koperti mill-punt (a).
7. L-Istati Membri għandhom jiżguraw li l-entitajiet registrati li ma jibqgħux jikkwalifikaw bħala l-entitajiet imsemminjin fl-Artikolu 3(1) ikunu jistgħu jinnotifikaw dak il-fatt lill-awtorità responsabbli għar-registru nazzjonali rilevanti li

fih ikunu rreġistrati u jitolbu li jitnehhew minn dak ir-reġistru. Meta entità msemmija fl-Artikolu 3(1) tkun meħtieġa, skont il-paragrafu 2 jew 3, tirreġistra f'reġistru nazzjonali għajr dak li fih tkun irreġistrata, hija għandha tinnotifika dak il-fatt lill-awtorità responsabbli għar-reġistru nazzjonali rilevanti u titlob li titneħha minn dak ir-reġistru.

Dik l-awtorità għandha tipproċessa t-talba fi żmien hamest ijiem ta' xogħol u tneħhi lill-entità rreġistrata mir-reġistru nazzjonali jekk tqis li l-entità ma tibqax tikkwalifika bħala entità msemmija fl-Artikolu 3(1) jew, skont il-każ, jenħtieġ li ma tibqax irreġistrata fir-reġistru li għalih hija responsabbli. Id-deċiżjoni tal-awtorità responsabbli għar-reġistru nazzjonali rilevanti għandha tkun soġġetta għal rimedju amministrattiv u ġudizzjarju fl-Istat Membru tar-reġistrazzjoni.

8. L-Istati Membri għandhom jiżguraw li r-reġistrazzjoni, l-aġġornamenti, it-talbiet li għandhom jitnehhew mir-reġistru u t-talbiet skont l-Artikolu 12(3) jistgħu jsiru b'mezzi elettronici u jkunu mingħajr hlas.
9. Meta jkun neċessarju sabiex jiġi żgurat li l-informazzjoni pprovduta għall-finijiet tar-reġistrazzjoni tkompli tippermetti lill-awtoritajiet responsabbli għar-reġistri nazzjonali jidentifikaw b'mod korrett u preċiż il-pajjizi terzi li f'isimhom tkun qiegħda titwettaq ir-rappreżentanza tal-interessi u kemm ikun qiegħed jintefaq fuq dawk l-attivitajiet, il-Kummissjoni hija mogħtija s-setgħa li tadotta atti delegati f'konformità mal-Artikolu 23 sabiex temenda l-Anness I billi timmodifika l-lista ta' informazzjoni li għandha tiġi pprovduta għall-fini ta' reġistrazzjoni fid-dawl tal-iżviluppi fis-suq għas-servizzi ta' rappreżentanza tal-interessi, għall-opinjoni, għar-rakkomandazzjonijiet u għar-rapporti maħruġin mill-grupp konsultattiv stabbilit skont l-Artikolu 19, jew, meta disponibbli, l-istandards u l-prattiki internazzjonali u Ewropej rilevanti. Il-kampi tad-*data* personali stabbiliti fl-Anness I għandhom jiġu mmodifikati biss meta jkun neċessarju sabiex tiġi żgurata identifikazzjoni xierqa tal-entitajiet u tal-attivitajiet ta' rappreżentanza tal-interessi msemmijin fl-Artikolu 3(1).

Artikolu 11

Il-proċedura ta' reġistrazzjoni

1. L-Istati Membri għandhom jiżguraw li l-awtorità responsabbli għar-reġistru nazzjonali tiżgura li għal kull reġistrazzjoni sottomessa skont l-Artikolu 10(4), ikunu ġew ipprovduti l-elementi kollha stabbiliti fl-Anness I u li dawn ma jkunx fihom żbalji manifesti.

Entrata korrispondenti għandha tiġi inkluża mill-awtorità responsabbli fir-reġistru nazzjonali tagħha fi żmien hamest ijiem ta' xogħol mis-sottomissjoni tar-reġistrazzjoni sakemm ma tkunx saret talba skont il-paragrafu 2.
2. Meta l-informazzjoni pprovduta għall-finijiet ta' reġistrazzjoni ma tkunx kompluta jew ikun fiha żbalji manifesti, l-awtorità responsabbli għar-reġistru nazzjonali għandha titlob lill-entità tlesti jew tirrettifika s-sottomissjoni tagħha. Fi żmien hamest ijiem ta' xogħol minn meta tircievi twegiba mill-entità inkwistjoni, l-awtorità responsabbli għar-reġistru nazzjonali għandha jew tinkludi entrata korrispondenti fir-reġistru nazzjonali tagħha, jew tirrifjuta li tagħmel entrata bħal din u tinforma lill-entità inkwistjoni għaliex is-sottomissjoni għadha mhix kompluta jew fiha informazzjoni manifestament skorretta.

3. Ladarba entrata tiġi inkluża fir-reġistru nazzjonali, l-entità reġistrata għandha immedjatement u mhux aktar tard minn hamest ijiem ta' xogħol tirċievi konferma tar-reġistrazzjoni mill-awtorità responsabbli għar-reġistru nazzjonali u għandha tinhareg b'EIRN uniku, u b'kopja digitali tal-informazzjoni inkluża fir-reġistru nazzjonali. L-EIRN għandu jkun fil-format stabbilit fl-Anness II.
4. L-Istati Membri għandhom jiżguraw li kull reġistrazzjoni ġdida tiġi nnotifikata mill-awtorità responsabbli għar-reġistru nazzjonali tal-Istat Membru tar-reġistrazzjoni lill-awtoritajiet nazzjonali deżinjati skont l-Artikolu 15(1) tal-Istati Membri indikati fir-reġistrazzjoni skont l-Anness I, il-punt 2(e) immedjatement u mhux aktar tard minn hamest ijiem ta' xogħol mid-dhul fir-reġistru nazzjonali. Notifika bħal din għandha ssehh ukoll meta, skont l-Artikolu 10(6), entità reġistrata tippreżenta bidla jew zieda mal-informazzjoni msemmija fl-Anness I, il-punt 2(e). In-notifika għandu jkun fiha l-isem tal-entità rreġistrata, l-EIRN tagħha u link għar-reġistri nazzjonali fejn tkun saret ir-reġistrazzjoni.
5. L-Istati Membri għandhom jipprevedu li l-awtoritajiet responsabbli għaż-żamma tar-reġistri nazzjonali fl-Istat Membru li jirċievi n-notifika msemmija fil-paragrafu 4 jinkludu, fir-reġistru rilevanti, l-informazzjoni stabbilita f'dik in-notifika minnufih u mhux aktar tard minn hamest ijiem ta' xogħol. L-informazzjoni dwar l-entità rreġistrata ma titqiegħed għad-dispożizzjoni b'mod pubbliku jekk, fir-reġistru nazzjonali rilevanti tal-Istat Membru tar-reġistrazzjoni, dik l-informazzjoni tkun soġġetta għal deroga mill-pubblikazzjoni f'konformità mal-Artikolu 12(3).
6. L-entitajiet reġistrati ma għandhomx ikunu soġġetti għal kwalunkwe rekwiżit ta' reġistrazzjoni ulterjuri fi kwalunkwe Stat Membru ieħor għal attivitajiet li jaqgħu fil-kamp ta' applikazzjoni tal-Artikolu 3(1).
7. L-atti meħudin mill-awtoritajiet responsabbli għar-reġistri nazzjonali skont il-paragrafi 1 sa 5, inklużi rifjuti ta' inklużjoni fir-reġistru jew li jinhareg EIRN, għandhom ikunu soġġetti għal rimedju amministrattiv u ġudizzjarju. Dan għandu japplika wkoll għal nuqqasijiet ta' azzjoni f'konformità ma' dawn il-paragrafi.
8. Meta awtorità superviżorja jkollha informazzjoni affidabbli li entità tkun naqset milli tirreġistra skont il-paragrafi 1 sa 3 tal-Artikolu 10 f'reġistru li għalih ikollha ġurisdizzjoni skont l-Artikolu 15(3), hija tista' titlob lil dik l-entità tipprovdi l-informazzjoni strettament neċessarja sabiex jiġi stabbilit jekk l-entità taqax fil-kamp ta' applikazzjoni tal-Artikolu 3(1).
9. Meta awtorità superviżorja jkollha informazzjoni affidabbli dwar nuqqas ta' konformità possibbli minn entità rreġistrata f'reġistru li għalih ikollha ġurisdizzjoni skont l-Artikolu 15(3) mal-obbligi previsti fid-dispożizzjonijiet nazzjonali adottati skont l-Artikolu 10, bħall-ġhoti ta' informazzjoni mhux akkurata fir-reġistrazzjoni, hija tista' titlob lil dik l-entità tipprovdi l-informazzjoni msemmija fl-Artikolu 7 sa fejn tkun meċessarja sabiex jiġi investigat in-nuqqas ta' konformità possibbli.
10. It-talba msemmija fil-paragrafi 8 u 9 għandha tinkludi l-informazzjoni li ġejja:
 - (a) dikjarazzjoni tar-raġunijiet għall-investigazzjoni tan-nuqqas ta' konformità possibbli;
 - (b) l-informazzjoni mfittxija u għaliex tkun neċessarja sabiex jiġi investigat in-nuqqas ta' konformità possibbli;
 - (c) informazzjoni dwar il-proċeduri ta' sħarriġ ġudizzjarju disponibbli.

11. L-entità li lilha ssir it-talba għandha tipprowdi, fi żmien għaxart ijiem ta' xogħol, l-informazzjoni mitluba skont il-paragrafi 8 u 9 b'mod sħiħ u akkurat.
12. It-talbiet imsemmijin fil-paragrafi 8 u 9 għandhom ikunu soġġetti għal proċeduri ta' sħarriġ ġudizzjarju fl-Istat Membru tal-awtorità superviżorja li tagħmel it-talba.

Artikolu 12

Aċċess pubbliku

1. L-Istati Membri għandhom jaġġmlu l-informazzjoni li ġejja li tinsab fir-registru nazzjonali relatata ma' entità registrata disponibbli għall-pubbliku:
 - (a) informazzjoni pprovduta mill-entità registrata f'konformità mal-Anness I, il-punt 1, il-punti (a), (e), (f)(i), (f)(ii), (h), (i), (j) u (k) u l-punt 2, il-punti (a)(i), u l-punti (b) sa (h);
 - (b) l-EIRN mahruġ skont l-Artikolu 11(3);
 - (c) id-data tar-registrazzjoni;
 - (d) id-data tal-aħħar aġġornament tal-informazzjoni msemmija fil-punt (a) ta' dan il-paragrafu.

Il-pubblikazzjoni tal-ammont annwali pprovdut mill-entità registrata f'konformità mal-Anness I, il-punt 2, il-punt (c), għandha tiġi ppubblikata skont il-grilja stabbilita fl-Anness III.

2. L-Istati Membri għandhom jiżguraw li l-informazzjoni msemmija fil-paragrafu 1 tiġi pprezentata f'format li jkun faċilment aċċessibbli u li jinqara mill-magni, ikun vizibbli b'mod ċar u faċli sabiex jintuza, inkluż bl-użu ta' lingwaġġ sempliċi. L-informazzjoni għandha tkun disponibbli b'mod li jippermetti tiftix f'tal-anqas lingwa uffiċjali waħda tal-Istat Membru tar-registrazzjoni u f'lingwa uffiċjali tal-Unjoni li tinftiehem b'mod wiesa' mill-akbar numru possibbli ta' ċittadini fl-Unjoni.
3. L-Istati Membri għandhom jiżguraw li l-entitajiet imsemmija fl-Artikolu 3(1) ikunu jistgħu japplikaw għal deroga mill-pubblikazzjoni msemmija fil-paragrafu 1 permezz ta' talba debitament motivata. L-awtorità superviżorja għandha tiegħu deċiżjoni li tillimita parzjalment jew kompletament l-aċċess pubbliku meta l-entità rikjedenti turi, filwaqt li tqis iċ-ċirkostanzi tal-każ individwali, li sabiex tagħmel dan ikun ġustifikat għal raġunijiet ta' interess legittimu, inkluż riskju serju li l-pubblikazzjoni tesponi lil individwu għal ksur tad-drittijiet fundamentali tiegħu, b'mod partikolari kif protetti skont l-Artikolu 1, l-Artikolu 2, l-Artikolu 3, l-Artikolu 4 jew l-Artikolu 6 tal-Karta tad-Drittijiet Fundamentali tal-Unjoni Ewropea. Inkella, l-awtorità superviżorja għandha tiegħu deċiżjoni li tirrifjuta t-talba.
4. Kwalunkwe deċiżjoni meħuda skont il-paragrafu 3 għandha tkun soġġetta għal rimedju ġudizzjarju fl-Istat Membru tar-registrazzjoni. L-Istati Membri għandhom jiżguraw li kwalunkwe proċedura ta' sħarriġ, li tinkludi r-rimedju ġudizzjarju, titwettaq f'perjodu ta' żmien raġonevoli u li tittiehed deċiżjoni finali minnufih.
5. L-Istati Membri għandhom jiżguraw li, mill-mument li ssir it-talba skont il-paragrafu 3 sa meta d-deċiżjoni ssir finali, l-informazzjoni li magħha tkun relatata t-talba ma tiġix ippubblikata.
6. L-Istati Membri għandhom jiżguraw li meta deċiżjoni msemmija fil-paragrafu 3 tkun saret finali, l-entrata fir-registru nazzjonali li miegħu tkun relatata dik id-deċiżjoni

tindika, skont il-każ, li l-aċċess pubbliku jkun ġie limitat parzjalment jew kompletament.

Artikolu 13

Pubblikazzjoni tad-data aggregata

1. Mill-31 ta' Marzu [sena wara l-iskadenza għat-traspożizzjoni], u sal-31 ta' Marzu ta' kull sena sussegwenti, kull Stat Membru għandu jippubblika, u jibgħat lill-Kummissjoni, rapport ibbażat fuq l-informazzjoni pprovduta mill-entitajiet irreġistrati fir-reġistri nazzjonali tagħhom. Dan ir-rapport għandu jkun fih biss:
 - (a) id-*data* aggregata dwar l-ammonti annwali għal kull pajjiż terz fis-sena finanzjarja preċedenti. Jenhtieg li dik id-*data* aggregata tkun ibbażata fuq l-informazzjoni pprovduta skont l-Anness I, il-punt 2, il-punti (b) u (c);
 - (b) id-*data* aggregata dwar l-ammonti annwali għal kull kategorija ta' organizzazzjoni għal kull pajjiż terz fis-sena finanzjarja preċedenti. Jenhtieg li dik id-*data* aggregata tkun ibbażata fuq l-informazzjoni pprovduta skont l-Anness I, il-punt 1, il-punt (h) u l-punt 2, il-punti (b) u (c);
 - (c) in-numru totali ta' entitajiet ta' pajjiżi terzi li jistgħu jiġu attribwiti lil pajjiż terz speċifiku. Jenhtieg li dik id-*data* aggregata tkun ibbażata fuq l-informazzjoni pprovduta skont l-Anness I, il-punt 2, il-punt (b);
 - (d) lista tal-pajjiżi terzi li jissodisfaw il-kriterji stabbiliti fl-Artikolu 16(3), il-punt (b)(ii).
2. Fuq il-bażi tad-*data* trażmessa mill-Istati Membri skont il-paragrafu 1, il-Kummissjoni għandha, sal-31 ta' Mejju ta' kull sena, tippubblika sommarju tad-*data* riċevuta u telenka l-pajjiżi terzi li jissodisfaw il-kriterji stabbiliti fl-Artikolu 16(3), il-punt (b)(i).
3. Meta jkun neċessarju sabiex jiġi żgurat li l-informazzjoni pprovduta fir-rapporti ppubblikati mill-Istati Membri tkompli tipprovdi lill-pubbliku bid-*data* aggregata neċessarja sabiex jinftiehem l-ambitu, l-iskala u l-mezzi tal-attivitajiet ta' interess imwettqin minn entitajiet li jaqgħu fil-kamp ta' applikazzjoni tal-Artikolu 3(1), u sabiex jiġi żgurat li tkun tista' tiġi stabbilita l-lista ta' pajjiżi terzi li jissodisfaw il-kriterji stabbiliti fl-Artikolu 16(3), il-punt (b), il-Kummissjoni hija mogħtija s-setgħa li tadotta atti delegati f'konformità mal-Artikolu 23 sabiex temenda l-paragrafu 1 billi timmodifika l-lista ta' informazzjoni li għandha tiġi inkluża fir-rapporti ppubblikati mill-Istati Membri fid-dawl tal-iżviluppi fis-suq għas-servizzi ta' rappreżentanza tal-interessi, tal-opinjoni, tar-rakkomandazzjonijiet, u tar-rapporti mahruġin mill-grupp konsultattiv stabbilit skont l-Artikolu 19, jew, meta disponibbli, l-istandards u l-prattiki internazzjonali rilevanti.

Artikolu 14

Informazzjoni għall-uffiċjali pubbliċi

1. L-Istati Membri għandhom jiżguraw li l-entitajiet reġistrati jipprovdu l-EIRN fil-kuntatti tagħhom ma' uffiċjali pubbliċi meta jwettqu l-attivitajiet imsemmijin fl-Artikolu 3(1).

2. L-Istati Membri għandhom jiżguraw li meta l-entitajiet reġistrati jagħmlu użu minn sottokuntratturi, is-sottokuntratturi jipprovdu l-EIRN tal-entità reġistrata fil-kuntatti tagħhom ma' uffiċjali pubbliċi meta jwettqu l-attivitajiet imsemmijin fl-Artikolu 3(1).

KAPITOLU III – SUPERVIŻJONI U INFURZAR

Artikolu 15

Awtoritajiet nazzjonali kompetenti

1. Kull Stat Membru għandu jahtar:
 - (a) awtorità waħda jew aktar responsabbli għar-reġistri nazzjonali;
 - (b) awtorità superviżorja waħda jew aktar.
2. Kull awtorità superviżorja għandu jkollha aċċess għar-reġistri nazzjonali taht ir-responsabbiltà tagħha għall-finijiet tas-superviżjoni tal-konformità mal-obbligi stabbiliti f'din id-Direttiva u l-infurzar tagħhom kif ukoll l-iskambju ta' informazzjoni mal-awtoritajiet superviżorji fi Stati Membri oħrajn u mal-Kummissjoni, meta tkun awtorizzata tagħmel dan skont din id-Direttiva.
3. Kull awtorità superviżorja għandu jkollha guriżdizzjoni fuq l-entitajiet imsemmijin fl-Artikolu 3(1) li huma meħtieġa jirreġistraw skont l-Artikolu 10(1), (2) u (3) fir-reġistri nazzjonali taht ir-responsabbiltà tagħha.
4. Meta entità msemmija fl-Artikolu 3(1) ma tkunx iddeżinjat rappreżentant legali f'konformità mal-Artikolu 8(1), kwalunkwe awtorità superviżorja fi Stat Membru fejn l-entità twettaq attività ta' rappreżentanza tal-interessi għandu jkollha guriżdizzjoni.
5. Meta Stat Membru jiddeżinja aktar minn awtorità superviżorja waħda, huwa għandu jiżgura li l-kompiti ta' kull waħda minn dawk l-awtoritajiet ikunu definiti b'mod ċar u li jikkooperaw mill-qrib u b'mod effettiv meta jwettqu l-kompiti tagħhom. L-Istati Membri għandhom jidentifikaw l-awtorità superviżorja li lilha jistgħu jiġu indirizzati l-komunikazzjonijiet għat-trażmissjoni lill-awtorità xierqa f'dak l-Istat Membru.
6. L-Istati Membri għandhom jiżguraw li l-awtorità superviżorja tkun indipendenti fl-eżerċizzju tal-funzjonijiet tagħha. B'mod partikolari, l-Istati Membri għandhom jiżguraw li l-persunal fl-awtoritajiet superviżorji li jaġixxi fl-eżerċizzju tas-setgħat tiegħu skont din id-Direttiva:
 - (a) ikun jista' jwettaq dmirijietu b'mod indipendenti, hieles minn influwenza politika u minn influwenza esterna oħra, u la jfittex u lanqas ma jieħu struzzjonijiet mill-gvern jew minn kwalunkwe entità pubblika jew privata oħra;
 - (b) iżomm lura milli jieħu kwalunkwe azzjoni li tkun inkompatibbli mat-twettiq tad-dmirijiet tiegħu u mal-eżerċizzju tas-setgħat tiegħu skont din id-Direttiva.
7. L-Istati Membri għandhom jiżguraw li l-awtoritajiet nazzjonali deżinjati skont il-paragrafu 1 ikollhom il-mezzi neċessarji kollha sabiex iwettqu l-kompiti assenjati lilhom skont din id-Direttiva, inklużi riżorsi tekniċi, finanzjarji u umani suffiċjenti.
8. L-Istati Membri għandhom jiżguraw li, meta jwettqu l-kompiti assenjati lilhom skont din id-Direttiva, l-awtoritajiet nazzjonali deżinjati skont il-paragrafu 1 jiżguraw li ma

tirriżulta l-ebda konsegwenza negattiva, bħall-istigmatizzazzjoni, għas-sempliċi fatt li entità tkun entità reġistrata jew kienet soġġetta għal talba skont l-Artikolu 16(3).

9. L-Istati Membri għandhom jiżguraw li l-awtoritajiet nazzjonali deżinjati skont il-paragrafu 1 jaqgħmlu disponibbli għall-pubbliku informazzjoni u spjegazzjoni dwar l-applikazzjoni ta' din id-Direttiva, kif ukoll l-opinjoni, ir-rakkomandazzjonijiet jew ir-rapporti adottati mill-grupp konsultattiv skont l-Artikolu 19(6).
10. Sa [sena wara d-dhul fis-seħh], l-Istati Membri għandhom jinnotifikaw lill-Kummissjoni u lill-Istati Membri l-oħrajn bl-awtoritajiet nazzjonali kompetenti deżinjati skont il-paragrafu 1. Il-Kummissjoni għandha tippubblika lista tal-awtoritajiet nazzjonali kompetenti.

Artikolu 16

Talbiet għal informazzjoni

1. L-Istati Membri għandhom jiżguraw li s-setgħa tal-awtoritajiet superviżorji li jitolbu lill-entitajiet imsemmijin fl-Artikolu 3(1) sabiex jipprovdu informazzjoni tkun limitata mill-kundizzjonijiet stabbiliti fil-paragrafi 2 sa 9 ta' dan l-Artikolu.
2. Talba skont dan l-Artikolu tista' ssir biss mill-awtorità superviżorja b'guriżdizzjoni fuq l-entità inkwistjoni.
3. Hlief fil-każijiet imsemmijin fl-Artikolu 11(8) u (9), talba tista' ssir biss fil-każijiet li ġejjin u trid tkun limitata għar-rekords miżmumin f'konformità mal-Artikolu 7:
 - (a) l-entità reġistrata rċeviet ammont annwali li jaqbeż il-EUR 1 000 000 għal entità waħda ta' pajjiż terz fis-sena finanzjarja preċedenti;
 - (b) l-azzjonijiet tal-entità ta' pajjiż terz li f'isimha qiegħda taġixxi l-entità reġistrata huma attribwibbli għal pajjiż terz li jkun nefaq, f'waħda mill-ħames snin finanzjarji preċedenti, u filwaqt li jitqiesu l-entitajiet kollha ta' pajjiżi terzi li l-azzjonijiet tagħhom jistgħu jiġu attribwiti lil dan il-pajjiż terz, ammont annwali aggregat li jaqbeż wieħed minn dawn li ġejjin:
 - (i) EUR 8 500 000 fuq attivitajiet ta' rappreżentanza tal-interessi fl-Unjoni;
 - (ii) EUR 1 500 000 fuq attivitajiet ta' rappreżentanza tal-interessi fi Stat Membru wieħed;sakemm l-entità rreġistrata ma taqax fil-kamp ta' applikazzjoni tal-Artikolu 3(1), il-punt (a), u tkun irċiviet ammont annwali aggregat għall-attivitajiet kollha li jaqgħu fil-kamp ta' applikazzjoni ta' din id-Direttiva li jkun inferjuri għal EUR 25 000 fis-sena finanzjarja preċedenti.
4. It-talba msemmija fil-paragrafu 3 għandu jkollha l-elementi li ġejjin:
 - (a) dikjarazzjoni li tindika liema waħda mill-kundizzjonijiet stabbiliti fil-paragrafu 3 hija ssodisfata;
 - (b) ir-rekords mitlubin;
 - (c) informazzjoni dwar il-proċeduri ta' sħarriġ ġudizzjarju disponibbli.
5. Meta awtorità superviżorja għajr l-awtorità superviżorja tal-Istat Membru tar-reġistrazzjoni tqis li kwalunkwe waħda mill-kundizzjonijiet stabbiliti fil-paragrafu 3 tkun issodisfata, hija tista' titlob lill-awtorità superviżorja tal-Istat Membru tar-

reġistrazzjoni titlob rekords miżmumin f'konformità mal-Artikolu 7 mingħand l-entità rreġistrata.

6. Malli tirċievi talba skont il-paragrafu 5 u jekk tqis li l-kundizzjonijiet stabbiliti fil-paragrafi 3 huma ssodisfati, l-awtorità superviżorja tal-Istat Membru tar-reġistrazzjoni għandha tagħmel talba f'konformità mal-paragrafu 3 u tibgħat l-informazzjoni riċevuta lill-awtorità superviżorja rikjedenti. Jekk l-awtorità superviżorja tal-Istat Membru tar-reġistrazzjoni tkun għamlet talba, fi żmien it-12-il xahar preċedenti, f'konformità mal-paragrafu 3 li tkopri l-istess informazzjoni mill-istess entità rreġistrata, hija għandha tibgħat l-informazzjoni lill-awtorità superviżorja rikjedenti mingħajr ma jkollha għalfejn tagħmel talba għida.

Jekk l-awtorità superviżorja tal-Istat Membru tar-reġistrazzjoni tqis li l-kundizzjonijiet stabbiliti fil-paragrafu 3 ma ġewx issodisfati, hija għandha tipprovdi lill-awtorità superviżorja rikjedenti bi twegiba li tispjega r-raġunijiet għaliex ma talbitx jew ma tittrasferixxix l-informazzjoni inkwistjoni.

7. L-entità li lilha ssir it-talba għandha tipprovdi, fi żmien għaxart ijiem ta' xogħol, l-informazzjoni kompluta mitluba skont il-punt (b) tal-paragrafu 4 f'format ċar, koerenti u li jinftiehem.
8. It-talbiet imsemmijin fil-paragrafu 3 għandhom ikunu soġġetti għal proceduri ta' sħarriġ ġudizzjarju fl-Istat Membru tal-awtorità superviżorja li tagħmel it-talba.
9. Meta jkun neċessarju sabiex jiġi żgurat li l-awtoritajiet superviżorji jistgħu jitolbu rekords mingħand entitajiet li jkunu partikolarment probabbli li jinfluwenzaw l-iżvilupp, il-formulazzjoni jew l-implimentazzjoni ta' politika jew ta' leġislazzjoni, jew il-proċessi tat-teħid ta' deċiżjonijiet pubbliċi, fl-Unjoni jew fi Stat Membru, il-Kummissjoni hija mogħtija s-setgħa li tadotta atti delegati f'konformità mal-Artikolu 23 sabiex temenda l-limiti finanzjarji stabbiliti fil-paragrafu 3 fid-dawl tal-iżviluppi fis-suq għall-attivitajiet ta' rappreżentanza tal-interessi, jew ta' opinjonijiet, ta' rakkomandazzjonijiet jew ta' rapporti maħruġin mill-grupp konsultattiv stabbilit skont l-Artikolu 19, jew, meta disponibbli, l-iżviluppi tal-istandards u tal-prattiki internazzjonali rilevanti.

Artikolu 17

Kooperazzjoni transfruntiera

1. L-Istati Membri għandhom jiżguraw li l-awtoritajiet superviżorji tagħhom jikkooperaw mal-awtoritajiet superviżorji tal-Istati Membri l-oħrajn kollha kif meħtieġ.
2. L-Istati Membri għandhom jiżguraw li meta awtorità superviżorja jkollha raġuni sabiex tissuspetta li entità li taqa' fil-ġurisdizzjoni ta' awtorità superviżorja ta' Stat Membru iehor ma tikkonformax mal-obbligi tagħha skont din id-Direttiva, hija tinnotifika lill-awtorità superviżorja ta' dak l-Istat Membru.
3. Talba skont il-paragrafu 2 għandha tkun debitament motivata u tal-anqas tindika:
 - (a) l-informazzjoni li tippermetti l-identifikazzjoni tal-entità;
 - (b) deskrizzjoni tal-fatti rilevanti, id-dispożizzjonijiet rilevanti ta' din id-Direttiva u r-raġunijiet għaliex l-awtorità tan-notifika tissuspetta ksur ta' din id-Direttiva;

In-notifika tista' tinkludi kwalunkwe informazzjoni ohra li l-awtorità tan-notifika tqis rilevanti, inkluża, meta xieraq, informazzjoni miġbura fuq inizjattiva tagħha stess.

4. L-Istati Membri għandhom jiżguraw li meta awtorità superviżorja tirċievi notifika skont il-paragrafu 2, hija għandha, minghajr dewmien żejjed u mhux aktar tard minn xahar wara li tirċievi n-notifika, tikkomunika l-valutazzjoni tagħha tal-ksur suspettat lill-awtorità superviżorja li minghandha tkun irċiviet in-notifika u, meta xieraq, tipprovdi aktar informazzjoni dwar il-miżuri investigattivi jew ta' infurzar meħudin, jew previsti, f'konformità mal-Artikolu 11(8) jew (9) u mal-Artikolu 22 sabiex tiżgura l-konformità ma' din id-Direttiva.
5. Meta l-awtorità superviżorja tas-sede prinċipali ma jkollhiex biżżejjed informazzjoni sabiex taġixxi fuq notifika msemmija fil-paragrafu 2, hija tista' titlob informazzjoni addizzjonali minghand l-awtorità kompetenti li tkun għamlet in-notifika.
6. Il-kooperazzjoni amministrattiva u l-iskambji ta' informazzjoni bejn l-awtoritajiet nazzjonali deżinjati skont l-Artikolu 15(1), kif ukoll l-awtoritajiet superviżorji u l-Kummissjoni, skont il-paragrafi 2, 4 u 5, l-Artikolu 11(4), l-Artikolu 16(5) u (6) u l-Artikolu 18 ta' din id-Direttiva, għandha tiġi implimentata permezz tas-sistema ta' IMI stabbilita bir-Regolament (UE) Nru 1024/2012.

Artikolu 18

Kondiviżjoni transfruntiera tal-informazzjoni bejn l-awtoritajiet superviżorji

1. L-Istati Membri għandhom jiżguraw li l-awtoritajiet superviżorji jkunu kompetenti sabiex jitolbu l-informazzjoni li ġejja minghand l-awtoritajiet superviżorji ta' Stat Membru ieħor, meta t-tali informazzjoni tkun neċessarja għall-fini tal-eżerċitar tal-kooperazzjoni transfruntiera kif imsemmija fl-Artikolu 17(2):
 - (a) informazzjoni pprovduta minn entità registrata f'konformità mal-Artikolu 10(4);
 - (b) kwalunkwe analizi mwettqa minn awtorità superviżorja fuq il-bażi tal-informazzjoni msemmija fil-punt (a).
2. L-Istati Membri għandhom jiżguraw li mal-wasla ta' talba skont il-paragrafu 1, l-awtorità superviżorja tal-Istat Membru tar-registrazzjoni għandha tibghat l-informazzjoni lill-awtorità superviżorja rikjedenti, sakemm ma tqisx li r-rekwiżiti tal-paragrafu 1 ma jiġux issodisfati, f'liema każ hija għandha tipprovdi lill-awtorità superviżorja rikjedenti bi tweġiba li tispjega r-raġunijiet għaliex ma pprovidietx l-informazzjoni inkwistjoni.
3. L-Istati Membri għandhom jiżguraw li l-awtoritajiet superviżorji jipprovdu lill-Kummissjoni, fuq talba tagħha, b'*data* aggregata bbażata fuq l-informazzjoni pprovduta mill-entitajiet irregistrati f'konformità mal-Artikolu 10(4) għall-fini tal-monitoraġġ tal-implimentazzjoni ta' din id-Direttiva, inkluż għat-thejjija ta' laqgħat tal-grupp konsultattiv imsemmi fl-Artikolu 19. Tali *data* aggregata jista' jkun fiha *data* personali biss sal-punt li jkun neċessarju sabiex jiġi żgurat monitoraġġ effettiv. Meta jkun teknikament possibbli, l-informazzjoni għandha tiġi trażmessa f'format li jinqara mill-magni.
4. Meta jipproċessaw *data* personali skont il-paragrafi 1 sa 3, l-awtoritajiet superviżorji għandhom jaġixxu bħala kontrolluri skont it-tifsira tal-Artikolu 4, il-punt 7 tar-Regolament (UE) 2016/679, u l-Kummissjoni għandha taġixxi bħala kontrollur skont

it-tifsira tal-Artikolu 3, il-punt 8 tar-Regolament (UE) 2018/1725 fir-rigward tal-attivitajiet tal-proċessar ta' *data* tagħhom stess.

Artikolu 19

Grupp konsultattiv

1. Huwa stabbilit grupp konsultattiv.
2. Il-grupp konsultattiv għandu jassisti lill-Kummissjoni fil-kompiti li ġejjin:
 - (a) jiffaċilita l-iskambji u l-kondiviżjoni ta' informazzjoni u tal-aħjar prattiki kif ukoll jagħti pariri dwar gwida possibbli dwar l-implimentazzjoni ta' din id-Direttiva b'mod partikolari rigward l-Artikolu 2(4), il-punt (b), l-Artikolu 3(1) u l-Artikolu 20;
 - (b) jiffaċilita l-iskambji u l-kondiviżjoni ta' informazzjoni u tal-aħjar prattiki dwar il-htigijiet speċifiċi ta' intrapriżi mikro, żgħar u ta' daqs medju skont it-tifsira tal-Artikolu 3 tad-Direttiva 2013/34/UE;
 - (c) jagħti pariri dwar il-formati rakkomandati għall-pubblikazzjoni ta' *data* aggregata skont l-Artikolu 13;
 - (d) jirrapporta lill-Kummissjoni kwalunkwe divergenza fl-applikazzjoni ta' din id-Direttiva;
 - (e) jagħti pariri dwar l-infrastruttura teknika rakkomandata tar-reġistri nazzjonali stabbiliti u miżmumin skont l-Artikolu 9.
3. Kull Stat Membru għandu jinnomina rappreżentant wiehed u rappreżentant alternattiv wiehed, li għandhom jirrapprezentaw lill-awtoritajiet superviżorji dezinjati skont l-Artikolu 15.
4. Ir-rappreżentanti tal-Parlament Ewropew, jew tal-Istati tal-Assoċjazzjoni Ewropea tal-Kummerċ Hieles li huma partijiet kontraenti għall-Ftehim dwar iż-Żona Ekonomika Ewropea¹⁷, jistgħu jiġu mistiedna jattendu laqgħat tal-grupp konsultattiv bħala osservaturi.
5. Il-Kummissjoni għandha tippresjedi l-grupp konsultattiv u ttipprovi s-segretarjat tiegħu. Il-grupp konsultattiv għandu jadotta r-regoli ta' proċedura tiegħu.
6. Il-grupp konsultattiv għandu jadotta l-opinjoni, ir-rakkomandazzjonijiet jew ir-rapporti tiegħu fil-kuntest tal-kompiti tiegħu stabbiliti fil-paragrafu 2 b'maġġoranza sempliċi tal-membri tiegħu.

Artikolu 20

Projbizzjoni ta' ċirkomvenzjoni

L-Istati Membri għandhom jiżguraw li jkun proibit li ssir parteċipazzjoni b'mod konxju u bi hsieb, f'attivitajiet li għandhom l-oġettiv jew l-effett li jevitaw l-obbligi stabbiliti f'din id-Direttiva.

¹⁷ Il-Ftehim dwar iż-Żona Ekonomika Ewropea (ĠU L 1, 3.1.1994, p. 3, ELI: http://data.europa.eu/eli/agree_internation/1994/1/oj).

Artikolu 21

Rapportar ta' ksur u protezzjoni tal-persuni li jirrapportaw

L-Istati Membri għandhom jieħdu l-miżuri meħtieġa biex jiżguraw li d-Direttiva (UE) 2019/1937 tapplika għar-rapportar ta' ksur ta' din id-Direttiva u l-protezzjoni ta' persuni li jirrapportaw dan il-ksur.

Artikolu 22

Sanzjonijiet

1. L-Istati Membri għandhom jistabbilixxu regoli dwar sanzjonijiet, limitati għal multi amministrattivi, għal ksur tad-dispożizzjonijiet nazzjonali adottati għat-traspożizzjoni tal-Artikolu 6, tal-Artikolu 7, tal-Artikolu 8, tal-Artikolu 10, tal-Artikolu 11, tal-Artikolu 14, tal-Artikolu 16 u tal-Artikolu 20 mill-entitajiet imsemmijin fl-Artikolu 3(1) jew, meta xieraq, mir-rappreżentant legali tagħhom. Dawk ir-regoli għandhom jikkonformaw mal-paragrafi 2 sa 6.

Is-sanzjonijiet għandhom jiġu imposti mill-awtorità superviżorja b'guriżdizzjoni fuq l-entità kkonċernata jew minn awtorità ġudizzjarja fuq talba ta' dik l-awtorità superviżorja.

2. L-ammont massimu tas-sanzjoni finanzjarja msemija fil-paragrafu 1 li jista' jiġi impost għandu jkun, għall-imprizi, 1 % tal-fatturat annwali dinji fis-sena finanzjarja preċedenti, għal entitajiet legali oħrajn, 1 % tal-baġit annwali tal-entità f'konformità mal-aktar sena finanzjarja riċenti magħluqa u, għall-persuni fiżiċi, EUR 1 000.
3. Is-sanzjonijiet għandhom f'kull każ individwali jkunu effettivi, proporzjonati u dissważivi, filwaqt li titqies, b'mod partikolari, in-natura, ir-rikorrenza u d-durata tal-ksur li miegħu huma relatati dawk il-miżuri, kif ukoll, meta rilevanti, il-kapaċità ekonomika, teknika u operazzjonali tal-entità msemija fl-Artikolu 3(1) li tkun wettqet il-ksur.
4. Qabel ma timponi sanzjonijiet, l-awtorità superviżorja għandha tohroġ twissija jew ċanfira lill-entità kkonċernata bl-għan li x'aktarx se tikser jew kisret id-dispożizzjonijiet ta' din id-Direttiva, hliief jekk tali ksur ikun isarraf fi ksur tal-Artikolu 20.
5. L-Istati Membri għandhom jiżguraw li l-eżerċizzju mill-awtorità superviżorja tas-setgħat tagħha skont dan l-Artikolu għandu jkun soġġett għal salvagwardji xierqa f'konformità mal-leġiżlazzjoni tal-Unjoni u tal-Istati Membri, inkluż id-dritt għal rimiedju ġudizzjarju effettiv u għal proċess ġust.

KAPITOLU IV - DISPOŻIZZJONIJIET FINALI

Artikolu 23

Eżerċizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kundizzjonijiet stabbiliti f'dan l-Artikolu.

2. Is-setgħa ta' adozzjoni ta' atti delegati msemmija fl-Artikolu 10(9), fl-Artikolu 13(3) u fl-Artikolu 16(9) għandha tingħata lill-Kummissjoni għal perjodu ta' żmien indeterminat minn [data tad-dhul fis-seħħ tad-Direttiva].
3. Id-delega tas-setgħa msemmija fl-Artikolu 10(9), fl-Artikolu 13(3) u fl-Artikolu 16(9) tista' tiġi rrevokata fi kwalunkwe waqt mill-Parlament Ewropew jew mill-Kunsill. Deċiżjoni li tirrevoka għandha ttejjem id-delega tas-setgħa speċifikata f'dik id-deċiżjoni. Din għandha ssir effettiva l-għada tal-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fih. Ma għandhiex taffettwa l-validità ta' kwalunkwe att delegat li jkun diġà fis-seħħ.
4. Qabel ma tadotta att delegat, il-Kummissjoni għandha tikkonsulta lill-esperti maħtura minn kull Stat Membru b'konformità mal-prinċipji stabbiliti fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016.
5. Hekk kif tadotta att delegat, il-Kummissjoni għandha tinnotifika dak l-att simultanjament lill-Parlament Ewropew u lill-Kunsill.
6. Att delegat adottat skont l-Artikolu 10(9), l-Artikolu 13(3) u l-Artikolu 16(9) għandu jidhol fis-seħħ biss jekk ma tiġix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li ma humiex se joġġezzjonaw. Dan il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

Artikolu 24

Emenda fid-Direttiva (UE) 2019/1937

Id-Direttiva (UE) 2019/1937 hija emendata kif ġej:

1. fl-Artikolu 2(1), il-punt (a), jiżdied il-punt (xi) il-ġdid li ġej:
“(xi) ir-regoli tas-suq intern relatati mat-trasparenza u l-governanza tajba;”;
2. fl-Anness, fil-Parti I, jiżdied il-punt (K) li ġej:
“K. il-punt (a)(xi) tal-Artikolu 2(1) — ir-regoli tas-suq intern relatati mat-trasparenza u l-governanza tajba:
Id-Direttiva (UE) XXXX/XXXX tal-Parlament Ewropew u tal-Kunsill tal-XXXX li tistabbilixxi rekwiżiti armonizzati fis-suq intern dwar it-trasparenza tar-rappreżentanza tal-interessi mwettqa f'isem pajjiżi terzi u li temenda r-Regolament (UE) 2019/1937 (referenza tal-ĠU).”.

Artikolu 25

Rapporti u rieżami

1. Sa mhux aktar tard minn [12-il xahar wara l-iskadenza għat-traspożizzjoni], il-Kummissjoni għandha tippreżenta rapport dwar l-implimentazzjoni ta' din id-Direttiva lill-Parlament Ewropew, lill-Kunsill u lill-Kumitat Ekonomiku u Soċjali Ewropew.
2. Sa mhux aktar tard minn [erba' snin wara l-iskadenza għat-traspożizzjoni], il-Kummissjoni għandha twettaq evalwazzjoni ta' din id-Direttiva u tippreżenta rapport

dwar is-sejbiet ewlenin lill-Parlament Ewropew, lill-Kunsill u lill-Kumitat Ekonomiku u Soċjali Ewropew.

Dik l-evalwazzjoni għandha tivvaluta l-effettività u l-proporzjonalità tad-Direttiva. Għandha tivvaluta fost l-oħrajn il-htieġa għal bidliet fil-kamp ta' applikazzjoni u fl-effettività tas-salvagwardji previsti fid-Direttiva. Din tista', meta xieraq, tkun akkumpanjata minn proposti leġiżlattivi rilevanti.

3. L-Istati Membri għandhom jipprovdu l-informazzjoni meħtieġa lill-Kummissjoni għat-thejjija tar-rapporti msemmija fil-paragrafi 1 u 2.

Artikolu 26

Traspożizzjoni

1. L-Istati Membri għandhom idahhlu fis-seħħ il-liġijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva sa mhux aktar tard minn *[tmintax-il xahar wara d-dhul fis-seħħ]*. Huma għandhom jikkomunikaw minnufih it-test ta' dawk id-dispożizzjonijiet lill-Kummissjoni.

Meta l-Istati Membri jadottaw dawk id-dispożizzjonijiet, fihom għandu jkun hemm referenza għal din id-Direttiva jew għandhom ikunu akkumpanjati minn dik ir-referenza meta ssir il-pubblikazzjoni ufficjali tagħhom. Huma l-Istati Membri li għandhom jiddeċiedu kif issir dik ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tad-dritt nazzjonali li jadottaw fil-qasam kopert minn din id-Direttiva.
3. Fil-każ ta' dawk l-Istati Membri li ma adottawx l-euro, l-ammont fil-munita nazzjonali ekwivalenti għall-ammonti stabbiliti f'din id-Direttiva għandu jkun dak li jinkiseb billi tiġi applikata r-rata tal-kambju pubblikata f'Il-Ġurnal Ufficjali tal-Unjoni Ewropea fid-data tad-dhul fis-seħħ ta' kwalunkwe Direttiva li tistabbilixxi dawk l-ammonti.

Għall-iskopijiet ta' konverzjoni fil-muniti nazzjonali ta' dawk l-Istati Membri li ma adottawx il-euro, l-ammonti f'euro speċifikati f'din id-Direttiva jistgħu jiżdiedu jew jitnaqqsu b'mhux aktar minn 5 % sabiex jiġu prodotti ammonti arrotondanti fil-muniti nazzjonali.

Artikolu 27

Dhul fis-seħħ

Din id-Direttiva għandha tidhol fis-seħħ fl-għoxrin jum wara dak tal-pubblikazzjoni tagħha f'Il-Ġurnal Ufficjali tal-Unjoni Ewropea.

Din id-Direttiva hija indirizzata lill-Istati Membri.

Magħmul fi Strasburgu,

*Għall-Parlament Ewropew
Il-President*

*Għall-Kunsill
Il-President*

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

1.1. Titolu tal-proposta/tal-inizjattiva

1.2. Qasam/Oqsma ta' politika kkonċernat(i)

1.3. Il-proposta/l-inizjattiva hija relatata ma':

1.4. Objettiv(i)

1.4.1. Objettiv(i) ġenerali

1.4.2. Objettiv(i) speċifiku/speċifiċi

1.4.3. Riżultat(i) u impatt mistennija

1.4.4. Indikaturi tal-prestazzjoni

1.5. Raġunijiet għall-proposta/għall-inizjattiva

1.5.1. Rekwiżit(i) li jrid(u) jiġi/u ssodisfat(i) fuq terminu qasir jew twil inkluża kronoloġija dettaljata għat-tnedija tal-implimentazzjoni tal-inizjattiva

1.5.2. Valur miżjud tal-involviment tal-Unjoni (dan jista' jirriżulta minn fatturi differenti, eż. il-gwadanji mill-koordinazzjoni, iċ-ċertezza legali, effettività akbar jew il-komplementarjetajiet). Għall-finijiet ta' dan il-punt, il-“valur miżjud tal-involviment tal-Unjoni” huwa l-valur li jirriżulta mill-intervent tal-Unjoni li jkun addizzjonali għall-valur li kieku kien jinħoloq mill-Istati Membri waħedhom.

1.5.3. Tagħlimiet meħuda minn esperjenzi simili fl-imġhoddi

1.5.4. Kompatibbiltà mal-Qafas Finanzjarju Pluriennali u sinerġiji possibbli ma' strumenti xierqa oħra

1.5.5. Valutazzjoni tal-għażliet differenti ta' finanzjament disponibbli, inkluż l-ambitu għar-riallokazzjoni

1.6. Durata u impatt finanzjarju tal-proposta/tal-inizjattiva

1.7. Metodu/i ta' implimentazzjoni tal-baġit pjanat(i)

2. MIŻURI TA' ĠESTJONI

2.1. Regoli ta' monitoraġġ u ta' rapportar

2.2. Sistema/i ta' ġestjoni u ta' kontroll

2.2.1. Ġustifikazzjoni tal-mod(i) ta' ġestjoni, tal-mekkaniżmu/i għall-implimentazzjoni tal-finanzjament, tal-modalitajiet ta' pagament u tal-istrateġija ta' kontroll proposta

2.2.2. Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom

2.2.3. Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”) u valutazzjoni tal-livelli mistennija tar-riskju ta' errur (mal-ħlas u fl-għeluq)

2.3. Miżuri għall-prevenzjoni ta' frodi u ta' irregolaritajiet

3. IMPATT FINANZJARJU STMAT TAL-PROPOSTA/TAL-INIZJATTIVA

- 3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i**
- 3.2. Impatt finanzjarju stmat tal-proposta fuq l-appropriazzjonijiet**
 - 3.2.1. Sommarju tal-impatt stmat fuq l-appropriazzjonijiet operazzjonali*
 - 3.2.2. Output stmat ifffinanzjat bl-appropriazzjonijiet operazzjonali*
 - 3.2.3. Sommarju tal-impatt stmat fuq l-appropriazzjonijiet amministrattivi*
 - 3.2.3.1. Rekwiziti stmati ta' rizorsi umani*
 - 3.2.4. Kompatibbiltà mal-qafas finanzjarju pluriennali attwali*
 - 3.2.5. Kontribuzzjonijiet ta' partijiet terzi*
- 3.3. Impatt stmat fuq id-dhul**

1. QAFAS TAL-PROPOSTA/TAL-INIZJATTIVA

1.1. Titolu tal-proposta/tal-inizjattiva

Il-Proposta għal Direttiva tal-Parlament Ewropew u tal-Kunsill li tistabbilixxi rekwiżiti armonizzati fis-suq intern dwar it-trasparenza tar-rappreżentanza tal-interessi mwettqa f'isem pajjiżi terzi u li temenda d-Direttiva (UE) 2019/1937

1.2. Qasam/Oqsma ta' politika kkonċernat(i)

Is-suq intern u d-demokrazija

1.3. Il-proposta/l-inizjattiva hija relatata ma':

azzjoni ġdida

azzjoni ġdida b'segwitu għal proġett pilota/azzjoni preparatorja⁷⁴

l-estensjoni ta' azzjoni eżistenti

fużjoni jew ridirezzjonar ta' azzjoni waħda jew aktar lejn azzjoni ohra/ġdida

1.4. Objettiv(i)

1.4.1. Objettiv(i) ġenerali

L-objettiv ġenerali ta' din il-proposta huwa li tiżgura l-funzjonament xieraq tas-suq intern għall-attivitajiet ta' rappreżentanza tal-interessi mwettqin f'isem pajjiżi terzi.

1.4.2. Objettiv(i) speċifiku/speċifiċi

Objettiv speċifiku Nru 1

Li tipprevedi miżuri armonizzati ta' trasparenza għar-rappreżentanza tal-interessi mwettqa f'isem pajjiżi terzi.

Objettiv speċifiku Nru 2

Li tiġi żgurata s-sorveljanza effettiva tal-obbligi stabbiliti mid-Direttiva.

Objettiv speċifiku Nru 3

Li tiġi żgurata kooperazzjoni transfruntiera effiċjenti fost l-awtoritajiet nazzjonali kompetenti bl-għan li tiġi żgurata l-implimentazzjoni sħiħa u effettiva tad-Direttiva.

1.4.3. Riżultat(i) u impatt mistennija

Speċifika l-effetti li l-proposta/l-inizjattiva jenhtieg li jkollha fuq il-benefiċjarji/il-gruppi fil-mira.

Approċċ ta' politika aktar omogenu fl-Unjoni kollha fir-rigward tal-attivitajiet ta' rappreżentanza tal-interessi mwettqin f'isem pajjiżi terzi jipprovdi ċarezza u prevedibbiltà akbar għan-negozji, għaċ-ċittadini, u għal partijiet ikkonċernati oħrajn, u jiffacilita l-funzjonament tas-suq intern.

Għall-Istati Membri:

L-Istat Membru jkun jehtieg li jiżgura li r-registri nazzjonali tat-trasparenza għar-rappreżentanza tal-interessi mwettqa f'isem pajjiżi terzi jkunu jeżistu u jkopru l-attivitajiet kollha li jaqgħu fil-kamp ta' applikazzjoni tal-legiżlazzjoni. L-Istati Membri li bħalissa ma għandhom l-ebda sistema bħal din fis-seħh ikunu meħtieġa

⁷⁴

Kif imsemmi fl-Artikolu 58(2)(a) jew (b) tar-Regolament Finanzjarju.

jizviluppaw u jimplimentaw qafas ta' trasparenza ġdid u jistabbilixxu registru. Dan jinkludi l-izvilupp, l-implimentazzjoni, u ż-żamma regolari ta' registru nazzjonali aċċessibbli għall-pubbliku u l-istabbiliment tal-awtoritajiet kompetenti rilevanti. L-Istati Membri li jifdal ikunu meħtieġa jemendaw ir-regimi ta' trasparenza eżistenti li jimmiraw ir-rappreżentanza tal-interessi b'mod ġenerali. Il-firxa ta' dawn il-bidliet se tiddependi fuq l-ispeċifitàjiet tar-regimi eżistenti f'parametri ewlenin bħall-kamp ta' applikazzjoni, it-tipi u n-natura tar-rekwiżiti eżistenti, u t-tipi ta' mekkanizmi ta' monitoraġġ u ta' infurzar.

Minbarra l-implimentazzjoni ta' regimi regolatorji u ta' registri konformi, l-awtoritajiet tal-Istati Membri jipparteċipaw ukoll fi grupp konsultattiv fil-livell tal-Unjoni u jieħdu sehem fil-kooperazzjoni amministrattiva fost l-awtoritajiet nazzjonali kompetenti. Sabiex jiġi limitat il-piż amministrattiv, l-iskambji ta' informazzjoni bejn l-awtoritajiet nazzjonali, kif ukoll l-awtoritajiet u l-Kummissjoni, isiru permezz tas-Sistema ta' informazzjoni tas-Suq Intern ("sistema ta' IMI") għall-kooperazzjoni amministrattiva bejn l-awtoritajiet kompetenti tal-Istati Membri f'oqsma ta' politika relatati mas-Suq Uniku.

L-istudju mwettaq mill-Kummissjoni sabiex jappoġġa l-proposta stima li l-awtoritajiet tal-Istati Membri jgarrbu l-kostijiet deskritti hawn taħt.

L-ewwel nett, il-kostijiet tal-familjarizzazzjoni huma kostijiet ta' implimentazzjoni ta' darba mgarrbin fis-sena 1 mill-awtoritajiet fis-27 Stat Membru kollha. Il-kostijiet totali huma stmati li jvarjaw minn EUR 1 500 sa EUR 4 600 għall-awtoritajiet kollha tal-Istati Membri.

It-tieni, il-kostijiet sabiex jiġi żgurat li jkun fis-seħh registru xieraq jinkludu l-kostijiet tat-tagħmir għall-istabbiliment jew għall-emendar ta' registru, kif ukoll il-kostijiet annwali tal-manutenzjoni. L-istudju li jappoġġa l-inizjattiva stima li l-kostijiet tal-manutenzjoni jistgħu jvarjaw bejn EUR 65 000 sa EUR 585 000 fit-12-il awtorità tal-Istati Membri mingħajr l-ġħodod tal-IT eżistenti. Matul is-snin 2 sa 10 tal-perjodu ta' żmien ta' għaxar snin, dan ikun jammonta għal madwar EUR 585 000 sa EUR 5,27 miljun. Għall-15-il Stat Membru b'registri eżistenti, l-istudju stima li l-aġġornament tagħhom sabiex jinkludu kampi tad-*data* dwar l-aspetti tar-rappreżentanza tal-interessi relatati ma' pajjiżi terzi mhux se jwassal għal zieda notevoli fil-kostijiet tal-manutenzjoni minhabba n-numru limitat ta' entitajiet fil-kamp ta' applikazzjoni tal-intervent. Għalhekk, il-kostijiet annwali tal-manutenzjoni tal-IT għal dawk l-Istati Membri se jitqiesu bħala kostijiet taż-żamma tal-*istatus quo*.

It-tielet, il-kost biex jiġi żgurat regim xieraq ta' ġestjoni, ta' monitoraġġ u ta' infurzar, li jista' jkopri l-awtoritajiet superviżorji indipendenti, li jinkludi l-istabbiliment u t-tħaddim ta' regim ġdid jew l-emendar u t-tħaddim ta' wieħed eżistenti. Dawn il-kostijiet se jkunu rikorrenti matul is-snin 2 sa 10. Il-kostijiet stmati fl-Unjoni kollha jkunu bejn madwar EUR 565 000 u EUR 848 000 fis-sena u bejn EUR 5,65 u 8,48 miljun matul il-perjodu ta' żmien ta' għaxar snin.

Min-naħa l-oħra, l-implimentazzjoni tal-inizjattiva twassal għal diversi benefiċċji.

L-ewwel nett, il-benefiċċju primarju huwa aktar trasparenza u fehim tas-suq għall-attivitajiet ta' rappreżentanza tal-interessi mwettqin f'isem pajjiżi terzi. Il-mekkanizmi mtejbmin għall-kondiviżjoni tal-informazzjoni bejn l-awtoritajiet tal-Istati Membri jippermettu wkoll vizibbiltà u sorveljanza mtejbmin tal-attivitajiet ta' rappreżentanza tal-interessi ta' pajjiżi terzi. Il-proposta tista' trawwem il-fiduċja bejn entitajiet differenti u żżid il-fiduċja tas-settur pubbliku fir-rwol, fl-intenzjonijiet u fil-

prattiki ta' entitajiet li jwettqu attivitajiet ta' rappreżentanza tal-interessi f'isem pajjiżi terzi fis-suq intern.

It-tieni, u lil hinn minn dawn il-benefiċċji diretti, huwa antiċipat li l-eżistenza ta' reġim legali u ta' registri relatati għall-attivitajiet ta' rappreżentanza tal-interessi mwettqin f'isem pajjiżi terzi jista' jkollha impatti indiretti pożittivi fuq l-għarfien tal-kwistjonijiet relatati mar-rappreżentanza tal-interessi mwettqa f'isem pajjiżi terzi.

Madankollu, huwa importanti li jiġi enfasizzat li jifdal ċerti sfidi, bħall-isfidi ta' monitoraġġ u ta' infurzar minhabba r-riskju li operaturi qarrieqa ma jirregistrawx u jkomplu joperaw b'mod mhux etiku.

Għal entitajiet privati:

L-ewwel nett, għal entitajiet li jwettqu attivitajiet ta' rappreżentanza tal-interessi, l-obbligi ta' zamma tar-rekords jikkonsistu f'sentenza inizjali dwar l-impenji potenzjali kollha għal pajjiżi terzi, il-ġbir ta' informazzjoni ewlenija dwar l-entità tal-pajjiż terz irrappreżentata, u l-valutazzjoni tat-tipi differenti ta' riskji assoċjati mal-impenji prospettivi. L-istudju mwettaq għall-Kummissjoni kif ukoll il-proċess ta' konsultazzjoni nnotaw li hafna fornituri ta' servizzi kummerċjali ta' rappreżentanza tal-interessi diġà jwettqu ċerti attivitajiet li jistgħu jikkostitwixxu zamma tar-rekords, iżda li dawn l-attivitajiet spiss ikunu ta' natura informali. Għaldaqstant, il-proposta tkun teħtieġ il-formalizzazzjoni tal-attivitajiet eżistenti ta' zamma tar-rekords fil-kuntest ta' impenji għal pajjiżi terzi.

It-tieni, bil-qafas il-ġdid huma mistennija wkoll kostijiet tal-familjarizzazzjoni. Dawn il-kostijiet ikunu prinċipalment ta' darba u jiġġarrbu fl-ewwel sena tad-dhul fis-seħh tal-qafas. Hemm żewġ livelli ta' kostijiet tal-familjarizzazzjoni: il-kostijiet bażiċi tal-familjarizzazzjoni u l-kostijiet estiżi tal-familjarizzazzjoni. Il-kostijiet bażiċi tal-familjarizzazzjoni jirrikjedu numru kbir ta' entitajiet sabiex iqattgħu ammont żgħir ta' żmien jirrieżaminaw it-test legiżlattivi u kwalunkwe gwida relatata. L-istudju li sar għall-Kummissjoni stima li tali kostijiet fl-entitajiet kollha li jwettqu rappreżentanza tal-interessi f'isem pajjiżi terzi fis-suq intern ivarjaw minn madwar EUR 71,2 miljun sa EUR 213,5-il miljun b'madwar EUR 20-60 għal kull organizzazzjoni. L-ispejjeż tal-familjarizzazzjoni estiżi jeħtieġu numru ferm iżgħar ta' entitajiet koperti mill-inizjattiva sabiex iqattgħu aktar żmien jirrieżaminaw it-test legiżlattivi u kwalunkwe gwida relatata, iżda wkoll sabiex jivvalutaw l-implikazzjonijiet prattiċi, jiżviluppaw strateġiji ta' konformità u jallokaw ir-responsabbiltà għall-kompiti relatati mal-konformità. Dawk il-kostijiet ivarjaw minn madwar EUR 57 000 għal EUR 256 000 b'madwar EUR 80-240 għal kull organizzazzjoni.

It-tielet, il-kostijiet amministrattivi jinkludu l-kostijiet tar-reġistrazzjoni inizjali, il-kostijiet inizjali tal-aġġornament tal-informazzjoni, u l-kostijiet kontinwi tad-divulgazzjoni tal-informazzjoni. Fir-rigward tal-kostijiet inizjali tar-reġistrazzjoni, l-informazzjoni dwar l-obbligi u l-formalitajiet ta' reġistrazzjoni stabbiliti minn din id-Direttiva tkun disponibbli permezz tal-Gateway Digitali Unika li, permezz tal-portal tal-web Your Europe, tistabbilixxi punt uniku ta' servizz li jipprovdi lin-negozji u liċ-ċittadini b'informazzjoni dwar ir-regoli u l-proċeduri fis-Suq Uniku, fil-livelli kollha tal-gvern u aċċess dirett, ċentralizzat u ggwidat għall-assistenza u għas-servizzi ta' soluzzjoni tal-problemi kif ukoll għal firxa wiesgħa ta' proċeduri amministrattivi kompletament diġitalizzati. Barra minn hekk, il-proċedura għar-reġistrazzjoni hija kompletament online u organizzata f'konformità mal-prinċipju ta' "darba biss" sabiex jiġi ffaċilitat l-użu mill-ġdid tad-*data*.

L-istudju li jappoġġa t-tnejn tal-proposta pprova estimi tal-kostijiet differenti skont id-daqs tal-entitajiet li jaqgħu fil-kamp ta' applikazzjoni. B'mod generali, dawn il-kostijiet huma smati li jvarjaw minn EUR 590 000 sa EUR 3,5 miljun, b'madwar EUR 828 sa EUR 3 314-il għal kull organizzazzjoni. Dawn il-kostijiet huma mbagħad mistennijin jibqgħu kostanti sena wara sena. Matul il-perjodu ta' żmien ta' għaxar snin, dan se jilhaq kost totali ta' madwar EUR 5,9 sa 35,4 miljun. B'mod partikolari, l-istudju sab li l-entitajiet mikrożgħar iġarrbu l-anqas kostijiet. Jiġifieri, l-istudju identifika li 97,3 % tal-entitajiet li jaqgħu fil-kamp ta' applikazzjoni tal-proposta huma mikrożgħar (definiti bħala li għandhom anqas minn 10 membri tal-persunal ekwivalenti għall-full time (FTEs)), li huma mistennijin iġarrbu kostijiet medji ta' EUR 828 għal kull entità.

Ir-raba', għall-attivitajiet ta' żamma tar-rekords, il-feedback miġbur matul it-tweġiq tal-istudju jissuġġerixxi li l-kostijiet relatati ma' dawn l-attivitajiet jistgħu jiġu kkaratterizzati bħala kostijiet ta' żamma tal-*istatus quo*, u b'hekk ma jizjed l-ebda kost inkrementali mal-intervent.

Min-naħa l-oħra, il-proposta tipprova wkoll diversi benefiċċji għall-entitajiet li jwettqu rappreżentanza tal-interessi f'isem pajjiżi terzi fis-suq intern fi hdan il-kamp ta' applikazzjoni.

L-ewwel nett, din it-tneħħija tal-frammentazzjoni eżistenti tiffaċilita l-forniment ta' servizzi f'diversi Stati Membri peress li tkun neċessarja registrazzjoni waħda biss. Din tissimplifika b'mod sinifikanti l-proċess tad-dhul f'suq ġdid jew tal-ħidma transfruntiera fl-Unjoni sabiex jiġu pprovduti attivitajiet ta' rappreżentanza tal-interessi.

It-tieni, il-proposta tohloq kundizzjonijiet ekwi u ċertezza legali mtejbmin għall-attivitajiet ta' rappreżentanza tal-interessi għal pajjiżi terzi. Dawn jinkisbu billi l-partecipanti kollha fis-suq jintalbu jirrispettaw regoli ċari għall-partecipazzjoni fis-suq, pereżempju dwar l-obbligi li jirregistraw u jipprovdu l-istess informazzjoni, kif ukoll li jwettqu attivitajiet armonizzati għaz-żamma tar-rekords. Dan jizgura li l-atturi ekonomiċi kollha jkunu soġġetti għall-istess regoli fis-suq intern kollu u jneħhi l-frammentazzjoni eżistenti tar-regoli.

It-tielet, il-proposta tgħin fin-normalizzazzjoni tal-attivitajiet legittimi ta' rappreżentanza tal-interessi mwettqin f'isem pajjiżi terzi permezz ta' livell imtejjeb ta' trasparenza u ta' fiduċja f'dan is-settur. Dan jipprovdi twegibiet għal mistoqsijiet importanti bħal min qiegħed jipprova jinfluwenza t-teħid ta' deċizzjonijiet politiċi u dwar liema kwistjonijiet, kif ukoll jinċentiva l-imġiba etika.

1.5. Raġunijiet għall-proposta/għall-inizjattiva

1.5.1. *Rekwiżit(i) li jrid(u) jiġi/u ssodisfat(i) fuq terminu qasir jew twil inkluża kronoloġija dettaljata għat-tneħħija tal-implimentazzjoni tal-inizjattiva*

L-implimentazzjoni ta' din il-proposta se ssegwi approċċ gradwali. Mad-dhul fis-seħh ta' din id-Direttiva, il-ħidma l-ewwel se tibda lejn l-adattament tas-sistema ta' IMI għall-ħtiġijiet tad-Direttiva bl-għan li l-awtoritajiet kompetenti tal-Istati Membri jiġu konnessi qabel l-iskadenza tal-perjodu ta' traspożizzjoni.

Skeda ta' żmien ta' implimentazzjoni provviżorja tista' tiġi spjegata kif ġej:

- 2024 Dhul fis-seħh tad-Direttiva u l-adattament tas-sistema ta' IMI;
- 2025/6 Traspożizzjoni u applikazzjoni mill-Istati Membri.

- 1.5.2. *Valur miżjud tal-involviment tal-Unjoni (dan jista' jirriżulta minn fatturi differenti, eż. il-gwadanji mill-koordinazzjoni, iċ-ċertezza legali, effettività akbar jew il-komplementarjetajiet). Għall-finijiet ta' dan il-punt, il-“valur miżjud tal-involviment tal-Unjoni” huwa l-valur li jirriżulta mill-intervent tal-Unjoni li jkun addizzjonali għall-valur li kieku kien jinħoloq mill-Istati Membri waħedhom.*

Raġunijiet għall-azzjoni fil-livell tal-Unjoni (*ex ante*)

Diversi Stati Membri lilegizlaw jew għandhom l-intenzjoni li jillegizlaw fil-qasam tat-trasparenza tar-rappreżentanza tal-interessi. Peress li dawn ir-regoli jvarjaw fl-ambitu, fil-kontenut u fl-effett tagħhom, qiegħed jidher qafas mhux uniformi ta' regoli nazzjonali u hemm ir-riskju li jiżdied, speċjalment fir-rigward tar-rappreżentanza tal-interessi f'isem pajjiżi terzi. Dan jipperikola eżerċizzju effettiv tal-libertà li jiġu provduti servizzi fl-Unjoni. Huwa biss l-intervent fil-livell tal-Unjoni li jista' jsołvi din il-problema, peress li r-regolamentazzjoni fil-livell nazzjonali tkun immirata sabiex tiżgura t-trasparenza tal-attivitajiet ta' rappreżentanza tal-interessi fil-hajja pubblika tagħhom stess, u għalhekk bi ftit li xejn tħassib għall-ostakoli maħluqin għal attivitajiet ta' rappreżentanza tal-interessi transfruntiera. Ir-regoli nazzjonali jonqsu wkoll milli jindirizzaw sistematikament azzjonijiet minn pajjiżi terzi li jfittxu li jinfluwenzaw bil-moħbi t-teħid ta' deċiżjonijiet fl-Unjoni.

- 1.5.3. *Tagħlimiet meħuda minn esperjenzi simili fl-imghoddi*

Il-baži tal-evidenza għal din il-proposta hija meħuda minn riċerka interna u esterna, minn attivitajiet ta' konsultazzjoni estensivi, minn laqgħat bilaterali mal-partijiet ikkonċernati, u kienet appoġgata minn studju estern.

Tqieset il-gwida mill-korpi internazzjonali li jistabbilixxu l-istandards, li jinkludu l-Kunsill tal-Ewropa jew l-Organizzazzjoni għall-Kooperazzjoni u l-Iżvilupp Ekonomiċi (OECD). Dawn irrakkomandaw b'mod partikolari r-regolamentazzjoni legali tal-attivitajiet ta' lobbjar fil-kuntest tat-teħid ta' deċiżjonijiet pubbliċi, kif ukoll it-trasparenza u l-integrità fil-lobbjar u l-finanzjament barrani, filwaqt li fakkru fl-importanza li jiġu rispettati d-drittijiet fundamentali.

Il-proposta tibni wkoll fuq it-terminoloġija u l-kunċetti użati fil-kuntest tar-Registru tat-Trasparenza tal-UE.

- 1.5.4. *Kompatibbiltà mal-Qafas Finanzjarju Pluriennali u sinerġiji possibbli ma' strumenti xierqa oħra*

Din il-proposta hija parti minn pakkett ta' miżuri sabiex tiġi difiża d-demokrazija minn influwenza barranija moħbija mħabbar mill-President von der Leyen fid-diskors tal-2022 dwar l-Istat tal-Unjoni. Il-pakkett se jikkomplementa l-azzjonijiet li diġà ttiehdu fil-livell tal-Unjoni fl-ambitu tal-Pjan ta' Azzjoni għad-Demokrazija Ewropea. Minbarra din l-inizjattiva, il-pakkett jinkludi miżuri speċifiċi dwar kwistjonijiet elettorali qabel l-elezzjonijiet għall-Parlament Ewropew u miżuri sabiex jitrawwem spazju ċiviku abilitanti u jiġi promoss involviment inklużiv u effettiv mill-awtoritajiet pubbliċi mal-organizzazzjonijiet tas-soċjetà ċivili u maċ-ċittadini. Dawn il-miżuri kollha għandhom l-għan li jsaħħu r-reżiljenza demokratika minn gewwa.

Il-proposta hija parti minn sett ta' inizjattivi li jirriflettu approċċ proattiv sabiex jiġu integrati l-valuri tal-Unjoni fis-soċjetà Ewropea. Mill-2020, iċ-ċiklu annwali tar-Rapport dwar l-Istat tad-Dritt esplora l-liġijiet u l-istituzzjonijiet fil-qalba tal-hidma

tad-demokraziji. Barra minn hekk, l-inizjattiva reċenti kontra l-korruzzjoni għandha l-għan li tipproteġi d-demokrazija kif ukoll is-soċjetà mill-impatt korrużiv tal-korruzzjoni.

1.5.5. *Valutazzjoni tal-għażliet differenti ta' finanzjament disponibbli, inkluż l-ambitu għar-riallokazzjoni*

Il-kostijiet meħtieġa sabiex l-IMI tiġi adattata sabiex tippermetti l-kooperazzjoni amministrattiva bejn l-awtoritajiet nazzjonali kompetenti previsti minn din il-proposta se jiġu ffinanzjati mill-Programm dwar iċ-Ċittadini, l-Ugwaljanza, id-Drittijiet u l-Valuri (CERV).

1.6. Durata u impatt finanzjarju tal-proposta/tal-inizjattiva

durata limitata

- fis-seħħ minn [JJ/XX]SSSS sa [JJ/XX]SSSS
- Impatt finanzjarju minn SSSS sa SSSS għall-appropriazzjonijiet ta' impenn u minn SSSS sa SSSS għall-appropriazzjonijiet ta' pagament.

durata mhux limitata

- Implimentazzjoni b'perjodu tal-bidu mill-2024 sal-2025/2026,
- segwita b'operazzjoni fuq skala sħiħa.

1.7. Metodu/i ta' implimentazzjoni tal-baġit pjanat(i)

Ġestjoni diretta mill-Kummissjoni

- mid-dipartimenti tagħha, inkluż mill-persunal tagħha fid-delegazzjonijiet tal-Unjoni;

- mill-aġenziji eżekuttivi

Ġestjoni kondiviza mal-Istati Membri

Ġestjoni indiretta billi jiġu fdati kompiti ta' implimentazzjoni baġitarja:

- lill-pajjiżi terzi jew lill-korpi nnominati minnhom;
- lill-organizzazzjonijiet internazzjonali u lill-aġenziji tagħhom (iridu jiġu speċifikati);
- lill-BEI u lill-Fond Ewropew tal-Investment;
- lill-korpi msemmija fl-Artikoli 70 u 71 tar-Regolament Finanzjarju;
- lill-korpi rregolati bil-liġi pubblika;
- lill-korpi rregolati bil-liġi privata b'missjoni ta' servizz pubbliku sakemm dawn ikollhom garanziji finanzjarji adegwati;
- lill-korpi rregolati bil-liġi privata ta' Stat Membru li jkunu fdati bl-implimentazzjoni ta' sħubija pubblika-privata u li jkollhom garanziji finanzjarji adegwati;
- lill-korpi jew lill-persuni fdati bl-implimentazzjoni ta' azzjonijiet speċifiċi fil-PESK skont it-Titolu V tat-TUE, u identifikati fl-att bażiku rilevanti.
- *Jekk jiġi indikat iżjed minn mod ta' ġestjoni wiehed, jekk jogħġbok ipprova d-dettalji fit-taqsima "Kummenti".*

Kummenti

Il-proposta se tagħmel użu mis-sistema ta' IMI għall-kooperazzjoni amministrattiva fost l-awtoritajiet kompetenti tal-Istati Membri.

2. MIZURI TA' ĠESTJONI

2.1. Regoli ta' monitoraġġ u ta' rapportar

Speċifika l-frekwenza u l-kundizzjonijiet.

L-implimentazzjoni tad-Direttiva se tiġi rieżaminata sena wara l-iskadenza għat-traspożizzjoni tagħha. Il-Kummissjoni se tirrapporta dwar is-sejbiet lill-Parlament Ewropew u lill-Kunsill.

Erba' snin wara l-iskadenza għat-traspożizzjoni tagħha, il-Kummissjoni se twettaq evalwazzjoni tad-Direttiva.

2.2. Sistema/i ta' ġestjoni u ta' kontroll

2.2.1. Ġustifikazzjoni tal-mod(i) ta' ġestjoni, tal-mekkaniżmu/i għall-implimentazzjoni tal-finanzjament, tal-modalitajiet ta' pagament u tal-istrateġija ta' kontroll proposta

Il-kooperazzjoni amministrattiva fost l-awtoritajiet nazzjonali kompetenti prevista fil-proposta tagħmel użu mis-sistema ta' IMI diġà eżistenti li hija operata mill-Kummissjoni (DĠ GROW). Għal dan l-għan, id-Direttiva proposta twessa' l-kamp ta' applikazzjoni tal-IMI. Dan jirrikjedi l-varar ta' riżorsi sabiex is-sistema ta' IMI tiġi adattata għall-htigijiet tad-Direttiva proposta.

Din il-proposta ma tbiddilx il-mod ta' ġestjoni, il-mekkaniżmu ta' implimentazzjoni ta' finanzjament, il-modalitajiet ta' pagament jew l-istrateġija ta' kontroll diġà fis-seħh għas-sistema u mhaddma mill-Kummissjoni.

2.2.2. Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom

Ir-riskju ewlieni identifikat huwa relatat mal-hin u mal-kostijiet żejda minhabba kwistjonijiet mhux previsti ta' implimentazzjoni tal-IT fir-rigward tal-adattament tas-sistema ta' IMI. Dan ir-riskju huwa mitigat mill-fatt li s-sistema ta' IMI diġà hija fis-seħh u li d-dipartiment rilevanti tal-Kummissjoni għandu esperjenza preċedenti fl-adattament tas-sistema għal htigijiet godda ta' negozju.

2.2.3. Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”) u valutazzjoni tal-livelli mistennija tar-riskju ta' errur (mal-ħlas u fl-għeluq)

Din l-inizjattiva ma taffettwax il-kosteffettività tal-kontrolli eżistenti tal-Kummissjoni.

2.3. Mizuri għall-prevenzjoni ta' frodi u ta' irregolaritajiet

Speċifika l-mizuri ta' prevenzjoni u ta' protezzjoni eżistenti jew previsti, eż. mill-Istrateġija Kontra l-Frodi.

Din id-dikjarazzjoni finanzjarja leġislattiva tikkonċerna n-nefqa u l-akkwist tal-persunal, u japplikaw regoli standard għal din it-tip ta' nefqa.

3. IMPATT FINANZJARJU STMAT TAL-PROPOSTA/TAL-INIZJATTIVA

3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i

- Linji baġitarji eżistenti

Skont l-ordni tal-intestaturi tal-qafas finanzjarju pluriennali u tal-linji baġitarji.

Intestatura tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Numru	Diff./Mhux diff. ⁷⁵	mill-pajjiżi tal-EFTA ⁷⁶	mill-pajjiżi kandidati u mill-kandidati potenzjali ⁷⁷	minn pajjiżi terzi oħrajn	dhul assenjat ieħor
2b	07 06 04: Protezzjoni u promozzjoni tal-Valuri tal-Unjoni	Diff.	LE	LE	LE	LE

⁷⁵ Diff. = Appropriazzjonijiet differenzjati / Mhux diff. = Appropriazzjonijiet mhux differenzjati.

⁷⁶ EFTA: Assoċjazzjoni Ewropea tal-Kummerċ Ħieles.

⁷⁷ Pajjiżi kandidati u, meta applikabbli, kandidati potenzjali mill-Balkani tal-Punent.

3.2. Impatt finanzjarju stmat tal-proposta fuq l-appropriazzjonijiet

3.2.1. Sommarju tal-impatt stmat fuq l-appropriazzjonijiet operazzjonali

- Il-proposta/l-inizjattiva ma teħtiegħ l-użu ta' appropriazzjonijiet operazzjonali
- Il-proposta/l-inizjattiva teħtiegħ l-użu ta' appropriazzjonijiet operazzjonali, kif spjegat hawn taħt⁷⁸:

L-allokkazzjonijiet li diġà huma disponibbli taħt il-programmazzjoni finanzjarja għall-Programm dwar iċ-Ċittadini, l-Ugwaljanza, id-Drittijiet u l-Valuri se jappoġġaw din l-inizjattiva.

miljuni ta' EUR (għal tliet pozizzjonijiet decimali)

Intestatura tal-qafas finanzjarju pluriennali	2b	“Reżiljenza u valuri”
--	----	-----------------------

DĠ JUST			Sena 2024	Sena 2025	Sena 2026	Sena 2027	TOTAL (*skont il- QFP kurrenti ⁷⁹)
<input checked="" type="checkbox"/> Appropriazzjonijiet operazzjonali							
07 06 04: Protezzjoni u promozzjoni tal-Valuri tal-Unjoni	Impenji	(1a)	0,125	0,125	0,025	0,025	0,3
	Pagamenti	(2a)	0,125	0,125	0,025	0,025	0,3
Appropriazzjonijiet ta' natura amministrattiva ffinanzjati mill-pakkett ta' programmi speċifiċi ⁸⁰							
		(3)					
TOTAL tal-appropriazzjonijiet	Impenji	=1a+1b +3	0,125	0,125	0,025	0,025	0,3

⁷⁸ L-azzjonijiet proposti se jiġu ffinanzjati fi hdan il-pakketti allokatu għall-programm ta' nfiq rilevanti għall-perjodu 2021-2027 u mhux se jkunu jirrikjedu xi riżorsi finanzjarji addizzjonali mill-baġit tal-Unjoni.

⁷⁹ L-implikazzjonijiet finanzjarji futuri ta' din l-inizjattiva għas-snin ta' wara l-2027 huma mingħajr preġudizzju għall-QFP wara l-2027.

⁸⁰ Assistenza teknika u/jew amministrattiva u nefqa b'appoġġ għall-implimentazzjoni ta' programmi u/jew ta' azzjonijiet tal-Unjoni (li qabel kienu l-linji “BA”), riċerka indiretta u riċerka diretta.

ghad-DĠ JUST	Pagamenti	=2a+2b +3	0,125	0,125	0,025	0,025	0,3
---------------------	-----------	--------------	-------	-------	-------	-------	------------

<input checked="" type="checkbox"/> TOTAL tal-appropriazzjonijiet operazzjonali	Impenji	(4)	0,125	0,125	0,025	0,025	0,3
	Pagamenti	(5)	0,125	0,125	0,025	0,025	0,3
<input type="checkbox"/> TOTAL tal-appropriazzjonijiet ta' natura amministrattiva ffinanzjati mill-pakkett ta' programmi specifici		(6)					
TOTAL tal-appropriazzjonijiet taht l-INTESTATURA 2b tal-qafas finanzjarju pluriennali	Impenji	=4+ 6	0,125	0,125	0,025	0,025	0,3
	Pagamenti	=5+ 6	0,125	0,125	0,025	0,025	0,3

Intestatura tal-qafas finanzjarju pluriennali	7	“Nefqa amministrattiva”
--	----------	-------------------------

miljuni ta' EUR (għal tliet pożizzjonijiet deċimali)

				Sena 2024	Sena 2025	Sena 2026	Sena 2027	TOTAL
DĠ JUST								
<input checked="" type="checkbox"/> Rizorsi umani				0,513	0,513	0,513	0,513	2,052
<input checked="" type="checkbox"/> Nefqa amministrattiva oħra						0,05	0,05	0,1
TOTAL TAD-DĠ JUST				0,513	0,513	0,563	0,563	2,152

TOTAL tal-appropriazzjonijiet skont l-INTESTATURA 7 tal-qafas finanzjarju pluriennali	(Total ta' impenji = Total ta' pagamenti)	0,513	0,513	0,563	0,563	2,152
--	---	--------------	--------------	--------------	--------------	--------------

miljuni ta' EUR (għal tliet pożizzjonijiet deċimali)

		Sena 2024	Sena 2025	Sena 2026	Sena 2027	TOTAL
TOTAL tal-appropriazzjonijiet taht l-INTESTATURI 2b u 7 tal-qafas finanzjarju pluriennali	Impenji	0,638	0,638	0,588	0,588	2,452
	Pagamenti	0,638	0,638	0,588	0,588	2,452

3.2.2. Output stmat iffinanzjat bl-approprjazzjonijiet operazzjonali

Approprjazzjonijiet ta' impenn f' miljuni ta' EUR (għal tliet pozzizzjonijiet deċimali)

Indika l-objettivi u l-outputs ↓			Sena 2024		Sena 2025		Sena 2026		Sena 2027		Sena 2028		Sena 2029		Sena 2030		TOTAL		
	OUTPUTS																		
	Tip ⁸¹	Kost medju	Nru	Kost	Nru	Kost	Nru	Kost	Nru	Kost	Nru	Kost	Nru	Kost	Nru	Kost	Nru	Kost	Nru totali
OBJETTIV SPEĊIFIKU Nru 3 ⁸²																			
Tiżviluppa l-modulu tal-IMI	Sistem a tal-IT	0,125	1	0,125	1	0,125												1	0,25
Żomm il-modulu tal-IMI	Sistem a tal-IT						1	0,025	1	0,025								1	0,05
Subtotal tal-objettiv speċifiku Nru 3			1	0,125	1	0,125	1	0,025	1	0,025								2	0,3
TOTALI			1	0,125	1	0,125	1	0,025	1	0,025								2	0,3

⁸¹ L-outputs huma l-prodotti u s-servizzi li jridu jiġu pprovduti (eż.: għadd ta' skambji ta' studenti ffinanzjati, l-għadd ta' kilometri ta' toroq mibnija, eċċ.).

⁸² Kif deskritt fil-punt 1.4.2. "Objettiv(i) speċifiku/speċifiċi..."

3.2.3. *Sommarju tal-impatt stmat fuq l-appropriazzjonijiet amministrattivi*

- Il-proposta/l-inizjattiva ma teħtiegħ l-użu ta' appropriazzjonijiet ta' natura amministrattiva
- Il-proposta/l-inizjattiva teħtiegħ l-użu ta' appropriazzjonijiet ta' natura amministrattiva, kif spjegat hawn taħt:

miljuni ta' EUR (għal tliet pożizzjonijiet deċimali)

	Sena 2024	Sena 2025	Sena 2026	Sena 2027	TOTAL
--	--------------	--------------	--------------	--------------	-------

INTESTATURA 7 tal-qafas finanzjarju pluriennali					
Riżorsi umani	0,513	0,513	0,513	0,513	2,052
Nefqa amministrattiva ohra			0,05	0,05	0,1
Subtotal tal- INTESTATURA 7 tal-qafas finanzjarju pluriennali	0,513	0,513	0,563	0,563	2,152

Barra mill- INTESTATURA 7⁸³ tal-qafas finanzjarju pluriennali					
Riżorsi umani					
Nefqa ohra ta' natura amministrattiva					
Subtotal barra mill- INTESTATURA 7 tal-qafas finanzjarju pluriennali					

TOTAL	0,513	0,513	0,563	0,563	2,152
--------------	--------------	--------------	--------------	--------------	--------------

L-appropriazzjonijiet meħtieġa għar-riżorsi umani u għal nefqa ohra ta' natura amministrattiva se jiġu koperti mill-appropriazzjonijiet tad-DĠ li diġà jkunu assenjati għall-ġestjoni tal-azzjoni u/jew li diġà jkunu ġew riassenjati fid-DĠ, flimkien, jekk ikun meħtieġ, ma' kwalunkwe allokkazzjoni addizzjonali li tista' tingħata lid-DĠ tal-ġestjoni skont il-proċedura annwali ta' allokkazzjoni u fid-dawl tal-limitazzjonijiet baġitarji.

⁸³ Assistenza teknika u/jew amministrattiva u nefqa b'appoġġ għall-implimentazzjoni ta' programmi u/jew ta' azzjonijiet tal-Unjoni (li qabel kienu l-linji "BA"), ricerka indiretta u ricerka diretta.

3.2.3.1. Rekwiżiti stmati ta' riżorsi umani

- Il-proposta/l-inizjattiva ma teħtiegħ l-użu ta' riżorsi umani.
- Il-proposta/l-inizjattiva teħtiegħ l-użu ta' riżorsi umani, kif spjegat hawn taħt:

L-istima trid tiġi espressa f'unitajiet ekwivalenti għall-full-time

	Sena 2024	Sena 2025	Sena 2026	Sena 2027
20 01 02 01 (Kwartieri Ġenerali u Uffiċċji tar-Rappreżentanza tal-Kummissjoni)	3	3	3	3
20 01 02 03 (Delegazzjonijiet)				
01 01 01 01 (Riċerka indiretta)				
01 01 01 11 (Riċerka diretta)				
Linji baġitarji oħra (speċifika)				
20 02 01 (AC, END, INT mill-“pakkett globali”)				
20 02 03 (AC, AL, END, INT u JPD fid-delegazzjonijiet)				
XX 01 xx yy zz ⁸⁴	- fil-Kwartieri Ġenerali			
	- fid-Delegazzjonijiet			
01 01 01 02 (AC, END, INT - Riċerka indiretta)				
01 01 01 12 (AC, END, INT – Riċerka diretta)				
Linji baġitarji oħra (speċifika)				
TOTAL	3	3	3	3

XX huwa l-qasam ta' politika jew it-titolu baġitarju kkonċernat.

Ir-riżorsi umani meħtieġa se jiġu koperti mill-persunal tad-DĠ li diġà jkun assenjat għall-ġestjoni tal-azzjoni u/jew li diġà jkun ġie riassenjat fid-DĠ, flimkien, jekk ikun meħtieġ, ma' kwalunkwe allokkazzjoni addizzjonali li tista' tingħata lid-DĠ tal-ġestjoni skont il-proċedura annwali ta' allokkazzjoni u fid-dawl tal-limitazzjonijiet baġitarji.

Deskrizzjoni tal-kompiti li jridu jitwettqu:

Uffiċjali u persunal temporanju	3 FTE għas-segretarjat tal-grupp konsultattiv kif ukoll biex jassisti lit-tim tal-IMI għall-kontribuzzjonijiet tal-politika u tan-negozju kemm matul l-implimentazzjoni tal-proġett kif ukoll wara li l-modulu tal-IMI jkun dahal fis-seħh.
Persunal estern	

⁸⁴ Sottolimitu għall-persunal estern kopert minn approprjazzjonijiet operazzjonali (li qabel kienu l-linji “BA”).

3.2.4. *Kompatibbiltà mal-qafas finanzjarju pluriennali attwali*

Il-proposta/l-inizjattiva:

- tista' tiġi ffinanzjata kompletament permezz ta' riallokazzjoni fl-intestatura rilevanti tal-Qafas Finanzjarju Pluriennali (QFP).

Il-Kummissjoni se tuża l-fondi diġà disponibbli taht il-programmazzjoni finanzjarja tal-Programm dwar iċ-Ċittadini, l-Ugwaljanza, id-Drittijiet u l-Valuri sabiex tappoġġa din l-inizjattiva.

- tehtieġ l-użu tal-margni mhux allokat taht l-intestatura rilevanti tal-QFP u/jew l-użu tal-istrumenti speċjali ddefiniti fir-Regolament dwar il-QFP.
- tehtieġ revizjoni tal-QFP.

3.2.5. *Kontribuzzjonijiet ta' partijiet terzi*

Il-proposta/l-inizjattiva:

- ma tipprevedix kofinanzjament minn partijiet terzi
- tipprevedi l-kofinanzjament minn partijiet terzi kif stmat hawn taht:

Approprjazzjonijiet f'miljuni ta' EUR (għal tliet pozizzjonijiet deċimali)

	Sena N ⁸⁵	Sena N+1	Sena N+2	Sena N+3	Daħħal is-snin kollha li hemm bżonn biex turi d-durata tal-impatt (ara l-punt 1.6)			Total
Speċifika l-korp ta' kofinanzjament								
TOTAL tal-approprjazzjonijiet kofinanzjati								

⁸⁵ Is-Sena N hija s-sena li fiha tibda l-implimentazzjoni tal-proposta/tal-inizjattiva. Issostitwixxi l-“N” bl-ewwel sena ta' implimentazzjoni prevista (pereżempju: 2021). Aghmel l-istess għas-snin ta' wara.

3.3. Impatt stmat fuq id-dhul

- Il-proposta/l-inizjattiva ma għandha l-ebda impatt finanzjarju fuq id-dhul.
- Il-proposta/l-inizjattiva għandha l-impatt finanzjarju li ġej:
 - fuq ir-rizorsi proprji
 - fuq dhul ieħor
 - jekk jogħġbok, indika jekk id-dhul hux assenjat għal-linji tan-nefqa

miljuni ta' EUR (għal tliet pożizzjonijiet deċimali)

Linja baġitarja tad-dhul:	Approprijazzjo nijiet disponibbli għas-sena finanzjarja attwali	Impatt tal-proposta/tal-inizjattiva ⁸⁶					Dahhal is-snin kollha li hemm bżonn biex turi d-durata tal-impatt (ara l-punt 1.6)	
		Sena N	Sena N+1	Sena N+2	Sena N+3			
Artikolu								

Għal dhul assenjat, speċifika l-linja/i baġitarja/i tan-nefqa affettwata/i.

Rimarki oħra (eż. il-metodu/il-formula li ntużaw biex jiġi kkalkolat l-impatt fuq id-dhul jew kwalunkwe informazzjoni oħra).

⁸⁶ Fir-rigward tar-rizorsi proprji tradizzjonali (id-dazji doganali, l-imposti fuq iz-zokkor), l-ammonti indikati jridu jkunu ammonti netti, jiġifieri ammonti grossi wara t-tnaqqis ta' 20 % għall-kostijiet tal-gbir.